

2733  
P15, Cx1, L, 6  
F3



P15,Cx1,1,6 3835

F3

Sridhar Sharma.

Sridhariya.

87351

P15, Cx1, 1, 6  
F3



3835

SHRI JAGADGURU VISHWARADHYA JNANAMANDIR  
(LIBRARY)  
JANGAMAWADIMATH, VARANASI

\*\*\*\*\*

Please return this volume on or before the date last stamped  
Overdue volume will be charged 1/- per day.

		00-30

87351  
11  
11



॥ श्रीमन्नक्षत्रीवेङ्कटेशाभ्यां नमः ॥

श्रीधरीया

लघुशब्देन्दुशेखरव्याख्या ।

अयग्रामस्थ पण्डितवरश्रीश्रीधरशर्मविर  
जनोपकाराय प्रवृत्तैर्ल० व्य० से० प्र  
दाविडवारेश्वरशास्त्रिणा  
संशोध्य

श्रीकाश्यां

राजराजेश्वरी" गान्धि सुदायन्त्राल

सुद्रयित्वा प्रकाश्यं गीता  
संवत् १८४५

॥ शुभंभवतु ॥

अथ पुनर्मुद्रणादिविषये सर्वथा ल  
प्रभृतीनामेवाधिकारः ।



श्रीः ॥

प्रियवरी

पुशब्देन्दुशेखरव्याख्या ॥

योगशाय नमः ॥

इकटेशाभ्यां नमः ॥

य वामे तु जनकात्मजा ।

वन्दे रघुनन्दनम् ॥ १ ॥

निर्वृत्ते योगशास्त्रे इत्यर्थः । महामाष्ये  
षेत्रयेति । व्याकरणे सम्यगुचितपाणिनिका-  
तु "सञ्ज्ञा च परिभाषाचे" त्यभियुक्तोक्तसूत्रं  
न स्यात्तेषां क्रमबोधकत्वादित्यत आह ।  
शक्त्युद्बोधकत्वेनेत्यर्थः । इत्सदृशेनेति । उप-  
ज्ञायामुपदेशशब्दस्येति स्वमते इत्सञ्ज्ञायाः  
कल्पनीये प्रधानशास्त्रबोधकल्पनापेक्षया तदु-  
पुक्तिरिति भावः । स्वौजसित्यादीनामपीति ।  
आदीनां संग्रहः । मुवादीति । अत्रादिना तिङ्-  
वाक्ये तु सा विवक्षामपेक्षते इत्यंशस्यान्यो-  
पवाक्यत्वाद्देत्यर्थः । अनुकरणत्वेनेति । अभे-  
भावादिति भावः । ननु वृत्त्युपस्थितस्यैव शाब्दे

मविरचिता  
मे० प्रभृतिभिः

न्यालये

पेता

या ल० व्य० सी०



P15, G. 1, 1, 6  
F3

सुरासुरासेवितपादपङ्कजा

करे विराजत्कमनीयपुस्तका ।

विधेश्वर पत्नी कमलासनप्रिया

सरस्वती नृत्यतु वाचि मे सदा ॥ १ ॥

SRI JAGADGURU VISHWARADHYA  
JNANA SIMHASAN JNANAMANDIR  
LIBRARY.

Jangamwadi Math, VARANASI,

Acc No. ~~3835~~

3835





॥ श्रीः ॥

श्रीधरी

श्रीधरविरचिता लघुशब्देन्दुशेखरव्याख्या ॥

॥ श्रीगणेशाय नमः ॥

॥ श्रीमल्लक्ष्मीव्यङ्कटेशाभ्यां नमः ॥

दक्षिणे लक्ष्मणो यस्य वामे तु जनकात्मजा ।

पुरतो मारुतिर्यस्य तं वन्दे रघुनन्दनम् ॥ १ ॥

पातञ्जले इति । पतञ्जलिना निर्वृत्ते योगशास्त्रे इत्यर्थः । महाभाष्ये  
इति । महाभाष्ये चेत्यर्थः । समुचितश्रवणयेति । व्याकरणे सम्यगुचितपाणिनिका-  
त्यायनपतञ्जलिरूपश्रवणयेत्यर्थः । ननु "सञ्ज्ञा च परिभाषा च" त्यभियुक्तोक्तसूत्रं  
लक्षणेऽङ्गित्यादीनां सूत्रत्वव्यवहारो न स्यात्तेषां क्रमबोधकत्वादित्यत आह ।  
एषामिति । वृत्तिपरिच्छेदकत्वेनेति । शक्त्युद्बोधकत्वेनेत्यर्थः । इत्सदृशेनेति । उप-  
दिश्यते ऽनेनेति करणव्युत्पत्तिरित्सञ्ज्ञायामुपदेशशब्दस्येति स्वमते इत्सञ्ज्ञायाः  
प्राप्तावपि उच्चारणसामर्थ्याद्धोषाभावे कल्पनीये प्रधानशास्त्रश्रवणकल्पनापेक्षया तदु-  
पयोगिनीत्सञ्ज्ञैव बाध्यत इत्याशयेनैवमुक्तिरिति भावः । स्वैजसित्यादीनामपीति ।  
आदिना तिप्तसु, संख्याया अवयवे इत्यादीनां संग्रहः । सुवादीति । अत्रादिना तिङ्-  
मात्रजादीनां संग्रहः । अविवक्षयेति । वाक्ये तु सा विवक्षामपेक्षते इत्यंशस्यान्यो-  
पलक्षणत्वात्प्रत्येकम्पदत्वेन सुवन्तचयूरूपवाक्यत्वाद्धेत्यर्थः । अनुकरणत्वेनेति । अभे-  
दविवक्षयार्थवत्त्वाभावेन प्रातिपदिकत्वाभावादिति भावः । ननु वृत्त्युपस्थितस्यैव शाब्दे



ऽन्वयप्रतियोगित्वादनुरूपे सर्वत्र भेदविवक्षैव युक्तव्यत आह । सौत्रत्वाच्चेति ।  
 सौत्रत्वाच्च "च्छन्दोवत्सूत्राणी" त्यतिदेशा "त्सुपांसुलुगि" तिलुगिति भावः । न  
 विभक्त्युत्पत्तिरिति । लुग्यपि लुकानुत्पत्तिरेवान्वाख्यायते इति भावः । विरुध्येते-  
 तिति । शक्तिरित्यादिः । यतस्सन्धिकार्ये कृते विरुतरूपस्य श्रवणम्भाविष्यत्यतो गृ-  
 हीता शक्तिविरुध्येतेति भावः । तद्विरोधाभावादिति । गृहीतशक्तिनाशाभावादित्यर्थः ।  
 न चाविरुतरूपाकाराश्रयशक्तिस्तद्रूपनाशकसन्धिकार्यस्यानिमित्तमित्यस्त्येवोपजी-  
 व्यविरोध इति वाच्यम् । एवं सत्याद् गुणइत्यादीनां वैयर्थ्यं स्यात् । सन्देह इति । किं  
 ह्रस्वस्यायन्निर्देश उत दीर्घस्यायमित्येवं सन्देह इत्यर्थः । व्याख्यानतइति । अणुदि-  
 दिकोयणिति एचोऽयवायावस्ताभ्यामैजिति निर्देशरूपादृत्यक इति प्रकृति भावरूपा-  
 च्चेत्यर्थः । अस्त्यैववेदाङ्गत्वमिति । पाणिनिन्याकरणस्यैववेदाङ्गत्वमित्यर्थः । अ-  
 त्रेति । चतुर्दशसूत्रयावेदत्वे महेश्वरात्पाणिनेर्लभेचेत्यर्थः । नन्वेवं लण्मूत्रस्थभा-  
 ष्यासङ्गतिस्तस्मात्त्वेतस्याः पाणिनिकर्तृत्वं सादित्वञ्च प्रतीयत इत्यत आह । आ-  
 चार्यपदेन महेश्वरः अनुबन्धाश्चमहेश्वरकृताएवेति । ननु महेश्वरेण कृतजमङ्गनमि-  
 त्यत्र मकारस्य भाष्ये प्रत्याख्यानमसङ्गतमतआह । सर्वत्रेति । अत्रार्थे भाष्यस-  
 म्प्रतिमाह । तदुक्तमिति । नन्वेवमपि तनत्प्रत्याख्यानासङ्गतिर्वृद्धिसूत्रस्थभाष्यविरो-  
 धादत आह । सूत्रस्थेति । अतएव । चतुर्दशसूत्रयावेदत्वादेवेत्यर्थः । ननादेति ।  
 नादयामासेत्यर्थः । नवपञ्चवारमिति । नवाधिकाः पञ्च नवपञ्च नवपञ्चानां वा-  
 राणांसमाहारो नवपञ्चवारम् । ननादेत्येतद्योगे कालाध्वनोरत्यन्तसंयोग इति द्विती-  
 या । विमर्शेति । विचारे कृते सतीत्यर्थः । अन्त्यवर्णचतुर्दशमिति । चत्वारश्च दश  
 च चतुर्दश अन्त्यवर्णश्चचतुर्दश च अन्त्यवर्णचतुर्दश इति विद्यते यस्मिन्कदम्बे तद-  
 न्त्यवर्णचतुर्दशमिति । अर्शआद्यजन्तमिति भावः । अतएव । अइउणित्यादीनां वे-  
 दत्वादेवानुबन्धानां सादित्वादेव चेत्यर्थः । अतएव । पूर्वोक्तस्य वेदत्वादेवेत्यर्थः ।  
 एतच्चोपपादितमिति । एकवाक्यता चादिरकारादिरित्यादिनेत्यर्थः । ननु स्तेत्यत्र  
 लकारोच्चारणन्तु प्रत्याहारानित्यत्वे एव ज्ञापकमस्तु तत्फलं रदाभ्यामित्यादावित्यत  
 आह । किञ्चेति । बहुष्विति । इकोयणाचि, संयोगादेरातोधातोर्त्यण्वत, ओःपुयण-  
 ज्यपरे, उदात्तस्वरितयोर्यण इत्यादिष्वित्यर्थः । ननु यणघटितसूत्रेष्वर्द्धमात्रागौरवेणा-  
 कारेण प्रत्याहार एव नान्येन इति ज्ञाप्यते । तेनङ्घर्यः, योचि, अयोपधादित्या-



दौ न प्रत्याहार इति न दोषोत आह । किञ्चेति । अव्यापकत्वापत्तिरिति । पक्ष-  
तावच्छेदकावच्छिन्नवृत्तित्वरूपव्यापकत्वाभावापत्तिरित्यर्थः । जातिपक्षस्यैवेति । अ-  
तएवावात्तामित्यादिसिद्धिरिति भावः । व्यक्तिपक्षे तु मामास्त्रायस्वेत्यत्र न दोषो ऽणुदि-  
त्सूत्रज्ञाप्यलक्ष्यतावच्छेदकज्ञानोत्तरमकारस्य स्ववाच्यवाच्ये लक्षणायास्तत्त्वेनाणुदि-  
त्सूत्रस्य चाण्मञ्ज्ञासापेक्षत्वेनान्तरङ्गत्वात्प्रागेवाकारस्येत्सञ्ज्ञालोपाभ्यामपहारा-  
त् । नचेत्सञ्ज्ञायामपि तथा ज्ञानावलम्बापेक्षा गुणा अभेदका इत्येवगतार्थत्वात् ।  
अनुनासिकपक्षइति । अनुनासिकत्वसमानाधिकरणाकारत्वजातिर्निर्दिश्यत इति  
मतेनेदम् । वस्तुतो व्याप्यजातिर्निर्देशे प्रमाणाभावादत्र पक्षे व्यक्तिपक्षे च दूषणमा  
ह । सोस्तीत्यादाविति । आदिना जातिपक्षे समाधानं देवा यान्ति शय्यासामित्यादी-  
नां, व्यक्तिपक्षे समस्यतेदेवा यत्र शय्यासामित्यादीनां संग्रहः । मुलोपाद्यापत्तिश्चे-  
ति । आदिना मोनुस्वारः, हलिसर्वेषां, हलोयमांयमिलोप इत्यनुस्वार, लोपादीनां  
संग्रहो बोध्यः । स इत्येतन्मात्रे हल्ङ्चादिलोपप्राप्तेरस्तीतिव्यर्थमिति न वाच्यम् ।  
एतत्तदोरित्यारम्भा “ त्सकृद्गतिन्यायस्यै ” वाश्रयणात् । अतएव । लणित्यकार-  
स्या ऽनुनासिकत्वाभावादेव । प्रसङ्गाद् द्वितीयहेतुमुपपादयति । तत्र प्रधान्यामित्यादि-  
ना । द्वितीयहेतोरव्यापकत्वं शङ्कते । नचेत्यादिना । समाधत्ते । हकारादिष्विति ।  
पुनः पुनरकारोच्चारणेनेत्यर्थः । शक्यत्वादिति । प्रत्येक मकारोच्चारणेनोच्चारणार्थं  
वर्णराहित्यमेवाऽप्राधान्यं हल्सुः ज्ञाप्यत इति भावः । ननु हकारादिष्वकारोच्चारण-  
स्य किम्प्रयोजनमत आह । नपुनरिति । नन्वेवमप्युच्चारणार्थं हल्सुः ज्ञा-  
कारस्य कुतोनात आह । एषाहीति । इति भावइति । अनुवाद्येषूच्चारणार्थवर्णघटि-  
तसमुदायस्य तद्रहिते लक्षणा । उच्चारणार्थानामपि इत्सञ्ज्ञालोपाभ्यामेव निवृत्तिरिति  
तु विधेयाभिषय एवेति तत्त्वम् । एतेन रप्रत्याहारवण्डनपरेण पूर्वग्रन्थेन दिवऔ-  
त्सूत्रस्थेनोत्तरग्रन्थेन च विरोधादसङ्गतमिदमित्यपास्तम् । सार्थक्यायेति । अन्यथा ह-  
ल्सूत्रस्यान्यमिदित्येवार्थो हलन्त्यमित्यस्य स्यादिति भावः । आवृत्त्येति । उद्देश्यवि-  
धेयभावार्थमावृत्त्याश्रयणमिति भावः । अजित्यनुवृत्तिसामर्थ्यादिति । अजननुवृत्तौ  
मनिनादौ मकारादेरित्युक्तार्थं विधिरेव स्यादिति भावः । रुप्रभृताविति । रुशब्दे इ-  
त्यादावित्यर्थः । अदोषात् । पूर्वपक्षयुक्तार्थखण्डनार्थमनुपन्यसनीयत्वादित्यर्थः ।  
इङ्गतावित्यतश्चेति । इङ्गिणिणा त्वसम्भवः । भूवादिसूत्रस्थभाष्येणेङ्गिकोऽङ्गिपूर्व-



कयोरेव प्रयोगबोधनादिण एत्येधत्त्यूडिति वृद्धेर्जागरूकत्वादिति समाधानस्य समाधानान्तरादूपकत्वादाह । किञ्चेति । एकशेषेति । तन्त्रस्योपलक्षणाभिदम् । सहविवक्षाया अभावैनैकशेषासम्भवात् । कैयटोक्तव्याख्यायां त्विति । तुनारुचिर्बोधिना । सामीप्यं षष्ठ्यर्थोनास्तीति । ननु प्रतियोगिज्ञानेऽभावपदबोध्याभावज्ञानस्य कारणत्वाभावेऽपि निषेधज्ञानस्य कारणता ऽस्त्येवेत्यत आह । प्रतियोगिज्ञानं विनेति । नन्वेवं पूर्वं ह्यपवादा इति अनेन विरोधोऽत आह । नन्वेवं पूर्वं ह्यपवादा इति । वाक्योपप्लवेति । एवं च निषेधविषये लक्षणाभावान्न हि विकल्प इति भावः । अन्यार्थेति । निषेधवाक्यार्थं पर्यालोचनया वाक्योपप्लवानङ्गीकारे इत्यर्थः । विकल्पापत्तेस्सत्त्वाच्चेति । निषेधविषयेऽपुत्सर्गस्य लक्षणोपप्लवादिति भावः । बुद्ध्या रूढाभवन्तीति । उत्सर्गकृतलक्ष्यसंस्कारात्पूर्वमित्यर्थः । तत उत्सर्गइति । अपवादावाक्यार्थपर्यालोचनात्प्रागित्यर्थः । अयमर्थइति । इदम्प्रयोजनमित्यर्थः । तन्मते उत्सर्गेणापवादविषयं प्रकल्प्य रचयित्वा ऽपवादेऽप्रवृत्ते ततो ऽपवादविषयादन्यत्रोत्सर्गः प्रवर्तत इत्यर्थ इति । उपदेशइतिसम्बध्यतइति । अन्यथा हलविलेखने इति धातोरपि लस्येत्त्वापत्तिरिति भावः । नचोच्चारणसामर्थ्यम् । तस्योपदेश इत्यनुवृत्तावेव तात्पर्यग्राहकत्वस्यौचित्यात् । ननु पूर्वणकारेणेण प्रत्याहारे ऽन्त्यग्रहणाभावे ऋकारादिग्रहणम्भाभूदिति वक्तव्ये आदिग्रहणम्भाभूदित्यसङ्गतमतआह । अचिश्निति । प्रायइति । तेनोदीच्यग्रामादित्यादौ कचित्समासेऽपि न दोष इति भावः । ननु व्याप्तिन्यायेन दोषो ऽत आह । अतएवप्रकारेइति । एवञ्चोकारोच्चारणसामर्थ्यात्प्रत्यासत्तिरेवाश्रित्यत इत्यर्थः । नन्वेवमपि तत्तत्समुदायस्योपदेशत्वे उकारोच्चारणं व्यर्थमत आह । समुदायोपदेशेइति । नन्वन्त्यमुपदेश इत्यादित्यर्थे ऽऽउणित्यादौ णादीनां हलप्रत्याहारसिद्धेरभावादिद्वत्वं न स्यादत आह । तत्रविद्यमानइति । यत्रसञ्ज्ञातत्रेति । प्राय इत्यस्येत्सञ्ज्ञेत्यत्रान्वयः । तेन नविमक्ताविति निषेधात्तत्रनेति भावः । डस्सिधुडितिसूत्रे इत्यर्थः । आनर्थक्यादिति । लोपस्तु तत्र न भवत्युच्चारणसामर्थ्यादिति भावः । तदुपस्थाप्यएवेति । एवंचेदमेव सामान्यापेक्षज्ञापकं सर्वत्रोपस्थाप्य एवेत्सञ्ज्ञाकार्यमित्यत्रार्थेन तु तत्र पृथग् ज्ञापनकल्पनागौरवादिति भावस्तदाह । वैयाकरणइति । व्याकरणस्य विकारो वैयाकरणो ऽनुदात्तादेरन्तत्रेत्यर्थः । तेनैच्चकारस्य सूत्रे इत्सञ्ज्ञायाः प्रत्याहारसंपादनेन



चरितार्थत्वात्तदुपस्थाप्ये इत्कार्याभावाद्द्वैयाकरणे चित्स्वरापादनमसङ्गतमित्यपा-  
स्तम् । अतएव । अनुबन्धविनिर्मुक्तस्योपस्थितेरेव । तत्रोपलभ्यतएवेति । बोधके  
बोधे चोपलभ्यत एवेत्यर्थः । यञकारो गर्गादिभ्योयञ् गार्ग्य इत्यत्र यथोपलभ्यत  
इति भावः । कदाप्यदर्शनादिति । एवञ्चैकान्तत्वे उभयत्र दर्शनं हेतुस्तदभावश्चा-  
नेकान्तत्वे हेतुरिति भावः । एकान्तत्वंसाधयति । एकान्ताएवेति । तत्र हेतुमुपपा-  
दयति । शास्त्रेतत्रोपलम्भादिति । शास्त्रे सूत्रे तत्र तस्मिन्नवयविनि उपलम्भाद्-  
दर्शनादित्यर्थः । हेतुन्तरेणसत्प्रतिपक्षत्वमेकान्तत्वसाधकहेतोर्निराकरोति । अन्यत्रा-  
नुपलम्भाच्चेति । नन्वेकान्तत्वे फलाभावो ऽत आह । किञ्चेति । नन्विष्टापत्तिरत  
आह । अतएवेति । नन्वेकान्तत्वे भाष्याद्यनुग्रहाभावोत आह । तस्यलोपइतिसूत्रे  
भाष्यइति । नन्वेवमुपदेशग्रहणं व्यर्थमत आह । स्पष्टार्थमेवेति । अनुबन्धविनिर्मु-  
क्तोपस्थितौ वाक्यार्थमाह । सर्वत्रेति । अनुवादे इति च । प्रमाणं स्वोक्ते ऽर्थे आह ।  
स्पष्टञ्चेदमिति । अत एव टकारेत्सञ्ज्ञकाकारादित्यर्थादेव । यत्राट्सूत्रेतत्रनाचपर  
इति । आण्णद्या इति सूत्रे नाचपरइत्यर्थः । नन्वाडजादीनामित्यत्राचपरोऽस्त्येवे-  
त्यत आह । नेष्यतेचतत्रवृद्धिरिति । आडजादीनामित्युच्चारणेनेति भावः । वा-  
चालइति । लित्वे हि लिङ्गित्स्वरयोःपर्यायस्स्यादिति भावः । ननु हल्ग्रहणा-  
भावे भूजीत्यादावुच्चारणसामर्थ्यादन्यस्यनेतृत्वमिति हल्ग्रहणं व्यर्थमत आह ।  
चिरिणोतीति । धातोर्नन्त्यस्येति । इदित्वन्नुमर्थं स्यादिति भावः । भूजीत्यादीना-  
मेकाचामवयवाभावान्नतत्फलमिति बोध्यम् । उपदेशस्याद्योच्चारणार्थकत्वे कैयट-  
भाष्यसम्मतिमाह । अतएवेत्यारभ्योक्तमित्यन्तेन । प्राचीनमतमुपपाद्य दूषयति ।  
परोत्विति । कःपुनरित्यस्य भाष्योक्तप्रश्नस्याशयं वर्णयति । यदि प्रत्यक्षमिति ।  
ननु लट्शत्रित्यत्र, नपुंसकेभावे इत्यत्र क्तक्तवतूनिष्ठेत्यत्र, वदस्मुपीत्यत्र चोच्चा-  
रणान्नायं दोषोत आह । वदस्मुपीति । तत्संग्रहोऽत्र औ अप इत्येतद्व्यावृत्ति-  
श्चेति । उपदिश्यतेऽनेनेत्यर्थे उपदेशकरणस्योपदेशत्वमेवञ्च सन्निविष्टानिपातनै-  
रुपस्थिते शतृशानच्क्तक्तवतुक्यब्धिः प्रयोगस्था बोध्यन्ते इति तेषामुपदेशत्वमत्र औ  
इत्येतत्प्रयोगस्थानुनासिकपदेन बोध्यत इति नाकारस्योपदेशत्वमिति भावः । ननु  
राजसूयेत्यत्र पकाराद्यश्रवणेनौपाधिकोभेदो नाङ्गीक्रियते इत्यत आह । किञ्चेति ।  
नन्वन्तग्रहणसामर्थ्यात्प्रत्ययादिविशिष्टान्त्य एवशृङ्खते इति चेत्तत्राह । यदित्विति ।



कयोरेव प्रयोगबोधनादिण एत्येधत्पूडिति वृद्धेर्जागरूकत्वादिति समाधानस्य समाधानान्तरादूषकत्वादाह । किञ्चेति । एकशेषेति । तन्त्रस्योपलक्षणमिदम् । सहविचक्षाया अभावेनैकशेषासम्भवात् । कैयटोक्तव्याख्यायां त्विति । तुनारुचिर्वेधिता । सामीप्यं षष्ठ्यर्थेनास्तीति । ननु प्रतियोगिज्ञानेऽभावपदबोध्याभावज्ञानस्य कारणत्वाभावेपि निषेधज्ञानस्य कारणता ऽस्त्येवेत्यत आह । प्रतियोगिज्ञानं विनेति । नन्वेवं पूर्वं ह्यपवादा इति अनेन विरोधोऽत आह । नन्वेवं पूर्वं ह्यपवादा इति । वाक्योपप्लवेति । एवं च निषेधविषये लक्षणाभावान्न हि विकल्प इति भावः । अन्यार्थेति । निषेधवाक्यार्थं पर्यालोचनया वाक्योपप्लवानङ्गीकारे इत्यर्थः । विकल्पापत्तेस्सत्त्वाच्चेति । निषेधविषयेऽप्युत्सर्गस्य लक्षणोपप्लवादिति भावः । बुद्धयारूढाभवन्तीति । उत्सर्गकृतलक्ष्यसंस्कारात्पूर्वमित्यर्थः । तत उत्सर्गइति । अपवादावाक्यार्थपर्यालोचनात्प्रागित्यर्थः । अयमर्थइति । इदमप्रयोजनमित्यर्थः । तन्मते उत्सर्गेणापवादविषयं प्रकल्प्य रचयित्वा ऽपवादे प्रवृत्ते ततो ऽपवादविषयादन्यत्रोत्सर्गः प्रवर्तत इत्यर्थ इति । उपदेशइतिसम्बध्यतइति । अन्यथा हलविलेखने इति धातोरपि लस्येत्त्वापत्तिरिति भावः । नचोच्चारणसामर्थ्यम् । तस्योपदेश इत्यनुवृत्तावेव तात्पर्यग्राहकत्वस्यौचित्यात् । ननु पूर्वणकारेणेण प्रत्याहारे ऽन्त्यग्रहणाभावे ऋकारादिग्रहणम्भाभूदिति वक्तव्ये आदिग्रहणम्भाभूदित्यसङ्गतमत आह । अचिश्निति । प्रायइति । तेनोदीच्यग्रामादित्यादौ कचित्समासेपि न दोष इति भावः । ननु व्याप्तिन्यायेन दोषो ऽत आह । अतएवप्रकारेइति । एवञ्चोकारोच्चारणसामर्थ्यात्प्रत्यासत्तिरेवाश्रितं इत्यर्थः । नन्वेवमपि तत्तत्समुदायस्योपदेशत्वे उकारोच्चारणं व्यर्थमत आह । समुदायोपदेशेइति । नन्वन्यमुपदेश इत्यादित्यर्थे ऽइउणित्यादौ णादीनां ह्रस्वत्याहारसिद्धेरभावादित्त्वं न स्यादत आह । तत्राविद्यमानइति । यत्रसञ्ज्ञातत्रेति । प्राय इत्यस्येत्सञ्ज्ञेत्यत्रान्वयः । तेन नविभक्ताविति निषेधात्तत्रनेति भावः । ङस्सिधुडितिसूत्रे इत्यर्थः । आनर्थक्यादिति । लोपस्तु तत्र न भवत्युच्चारणसामर्थ्यादिति भावः । तदुपस्थाप्यएवेति । एवंचेदमेव सामान्यापेक्षज्ञापकं सर्वत्रोपस्थाप्य एवेत्सञ्ज्ञाकार्यमित्यत्रार्थेन तु तत्र पृथग् ज्ञापनकल्पनागौरवादिति भावस्तदाह । वैयाकरणइति । व्याकरणस्य विकारो वैयाकरणो ऽनुदात्तादेरभूतत्रेत्यर्थः । तेनैच्चकारस्य सूत्रे इत्सञ्ज्ञायाः प्रत्याहारसंपादनेन



चरितार्थत्वात्तदुपस्थाप्ये इत्कार्याभावाद्द्वैयाकरणे चित्स्वरापादनमसङ्गतमित्यपा-  
स्तम् । अतएव । अनुबन्धविनिर्मुक्तस्योपस्थितेरेव । तत्रोपलभ्यतएवेति । बोधके  
बोध्ये चोपलभ्यत एवेत्यर्थः । यञ्कारो गर्गादिभ्यो यञ् गार्ग्य इत्यत्र यथोपलभ्यत  
इति भावः । कदाप्यदर्शनादिति । एवञ्चैकान्तत्वे उभयत्र दर्शनं हेतुस्तदभावश्चा-  
नेकान्तत्वे हेतुरिति भावः । एकान्तत्वंसाधयति । एकान्ताएवेति । तत्र हेतुमुपपा-  
दयति । शास्त्रेतत्रोपलम्भादिति । शास्त्रे सूत्रे तत्र तस्मिन्नवयविनि उपलम्भाद-  
र्शनादित्यर्थः । हेत्वन्तरेण सत्प्रतिपक्षत्वमेकान्तत्वसाधकहेतोर्निराकरोति । अन्यत्रा-  
नुपलम्भाच्चेति । नन्वेकान्तत्वे फलाभावो ऽत आह । किञ्चेति । नन्विष्टापत्तिरत  
आह । अतएवेति । नन्वेकान्तत्वे भाष्याद्यनुग्रहाभावोत आह । तस्यलोपइतिसूत्रे  
भाष्यइति । नन्वेवमुपदेशग्रहणं व्यर्थमत आह । स्पष्टार्थमेवेति । अनुबन्धविनिर्मु-  
क्तोपस्थितौ वाक्यार्थमाह । सर्वत्रेति । अनुवादे इति च । प्रमाणं स्वोक्ते ऽर्थे आह ।  
स्पष्टञ्चेदमिति । अत एव टकारेत्सञ्ज्ञाकारादित्यर्थादेव । यत्रादूसूत्रेतत्रनाचपर  
इति । आणूनद्या इति सूत्रे नाचपरइत्यर्थः । नन्वाडजादीनामित्युच्चारणेनेति भावः । वा-  
चालइति । लित्वे हि लिङित्स्वरयोः पर्यायस्स्यादिति भावः । ननु हल्ग्रहणा-  
भावे भूजीत्यादानुच्चारणसामर्थ्यादन्यस्यनेतृत्वमिति हल्ग्रहणं व्यर्थमत आह ।  
चिरिणोतीति । धातोरन्त्यस्येति । इदित्वन्नुमर्थं स्यादिति भावः । भूजीत्यादीना-  
मेकाचामवयवाभावान्नतत्फलमिति बोध्यम् । उपदेशस्याद्योच्चारणार्थकत्वे कैयट-  
भाष्यसम्मतिमाह । अतएवेत्यारभ्योक्तमित्यन्तेन । प्राचीनमतमुपपाद्य दूषयति ।  
परोत्विति । कः पुनरित्यस्य भाष्योक्तप्रश्नस्याशयं वर्णयति । यदि प्रत्यक्षमिति ।  
ननु लटश्शत्रित्यत्र, नपुंसकेभावे इत्यत्र क्तक्तवतूनिष्ठेत्यत्र, वदस्मुपीत्यत्र चोच्चा-  
रणान्नायं दोषोत आह । वदस्मुपीति । तत्संग्रहोऽत्र औ अप इत्येतद्व्यावृत्ति-  
श्चेति । उपदिश्यतेऽनेनेत्यर्थे उपदेशकरणस्योपदेशत्वमेवञ्च सान्निविष्टानिपातनै-  
रुपस्थिते शतृशानच्क्तक्तवतुक्क्यब्भिः प्रयोगस्था बोध्यन्ते इति तेषामुपदेशत्वमत्र औ  
इत्येतत्प्रयोगस्थानुनासिकपदेन बोध्यत इति नाकारस्योपदेशत्वमिति भावः । ननु  
राजसूयेत्यत्र पकाराद्यश्रवणेनौपाधिकोमेदो नाङ्गीक्रियते इत्यत आह । किञ्चेति ।  
नन्वन्तग्रहणसामर्थ्यात्प्रत्ययादिविशिष्टान्त्य एवग्रह्यते इति चेत्तत्राह । यदित्विति ।



सिद्धेइति । उपदेशकरणस्योपदेशो त्वर्थवत् एव सम्भवेन वार्त्तिकानुत्थानं ममः  
तु यत्किञ्चित्समुदायस्याप्याद्योच्चारणविषयत्वादुत्थानमिति भावः । समुदायद्वारो-  
रोति । परम्परया ऽवयवानामपि करणत्वं वार्त्तिककृतपाद्य वार्त्तिकम्प्रणीतम् ।  
अतएवोपदेशने इति वदतस्तस्य न पूर्वापरविरोध इति भावः । ननु निपातानाम-  
नर्थकानामित्यनेनाधिपरीअनर्थकाविति ज्ञापकेन च निपातानां प्रातिपदिकत्वात्तद्-  
ग्रहणं व्यर्थमत आह । ब्राह्मणवासिष्ठेति । व्यवसितत्वञ्चेति । परिगणितत्वञ्चे-  
त्यर्थः । परिच्छिन्नत्वादिति । परिभाषादित्यर्थः । भाष्ये प्रातिपदिकप्रतिषेधोऽकृ-  
त्तद्धित इति पठ्यते, तस्यार्थः । अकृत्तद्धितेन श्रवणं यस्य तदश्रवणन्तच्च तत्कृ-  
त्तद्धितमिति मध्यमपदलोपी समासः । एवञ्च कृत्तद्धितानां श्रवणाभावे सति प्रा-  
तिपदिकानां प्रतिषेधोक्तव्य इति । तेन संसर्गवद्विप्रयोगस्यापीति न्यायेनाद्योच्चा-  
रणविषयसमुदायभिन्नप्रातिपदिकानामकृत्तद्धितानामित्यर्थः । फलमिति । तत्फलता-  
र्थमेव वार्त्तिककृतोक्तम् । तदाह । प्रातिपदिकानामित्यारम्भाकृदित्यादीत्यन्तेन ।  
अश्रूयमाणकृत्तद्धितानां प्रातिपदिकानामाद्योच्चारणविषयसमुदायभिन्नानामित्यर्थः ।  
तेनोदश्विदादीनां निषेधः । अइउण् चोः कुश्चित्रङ्गान्ङित्यादीनां कुम्भकार-  
इत्यादीनाञ्च तदभावश्च सिध्यति । नन्वग्रहणप्रातिपदिकानामिति पस्पशास्थ-  
भाष्येण तेषामप्यपूर्वोच्चारणेनोपदेशत्वाच्च वार्त्तिकानुत्थानमत आह । उद्देशश्चे-  
ति । ननु पस्पशास्थभाष्यस्य का गतिरत आह । एतद्भाष्यैकवाक्यतयेति । करण-  
साधनोपदेशपदानुवृत्तौ सर्वथा तदननुवृत्तौ च भाष्यान्तरविरोधमाह । नन्वेवमि-  
ति । अननुवृत्ताविति । भाववन्नतोपदेशपदाननुवृत्तावित्यर्थः । क्वचित्पूर्वत्रेति ।  
आनेमुक्त्वेर्ङितीत्यादावित्यर्थः । क्वचिदुत्तरेति । मयउओवोवात्रेस्त्रय इत्यादावित्य-  
र्थः । षष्ठीपदानुवृत्ताविति । इदमुपलक्षणं सूत्रद्वयानुवृत्तेरापि । उभयोरिति ।  
पर्यायेणोभयोः प्रकल्पकत्ववारणायेत्यर्थः । ननु परत्वानवकाशत्वाभ्यामिति  
वदतो युगपद्वलवत्त्वाभावे एकः पूर्वपरयोरिति ज्ञापकस्यावश्यकत्वमितरथा वि-  
रोधाभावात्परत्वमनवकाशत्वञ्चाप्रयोजकमेव स्यादत आह । एकइति । एवञ्चेदं  
तवाप्यावश्यकमिति भावः । ननु प्रकल्पितस्यादेशस्य चोच्चारणाभा-  
वादुच्चारितस्यत्वंपूर्वोच्चारणाभावाच्चेत्सञ्ज्ञा न स्यादत आह । तदग्रे उपदेशप-  
दाननुवृत्तिमभिप्रेत्यअथवेति । नानुत्पन्नेइति । गुप्तिजित्येतदतिरिक्तेनानुत्पन्नेसवि-



प्रकृत्या न भवितव्यमित्यर्थः । नन्वेतद्वलादगुणादिभ्यः परस्सन्ननुभीयते ऽत आह । यदाचोत्पन्नस्सन्निति । कृतसामर्थ्येति । एवञ्च पञ्चम्यन्तराभावान्न प्रकृत्यप्तिरिति भावस्तदाह । तत्रपरत्वविशिष्टस्येत्यारम्यकैयटआहेत्यन्तेन । एते-  
नाद्यापि पक्षे ऽनुमितस्योच्चारणाभावादित्सञ्ज्ञा न स्यात् । नच सन्नुच्चारित एवेति वाच्यम् । तस्यानुवादरूपत्वात् । अतएव कृतसामर्थ्यापञ्चमीत्येव भाष्ये उक्तम् । ननु कृतसामर्थ्यं सूत्रमित्युक्तम् । कैयटोपि पञ्चम्या उपक्षयादित्येवोक्त-  
मित्यपास्तम् । उपदेशपदानुवृत्तेरेवाभावादिति दिक् । एवञ्चेति । उपदेशपद-  
स्यभाववन्नन्तस्यानुवृत्त्यभावे चेत्यर्थः । ननु भवतां भाष्यस्यैकदेश्युक्तिवत्कल्पनं ममप्रौढिवादत्वकल्पनमिति समानमत आह । प्रकृतेति । तद्भाष्येति । पूर्वपक्षयुक्त-  
भाष्येत्यर्थः । नोचितमिति । सूत्रार्थप्रतिपिपादायैवया प्रवृत्तस्यैव प्राबल्यादिति भावः । लक्ष्येति । लट्ससद्वेत्यादि लक्ष्येत्यर्थः । नन्वनुबन्धानामेकान्तत्वे शस्य लोपश्च इति समुदायस्य चानर्थकत्वात्प्रातिपदिकत्वं न स्यादत आह । अनुबन्धा-  
नामेकान्तत्वेत्विति । एवञ्चतत्रपक्षेसएवनास्तीति भावः । अयमेवमिति । अदडा-  
देशेनुनासिकोपधत्वंक्रियतेइत्यर्थः । व्यवहार इति । स्वतन्त्रः कर्त्तव्यत्वादिनिर्दे-  
शोऽनङ्गो नकारस्यानुनासिकत्वे प्रमाणमिति भावः । यणापत्तिरिति । यस्येति चेति लोपस्तु न शङ्क्यः । यच्चिभमित्यत्र यसाहचर्यादजपि अच्चहलत्वोभ-  
यधर्मानाक्रान्त एव गृह्यते इति ककारे भत्वाभावात् । नन्वेवमपि इकोऽ सवर्ण इति शाकल्येन प्रकृतिभावापत्तिरिति चेन्न । नसमासे इति निषेधादिति भावः ।  
व्याख्यानादिति । संज्ञात्रयकरणरूपात् । अन्यासम्भवरूपादतोदोर्ध्वइति विभाषा  
ष्टेति हैहप्रयोग इति च ज्ञापकरूपाच्चेत्यर्थः । सादृश्यस्यव्याख्यानादिति । अ-  
न्यासम्भवरूपाद्व्याख्यानात्सादृश्यस्यकालकृतस्यैवग्रहणमिति भावः । नन्वेकद्वित्रि-  
मात्रावैशिष्ट्येनापि सादृश्यस्य ग्रहणसम्भवः । एवञ्चलृकारस्यैवच ग्रहणस्य स्या-  
दिति प्रणवष्टेरिति ज्ञापकादेतादृशसादृश्यग्रहणासम्भवः । ननु भाष्याविचारि-  
तप्रयोजनकानां सूत्राक्षराणां पारायणादावदृष्टार्थत्वमेव न तु तत्र तत्र फलकल्पनं युक्तमतएव तदर्थात्तद्वेद इति सूत्रे द्विस्तद्ग्रहणं प्रमादकृतमाचार्यस्येति भाष्ये उक्तम् अत आह । तदुक्तम्भाष्यइति । पदान्ताद्वेति तुगापत्तिरिति । अन्तरङ्ग-  
परिभाषायास्तु ज्ञापकसिद्धत्वेन छत्रादिभ्योऽणिगिति सिद्धे छत्रादिभ्योण इति गुरु-



निर्देशाज्ञापकस्यासार्वत्रिकत्वादिति भावः । ज्ञापकसिद्धत्वेनेति । एवञ्च वर्ण-  
 ग्रहणे जातिग्रहणमित्यस्यापि ज्ञापकसिद्धत्वेनासार्वत्रिकत्वाच्छङ्का न युक्तेति  
 भावः । ननु ज्ञापकसिद्धस्यापि प्रवृत्तिरौत्सर्गिकी अप्रवृत्तिस्तु गमकसाध्येति दोषः  
 प्रकृते तदवस्थ एवेति चेदन्तरङ्गपरिभाषाविषयेषु तुल्यत्वात्तदाह । अन्तरङ्गत्वे-  
 नेति । अर्बच्छब्दस्य छान्दसत्वादाह । निरुष्टमिति । बाहुलकस्यागतिकत्वादाह ।  
 अर्शआद्यजिति । निषेधस्त्विति । गार्ग्यकाश्यपगालवभिन्नमते इत्यर्थः । इत्यर्थ-  
 इति । वेदभाष्ये तथैव व्याख्यातत्वादिति भावः । एतेनाहव्याप्तावित्यस्मादह-  
 लोर्ण्यति छान्दसत्वाद्वृद्धयभावे सुपांसुलुगिति षष्ठ्यास्थाने सुरादेश इतीत्यपा-  
 स्तम् । अर्यासङ्गतेः । व्याख्यानादिति । आस्थग्रहणसामर्थ्यादित्यर्थः । तत्सा-  
 र्थ्यादिति । ननु प्रयत्नग्रहणसामर्थ्यादास्यशब्देन वायुसंयोगस्यैव ग्रहणं कण्ठा-  
 दीनामिति विपरीतं किन्न स्यादिति चेन्न । तुल्यास्य स्वादिभ्य इत्यादिनिर्देशात् ।  
 नचैवं प्रयत्नग्रहणं व्यर्थमेव निर्देशेनैववायुसंयोगस्याग्रहणादिति वाच्यम् । निर्देश-  
 स्य स्थानमात्रग्रहणमास्यशब्देनेत्यर्थेनाप्युपपत्तेस्तथा सति प्रयत्नभिन्नयोरापि सवर्ण-  
 संज्ञायामञ्चित इत्यादौ यकारोपि परसवर्णस्स्यादिति भावः । वाक्श्च्योततीति । नच झ  
 योज्ञयीति न्यासेन नदोषः । निस्व निस् इत्यादौ लोपानापत्तेः । इतिभावइति ।  
 एवञ्चाकारादीनां स्थानान्तराभावात्कण्ठ्यत्वेनैव व्यवहारः । इकारादीनान्तु स्था-  
 नान्तरसत्त्वात्तालव्यत्वादिना न व्यवहार इति भावः । यावत्स्थानसाम्याभावा-  
 दिति । जिह्वामूलतालुस्थानाभ्यां भेदादिति भावः । ननु सूत्रमते इकारस्य एका-  
 रैकाराभ्यामुकारस्य ओकारौकाराभ्यां सावर्ण्यं स्यादत आह । भिन्नस्थानेति । वैय-  
 र्थ्यापत्तेरिति । शिक्षायां भिन्नस्थानकथनस्यैकारैकारादीनां वैयर्थ्यापत्तेरिति भावः ।  
 ननु स्थानविधानानन्तरं सवर्णसंज्ञायामणुदित्सूत्रस्य व्यापाराभावात्स्थानविधायके  
 ऽकृहेत्यादिवाक्ये ऽकारादिभिर्दीर्घादीनां ग्रहणभावात्तेषां स्थानविधानं न स्यादत  
 आह । तत्तद्गोतोत्पत्तेरिति । दन्तसंयुक्तेति । अत एव दन्त्योष्ठयोव इत्यत्र श-  
 रीरावयवाच्चेति यत् । अन्यथा दन्तानां शरीरावयवत्वाभावाच्च स्यात् । नचावय-  
 वत्वमेव दन्तानामीस्त्विति वाच्यम् । यस्य च्छेदने शरीरस्य दुःखं जायते तस्यैव  
 तदवयवत्वस्वीकारात् । स्पष्टञ्चेदं चर्मणिद्वीपिनंहन्तीति श्लोकस्य व्याख्यावसरे  
 शब्देन्दुशेखरे । फलान्तरमप्याह । अतइति । अतएव भ्रमरुणनानां नासिकास्था-



नत्वादेव । “एतेषां नासिका न स्थानं किन्तु करणं शिक्षायां तेषान्नासिकास्थानानुक्तेरिति” केषां चिन्मतं खण्डयति । यत्तत्त्विति । नमामापि परस्परं सावर्ण्यापत्तिरिति । तथाच हरिन्नमतीत्यादौ आदिः परसवर्णस्स्यादिति भावः । अनुवादकं सत्तस्यैवबोधकमिति । प्रयत्नभेदस्यैव बोधकमित्यर्थः । प्रयत्नभेदादिति । अङ्गुलिमुत्रस्थेन विवृतेन संवृतस्य प्रयत्नभेदादसावर्ण्यात्तस्याणुदित्मूत्रेणाग्रहणादन्वत्वाभावाद्दीर्घाभाव इत्यर्थः । एतेन प्रयत्नभेदाद्दीर्घाभावोपि आद्गुणस्य दुर्वारत्वेन सर्व्वे विधयश्छन्दसि विकल्पन्ते इत्यस्यावश्यकत्वात्तेनैव दीर्घस्यापि वारणसम्भवे प्रयत्नभेदकथनवैयर्थ्यान्न्यूनतापत्तेश्चेत्यपास्तम् । व्याख्यानादिति । तपरकरणरूपादेकशेषनिर्देशरूपाद्वा भाष्योक्तादित्यर्थः । अनुनासिकेष्वाति । प्राप्तेष्वित्यर्थः । भष्भावानापत्तेरिति । तत्र घत्वे भष्भावेनापवादत्वाद्वाधितेऽपि जश्त्वे ऽनुनासिकभष्भावयोर्विनिगमनाविरहेण पर्यायेण प्रवृत्तौ कृताकृतप्रसङ्गित्वेन नित्यत्वादनुनासिकप्रवृत्तौ चानुनासिकपक्षे भष्भावानापत्तिरिति भावः । ननु पर्यायस्वीकारेण शास्त्रद्वयवाधापेक्षया शब्दान्तरात्प्राप्नुवतो विधेरनित्यत्वेनानुनासिकशास्त्रेण भष्भावशास्त्रवाधापेक्षया च शास्त्रद्वयसमावेशस्य न्याय्यत्वेन पूर्वम्भष्भावे ततो ऽनुनासिके नोक्तदोषो ऽत आह । वस्तुतइति । वत्वापनिर्दोषइति । वत्वानुनासिकयोरेकत्र समावेशसम्भवेन पर्यायेण प्रवृत्तौ पक्षे वत्वापनिर्दोष इति भावः । अतएवेति । भष्भावानुनासिकयोस्समावेशस्य न्याय्यत्वादेवेत्यर्थः । अधिकारत्वे प्रमाणमाह । श्रुत्वेष्टुटीति । अतएवेति । वाक्यभेदादेवेत्यर्थः । तेनेति । शृङ्गाग्रहिकयेव तत्तच्छास्त्रम्प्रत्यसिद्धस्य यत्रोपस्थितिस्तस्य प्रतिपादनेनेत्यर्थः । अपवादस्य यम्प्रति । ढविधिम्प्रति । अन्यत्र । वत्वविधौ । नन्वपवादस्यासिद्धत्वे द्वित्वे परसवर्णस्य सिद्धत्वं वक्तव्यमिति वचनस्योत्थानमेव न स्यात् । तथाहि । ताद्वि सय्यन्तेत्यादौ त्रिधकारादिसिद्धचर्यमन्यथानुस्वारस्य द्वित्वे परस्य वापदान्तस्येति परसवर्णे ऽपि पूर्वस्यापदान्तत्वाद्वापदान्तस्येत्यस्याप्राप्त्या वापदान्तस्येत्यस्यासिद्धत्वादानुस्वारस्य ययीत्यस्याप्यप्राप्त्यानुस्वारस्य श्रवणप्रसङ्गात् । अपवादस्य सिद्धत्वे तु वापदान्तस्येत्यस्य सिद्धत्वात्पूर्वस्यानुस्वारस्यययीति परसवर्णे रूपस्य सिद्धत्वाद्वाचित्कानुत्थानादिति चेन्न । अपवादवचनसामर्थ्यादुत्सर्गशास्त्रे ऽपवादशास्त्रोद्देश्यतावच्छेदकानाक्रान्तस्योद्देश्यस्य ग्रहणेनाप्युपपत्तौ शृङ्गाग्रहिकयेव तत्तच्छास्त्रम्प्रत्यसिद्धत्वकल्पने



गौरवमिति तदाशयात् । यदि तु साक्षाद्विधिभूतोत्सर्गशास्त्रे संकोचकल्पनापेक्षया ऽपवादशास्त्रे ऽनुवृत्तातिदेशभूतपूर्वत्रासिद्धमिति शास्त्रीयपूर्वशब्दे एवोत्सर्गसूत्रमि-  
 त्तस्य ग्रहणमिति संकोचः । एवञ्चैकदैव पूर्वत्रेत्यस्य वाक्यार्थो न तु शृङ्गाग्राहिकयेव  
 तत्तच्छास्त्रं प्रत्यासिद्धत्वस्य पूर्वम्प्रवृत्तिरित्येवापवादेनोत्सर्गस्य बाध इति स्वीक्रियते ।  
 ततोलाघवमिति । द्वित्वे परसवर्णवचनं न कर्तव्यमिति महदेव लाघवम् । अतएवाप-  
 वादो नासिद्धो वचनप्रामाण्यादिति प्रकृतसूत्रभाष्योक्तं सङ्गच्छते । एतत्सर्वं ध्वनयता  
 शृङ्गाग्राहिकयेव तु इत्यरुचिवोधकस्तुशब्दो मूलकृता प्रयुक्त इति दिक् । ननु  
 पूर्वत्रेत्येव सूत्रमस्तु । आमन्त्रितं पूर्वमाविद्यमानवदित्यतो ऽविद्यमानवदित्यनुवर्तते ।  
 एवञ्च मनोरथ इत्यादौ पूर्वत्रोत्वे रोरीति लोपे ऽविद्यमानवदिति सिद्धे ऽसिद्धमिति  
 व्यर्थमत आह । सिद्धमिति । अविद्यमानवदित्यनेन तु न निर्वाहः । गोमानित्यादौ  
 नलोपापत्तेः । शास्त्रस्याविद्यमानत्वेऽपि कार्य्यस्यविद्यमानत्वात् । कुलालस्याविद्यमानत्वे  
 ऽपि तत्कृतघटस्य विद्यमानत्ववदिति भावः । अन्तरङ्गत्वात्तत्रैपादिकमिति । इदम्प्रा-  
 चामनुरोधेन । स्वमते त्वन्तरङ्गपरिभाषायास्त्रिपाद्यामप्रवृत्तेः । अकृतव्यूहपरिभाषाया  
 अभावाद्वाचिक इत्यादेरसिद्धेश्च पूर्वत्रेत्यस्य पूर्वविधेयपरमसिद्धमित्यर्थस्य वाचिक  
 इत्यत्र स्वयमेवोक्तत्वान्तरङ्गस्य पूर्वम्प्रवृत्तिरिति तत्त्वम् । दिगिति । दिगर्थस्तु  
 नलोपे सुप्स्वरसञ्ज्ञातुविधयः कृताति न्यासेन पूर्वत्रेत्यस्यासम्बन्धेन च प्रकृते  
 नलोपे कृते एते न भवन्तीत्यर्थेनादौ ऽपि गोमानित्यादौ संयोगान्तलोपादेरनापभिरि-  
 ति । शच्छयोरपीति । तयोस्सावर्ण्ये राजश्छिन्धीत्यत्र श्रोतरीति लोपस्यात् ।  
 आदन्तइति । अदन्तत्वे ह्यन्तस्थाभिरित्यसङ्गतं स्यात् । द्विव्यञ्जनाश्रयोविधि-  
 रिति । संयोगसंज्ञेत्यर्थः । नाणुदित्सूत्रेण तद्ग्रहणमित्युक्तमिति । यद्यप्यनुस्वारपरस-  
 वर्ण्योरसिद्धत्वेनाप्यत्र समाधानं वक्तुं सुकरन्तथाप्यनञिचेति द्वित्वसिद्धयर्थमेतत्स-  
 माधानस्यावश्यकत्वेन संयोगसञ्ज्ञायामपि समाधानस्य समाधानान्तरादूषकत्वादिति  
 न्यायेनेदमेवोक्तमिति भावः । एकारस्य तालव्यत्वमोकारस्यौष्ठ्यत्वमिति । अत्र मते  
 यजुष्येकेषामलंखल्वोरित्यादिनिर्देशादिगोस्सावर्ण्याभाव इति भावः । एकारश-  
 कारादीनामिति । आदिना विवृतमूष्मणामेत्यत्रोष्मशब्देन वर्गाद्वितीयचतुर्थयो-  
 रापि ग्रहणात्तयोर्विवृत्तत्वन्नाज्जलावित्यादिनिर्देशात्तत्तद्गर्गीयोपि प्रयत्नः प्रयत्नांशो  
 च यत्किञ्चित्साम्यन्निर्देशादाश्रियते इति मते इकारछकारादीनां ग्रहणं नस्या-



दिति । भावइति । तथा च नाज्ज्ञलावित्यादिनिर्देशासङ्गतिः । परवाङ्छिङ्गमिति । नपुंसकत्वञ्च स्यादित्यर्थः । अच्पदबोध्यत्वमिति । अचत्वं स्यादित्यत्राच्पदस्यो-  
पस्थानात्तस्याच्चबोध्ये लक्षणेति । ननु प्रत्याहारेषु तद्वाच्यवाच्ये लक्षणेति पक्षे  
ऽप्ययन्दोषोस्त्येवेत्यत आह । व्यक्तीति । जातिपक्षे न दोष इति भावः । ज्ञापयतीति ।  
बोधयतीत्यर्थः । टित्किन्मित्स्विति । इङ्यक्तुगन्स्वित्यर्थः । ध्वनितमिति । प्रत्य-  
यपदस्य प्रतीयते विधीयते इत्यस्यायुक्तत्वमित्यर्थः । ज्ञाप्यतइति । एवं च घटवदिम-  
मित्यादौ भाव्यमानेनेत्यनेनान्तरङ्गत्वादणुदित्सवर्णस्येत्यस्यैव निषेधे ऽपि न दोष इति  
भावः । परास्तमिति । अष्टन आ इत्यर्थं बाध्यसामान्याचिन्ताया आवश्यकत्वादि-  
ति भावः । चोभिन्नइति । नतु स्वरूपसमुच्चायकस्वस्यापि स्वसवर्णत्वेन फला-  
भावात्तदेव ध्वनयन् वक्ष्यति । ह्रस्वेत्यादि । भेदमारोप्येति । मूलानुरोधेनदम् । स्वमते  
सादृश्यस्य भेदाघटितत्वात् । व्याख्यानादिति । उक्तदित्यत्र तपरकरणरूपादि-  
त्यर्थः । नलदित्प्रयुक्तेति । क्लृप्तशिलेत्यादौ तु वत्पदघटितानां त्रिपाद्यामप्रवृत्ते-  
र्न दोष इति भावः । ऐऔइत्यनयोरसत्त्वशङ्कावारणाय सूत्रमावश्यकमत आह ।  
अत्रेति । वैकल्पिक इति । अत्र चाणग्रहणमेव मानमिति भावः । ननु यणो गु-  
णाभेदकत्वेन सिद्धत्वादजग्रहणेनैव सिद्धावणग्रहणं व्यर्थमत आह । गुणाभेद-  
काइति । अवर्णग्रहणप्रत्याख्यानं आह । व्याख्यानाच्चेति । वृद्धिरादैजिति तपर-  
करणसामर्थ्यरूपादित्यर्थः । गुणानाम्भेदकत्वमिति मते आह । भाष्येइति । उपस-  
र्गाद्वतीति तपरकरणादिति । अनेन च टाङ्गसीति सूत्रे आदित्येव च्छेद इति  
ज्ञाप्यते इति बोध्यम् । ध्वनितञ्चेदं रामादित्युदाहरणे द्वित्वमिति प्रतीकमादाय  
पूर्वत्रासिद्धीयमादित्वे इत्यादि ग्रन्थेन स्वयमेव । धकारादीति । आदिनादकारपरि-  
ग्रहः । पूर्वार्थमिति । अत एवादित्यस्य प्रातिपदिकत्वेन पदत्वाज्जस्त्वं सिध्यतीति  
भावः । नचादैचामेव सञ्ज्ञात्वमिति कुतो नात आह । वृद्धीति । व्याख्यानादि-  
ति । एकस्यानेकसञ्ज्ञाकरणे प्रयोजनाभावरूपादित्यर्थः । ननु टिष्ठुभादीनां सा-  
धुत्वं न स्यादनादित्वाभावाद्वाकरणसंस्कृतत्वाभावाच्चा ऽत आह । आसाञ्चे-  
ति । अत्रेति । कार्यकालपक्षे इत्यर्थः । भूवादयोधातवः । भूवौ आदी येषामिति  
विग्रहः । तत्र वाशब्दस्य वानिरूपित इत्यर्थः । आदिशब्दस्य प्रकारोर्थः । एवञ्च  
वानिरूपितसादृश्यवन्तो धातुसञ्ज्ञका इत्यर्थः । पदत्वानापत्तेरिति । ननु निपा-



तानामनर्थकानामिति वार्त्तिकस्या ऽनर्थकग्रहणस्य फलाभावेन प्रकृतमूत्रे प्रत्या-  
 ख्यानादत्र तेन वार्त्तिकेन प्रातिपदिकत्वं स्यादेवेति चेन्न । अर्थवत्सूत्रे भाष्ये ऽधि-  
 परीअनर्थकाविति ज्ञापकादनर्थकनिपातानामर्थवत्प्रयुक्तं कार्यम्भवतीत्युक्त्या तद्वा-  
 र्त्तिकस्य प्रत्याख्यानात् । आणवयति । आज्ञापयति । वदयति । वर्तयति । इ-  
 त्यादीनामिति । वर्द्धयतीत्यर्थकं वद्ध्यतीति बोध्यम् । ननुदित्वं नुमर्थं स्यादत  
 आह । धात्वाधिकारेति । इत्यभिव्याप्येति । रीश्वरादिति ल्यब्लोपे पञ्चमीति  
 भावः । द्योतकत्वमनुभूयत इत्यादौ । वाचकत्वमहंयुरित्यादौ । कार्यस्यापि  
 प्रयोगाश्रयत्वादाह । यथाप्रयोगमिति । गतिरनन्तर इति प्रशब्दस्येति भावः ।  
 अव्ययपूर्वपदप्रकृतिस्वरस्तु प्रशब्दस्य स्यात् । अत एव निपातद्वयोच्चारणं च-  
 रितार्थम् । अमेदविवक्षयेति । प्रकृतिवदनुकरणमित्यतिदेशेनाव्ययत्वादिति भावः ।  
 सुवनुत्पत्तेरिति । प्रत्ययलोपविधायकशास्त्रैः प्रत्ययानुत्पत्तेरेवान्वाख्यानेनाव्यया-  
 दाविति लुकेति भावः । यत्रत्विति । उपसर्गस्यायतावित्यादावित्यर्थः । ननु वा-  
 र्त्तिके कार्यनिर्देशात्तयोः कर्तव्ययोस्तत्प्रतिषेध इति वार्त्तिकार्थाद्वार्त्तिकस्योपस-  
 र्गसंज्ञासूत्रस्थत्वलाभेन तद्दृष्ट्या रुत्वस्यासिद्धत्वमत आह । षत्वणत्वयोरित्यस्येति ।  
 अनेन वार्त्तिकस्य तत्तत्सूत्रस्थत्वं सूचयति । नन्वेतादृशेऽर्थे किम्मानमत आह ।  
 अतएवेति । स्पष्टमेवेति । अपङ्गुःमुष्विति न्यासकरणेनेति भावः । दुसइति । निसो  
 ऽप्युपलक्षणमिदम् । दुरयतइत्यादाविति । आदिना निरयते इत्यस्य संग्रहः ।  
 अनुवादवाक्येइति । हन्तीति पलायत इत्यादौ हेत्वादाविति शब्द इति भावः ।  
 व्याख्यानादिति । द्वन्द्वान्ते श्रूयमाणं पदमिति न्यायरूपादिति भावः । नियमार्थ-  
 मिति । अर्थे कार्यबाधे उपात्तशब्दबोध्यार्थवाचकसर्वशब्दग्रहणं यत्र प्रसक्तं तः  
 तादृशार्थविशिष्टोपात्तशब्दस्यैव ग्रहणमित्येवं नियमार्थमित्यर्थः । नत्वपूर्वावधित्व-  
 म् । गौरवादारम्भप्रत्याख्यानयोः फलभेदापत्तेश्च । अत एवापत्यादिषु न स्वरूप-  
 ग्रहणमिति भावः । इयमिति । अर्थवद्ग्रहण इति गौणमुख्ययोरित्याभिगुक्तेति प-  
 रिभाषे इत्यर्थः । अनियमप्रसक्तेश्चेति । चो हेतौ । यतो ऽर्थोपास्थितिरतो ऽनियमप्रस-  
 क्तिरित्यर्थः । नन्वत इमित्यादावत इतिवर्णादप्यर्थोपास्थितिसम्भवो ऽत आह ।  
 आकरस्पष्टमिति । इत्यादौचारितार्थ्येनेति । तत्रात इत्यनुवृत्त्या न स्वरूपग्रहण-  
 मिति भावः । शङ्कानिवारणार्थमिति । अर्थे कार्यबाधादेव नैतत्सूत्रं प्रवर्त्तते इति



भावः । ननु शब्दस्यापि शब्दबोध्यत्वात्संज्ञाविषये उभयगतिज्ञापनाच्चोपसर्गे घो-  
रित्यादौ दोषो ऽत आह । घान्तेति । अतएव । अर्थे कार्यस्य बाधादेव । अन्य-  
थेति । सूत्रस्यापूर्वविधायकत्वे इत्यर्थः । स्वरूपग्रहणमिति । ज्ञापकसिद्धस्यासार्वत्रिक-  
त्वादङ्कशब्दसाहचर्याच्चेति भावः । नदीशब्देन स्वरूपग्रहणमिति । पौर्णमास्या-  
ग्रहायणीग्रहणसामर्थ्याच्छरदादिषु विपाट्छब्दपाठसामर्थ्याच्च नदीसंज्ञकस्य न-  
दीवाचकस्य च न ग्रहणमिति भावः । अतएव । ज्ञापकसिद्धस्यासार्वत्रिकत्वादेव ।  
सिद्धवचनमिति । अशब्दसंज्ञेति वचनमित्यर्थः । कर्मात्रविधेयमिति । प्रदेशवाक्ये-  
न यद्विधेयन्तदेतद्वाक्यार्थबोधे कर्मेत्यर्थः । अन्येषांवाशब्दानामिति । सर्वनामादि-  
शब्दानामित्यर्थः । व्यापाराभावादिति । इतरव्यावृत्तिकरणरूपव्यापाराभावादित्य-  
र्थः । अतादृशशब्दरूपमिति । शब्दानुपस्थितमित्यर्थः । तदन्तविधिरिति । सर्व-  
नामसंज्ञादावित्यर्थः । इन्शे । अनर्थकेनंशे । एरजित्यादौति । आदिना टिड्ढा-  
णजित्यादे रोणीत्यादेश्च संग्रहः । अयइत्यादाविति । आदिनौपगवौ रौण इत्यादे-  
स्सङ्ग्रहः । पाठ्यमिति । अन्यथा व्यपदेशिवद्भावो ऽप्रातिपदिकेनेति निषेधादौप-  
गवौ रौण इत्यादौ ङीवणादेश्च न स्यादिति भावः । द्वितीयाश्रितेत्यादाविति ।  
आदिना पूर्वसदृशेत्यादेस्सङ्ग्रहः । तस्येति । पूर्वादिशब्दस्येत्यर्थः । द्वितीयादौ  
तु गतिकारकोपपदानामित्यनेन मुब्रुत्पत्तेः प्राक् कृदन्तेन समासबोधनात्मुपेत्यस्या-  
न्वयेन लक्षणां विनापि निर्वाह इति भावः । सौत्रनाडिरिति । अत्रानुशक्तिकादित्वादु-  
भयपदवृद्धिः । गृहमाणेति । प्रातिपदिकत्वव्याप्यधर्मवत्त्वेन गृहमाणेत्यर्थः । तेन  
यशस्वीत्यादावस्मायामेधेति विनिसिध्यति । नतु स्वरूपेणोच्चार्यमाणेत्यर्थः ।  
तेन प्रियपञ्चनशब्दात्सङ्ख्याया अन्तीति कन्नेति भावः । वनोरचेत्यादाविति ।  
आदिना यजिजोश्चेत्यस्य सङ्ग्रहः । विरामोऽवसानम् । ननु रजतिर्दहतो ऽथ  
इत्यादावपि पूर्वत्र वर्णाभावसत्त्वादवसाने विद्यमानानां रेफदकाराणां विसर्गचर्त्वा-  
नुनासिकास्युरत आह । सचेति । तत्र प्रमाणमाह । व्याख्यानादिति । व्याख्या-  
नमेवाह । अभावस्यापीति । मुप्तिङन्तम् । व्याख्यानादिति । तिङ्साहचर्यात्मुप्प्र-  
त्याहारो न तु सप्तमो बहुवचनमित्यर्थः । शब्दरूपमिति । प्रत्ययग्रहण इति  
परिभाषया लब्धन्तदारूपमित्यर्थः । स्वप्रकृत्यवयवकेति । स्वश्च प्रकृतिश्चावय-  
वौ यस्येत्यर्थः । ननु रदाभ्यामित्यादावीदूदेदित्यादौ च संज्ञाविधाविति निष्प-



स्यावकाशान्न सामर्थ्यमित्याशङ्कते । नचेत्यादिना । अनुवृत्तेरिति । उपस्थितेरित्यर्थः । पदसमुदायस्यनपदत्वमिति । तेन देवदत्तः पचति भवतीत्यादेरितिङ्ङितिङ्ङ इति निघातो नेति भावः । नन्वियानित्यादौ सुवृत्त्यर्थञ्जायमानप्रातिपदिकत्वेनैव सुवृत्तिस्तेत्यतीति व्यपदेशिवद्भावस्य तदादितदन्तत्त्वानयने न प्रयोजनमत आह ॥ अतएवेति । व्यपदेशिवद्भावाङ्गीकारादेवेत्यर्थः । हलोनन्तराः । तस्येति । आनन्त्यस्येत्यर्थः । एवौचित्यादिति । एवेनोपलक्षणस्य व्यावृत्तिसम्भवे विशेषणत्वमेवोचितमिति भावः । अनिष्टापत्तेरिति । सङ्ख्येत्यादौ स्कोरिति लोपाद्यापत्तेरिति भावः । ननु बहुवचनाद्बहूनामेव संयोगसंज्ञास्यान्नद्वयोरत आह । हलइतीति । सौत्रमिति । अनेकत्वार्थकं बहुवचनं न तु बहुत्वार्थकमित्यर्थः । नन्वत्र पक्षे ऽपूर्वकल्पनापत्त्या गौरवमत आह । यद्वेति । बहूनामेवेति । समुदाये वाक्यपरिसमाप्तेर्बहूनामेव प्राप्तेरिति भावः । चिन्त्यमेवफलभावादिति । एकस्मिन्प्रयोगे द्वयोर्बहूनां चेति सञ्ज्ञाद्वयस्वीकारे फलाभावादित्यर्थः । एवञ्च बहूनां-समवधानेपि यत्र द्वयोरसञ्ज्ञायाः प्रयोजनमस्ति तत्र द्वयोरेव सञ्ज्ञा यत्र तु बहूनाम्फलमस्ति तत्र बहूनामेवेत्येकैकसञ्ज्ञाया सकललक्षणां निर्वाहे एकयोगे निष्फलसञ्ज्ञाद्वयस्वीकारो न युक्त इति भावः । एतेन झलादिप्रत्ययपरकसंयोगाद्योस्सकारककारयोर्लोप इति स्कोरित्यस्यार्थान्मङ्क्तेत्यादौ बहूनां संयोगसञ्ज्ञाया अभावात्सकारलोपो न स्यादित्यपास्तम् । हलइति । बहुवचनं सौत्रमिति, यद्वेति च पक्षद्वये मानमाह । तत्रतत्रेति । प्लुतस्यादिति । प्रत्येकं संयोगसञ्ज्ञेति पक्षे इदम् । समुदायसञ्ज्ञापक्षे तु संयोगान्तलोपस्यादिति बोध्यम् । भूतपूर्वलघूपधग्रहणादिति । लघुत्वांशे भूतपूर्वगतिस्वीकारो न तूपधांशे ऽपि । एतेन कुण्डितेत्यादावपि ज्ञापकेन भूतपूर्वलघूपधाश्रयो गुणस्यादित्यपास्तम् । लघूपधत्वमात्रांशे भूतपूर्वत्वाश्रयणेन क्रोः कित्वस्य चारि-तार्थ्येनोपधांशे ऽपि तत्स्वीकारे मानाभावादिति भावः ॥ इति सञ्ज्ञाप्रकरणम् ॥

इकोगुणवृद्धी ॥ व्याख्यानादिति । अन्यस्यासम्भवरूपादित्यर्थः । तथाहि ॥ न सञ्ज्ञा समानविभक्त्यन्तत्वाभावाद् वृद्धिरादैच् इक् च अदेङ् च गुण इति सिद्धे इको गुणवृद्धी इत्यारम्भाज्जाग्रो ऽविचित्रिणालित्यारम्भाच्च । नापि विधिः । सार्वधातुकार्द्धधातुकयोरित्यादीनां नियमार्थत्वे गौरवापत्तेः । नियमोपि न । अन्येनासिद्धेः । नाप्यतिदेशः । समानविभक्त्यन्तत्वाभावात् । अधिकारोपि न । योगविभागसामर्थ्या-



दिति । नन्वनुवृत्तमपि स्वादिष्विति सूत्रे पदपदं सञ्ज्ञापरमेवात आह । यद्वेति । गुणो गुणोवृद्धिर्द्विरिति । गुणवृद्धिपदजन्योपस्थितिष्वयौ ये गुणवृद्धी इत्यर्थः । इतिवार्थादिति । एवञ्च तदादीनामित्यदावपि सञ्ज्ञाया उच्चरितत्वादुपस्थितिस्स्यादिति भावः । एवञ्चेति । अत्र गुणवृद्धिग्रहणसामर्थ्यादवश्येत्यत्राजित्यनुवृत्तिसामर्थ्याच्चेत्यर्थः । एवञ्चेति । प्रमाणाभावाद्धिधीयत इत्याद्याहाराभावे चेत्यर्थः । इत्यादेरिति । आदिना तस्मादित्युत्तरस्येत्यस्य सङ्ग्रहः । इत्यादाविति । आदिनोदीचामातः स्थाने इत्यत्र यकपूर्वाया इत्यस्य संग्रहः । ननूदीचामिति सूत्रस्थं स्थाने ग्रहणमेव मानमत आह । उदीचामिति । अजितित्वानुवर्ततइति । एवञ्चैतदनुवृत्तिसामर्थ्याद्धिधीयत इत्याद्याहारादनुवादे ऽप्रवृत्त्या ह्रस्वस्य पिति च्छेच, दीर्घादित्यादावचस्थानिकस्य ह्रस्वस्य दीर्घस्य तुगित्यादिर्नार्थ इति भावः । इतावितिकिमिति । अर्श आद्यचा टकावित्येवास्त्विति प्रश्नः । मिदचोऽन्त्यात्परः । वृणहइत्यादीति । आदिना बन्धुनि बहुव्रीहावित्यस्य ग्रहणम् । तस्यैवेत्यर्थइति । नत्वन्त्यस्याच इत्यर्थः । मुहिन्स्त्वित्वादौ षत्वापत्तेरिति भावः । प्रसङ्गश्चसतिसम्भवे इति । एवंचारेत्यादावुरदत्वोत्तरं हलाद्विशेषदीर्घयोः कर्तव्ययोरनर्थकस्यापि प्रसङ्गो ऽसंभवाद् ग्राह्य इति भावः । अत्रोरदत्वे कृतेऽभ्यासत्वन्तु तत्स्थानापन्न इति न्यायेन बोध्यम् । नशब्दनित्यताहानिरिति । आरेत्यादौनित्यत्वाहानिस्तु ऋक्इत्यस्या ऽर्क् इत्यादेशे तत उत्तरस्य गुण इत्यस्य आर्क् इत्यस्य स्थाने आअरित्वादेशे ततस्सवर्णदीर्घेण आरिति कल्पनया बोध्यम् । नन्वारेत्यादावुरदत्वे श्रौतस्थानित्वेनात आदेरिति दीर्घहलाद्विशेषयोरपि श्रौतस्य स्थानित्वे ऽन्यतरस्मिन् कृते ऽभ्यासत्वं लौकिकैकदेशविकृतन्यायेन सेत्स्यतीति किमनर्थस्यारित्यस्य स्थानित्वेनेति चेन्न । अर्द्धविकारेणैव ऽलौकिकन्यायस्याप्रवृत्तेः । ननु गणयतीत्यादावचः परस्मिन्निति स्थानित्वत्वं न स्यादत आह । किञ्चेति । तत्र प्रमाणमाह । अतएवेति । नन्वेष्टो यन्नित्यादावचः परस्मिन्नित्यस्यावकाशत्वमत आह । आदीति । आदिना नपदान्तस्येत्यस्य संग्रहः । स्पष्टञ्चेदमिति । सर्वे सर्वपदादेशा इत्यर्थः । त्रिमात्रो नेति । स्थाने ऽन्तरतम इत्यस्यापूर्वविधायकत्वाभावादिति भावः । स्थानेग्रहणेइति । स्थाने ग्रहणं यस्मिन्निति बहुव्रीहिणा षष्ठीस्थानेयोगेति सूत्रे इत्यर्थः । एकदेशानुवृत्त्येति । एकदेशस्य षष्ठीपदस्यानुवृत्तिर्यथा स्वरितत्वप्रतिज्ञया तयेत्यर्थः । स्था-



नेग्रहणमिति । इदञ्च तात्वादिस्थानपरमित्यर्थः । तस्मिन्निति निर्दिष्टे । व्याख्याना-  
दिति । शब्दपरत्वे तस्मिन्नणि चेत्यत्रैवास्योपस्थितौ तस्मिन्निर्दिष्टे पूर्वयोर्युष्माका-  
स्माकयोरणिचेत्येकोस्मिन्नेव लाघवात्कर्तव्ये एतदारम्भादेतत्साहचर्यादुत्तरत्रापि श-  
ब्दपरत्वाभावबोधनाच्चेति भावः । अन्यथा । अर्थपरत्वानङ्गीकारे । इत्यत्रैवेति । इदमु-  
पलक्षणन्तस्मान्नुद् द्विहल इत्यस्यापि । ननु सप्तमीनिर्दिष्टे इत्येवास्त्वित्यत आह । तद्वो-  
ध्यार्थस्येति । ननु तच्छब्दस्य सप्तम्यन्तपदवाचकत्वेनेदमसङ्गतमत आह । इतिशब्द  
इति । तस्य । तच्छब्दस्य । तदर्थपरत्वमिति । सप्तम्यन्तपदार्थपरत्वमित्यर्थः । एवञ्च  
तच्छब्दस्य सप्तम्यन्तार्थपरत्वे च । ननु कर्तृकर्मणोरित्यादावप्येतदुपस्थितिस्स्यादत  
आह । अत्रसूत्रेइति । तत्र मानमाह । अतएवेति । फलमाह । अतएवेति । विफलइतीति ।  
उत्तरत्रैव निर्दिष्टादिति वक्तव्यमिति भावः । उत्तरांशेति । उत्तरस्येत्यंशे इत्य-  
र्थः । तत्र फलमाह । अतइति । मानमाह । अतएवेति । षष्ठ्यंशविकलेति । छन्द-  
सिपरोपे, व्यवहिताश्चेत्येव सामान्यापेक्षमंशविकलायाः परिभाषायाः प्रवृत्तौ ज्ञा-  
पकमिति भावः । अलोन्त्यस्य । षष्ठ्यनिर्दिष्टेति । निर्दिष्टेत्यध्याहृत्य तद्योगे षष्ठ्यो-  
पदं तृतीयान्तेन विपरिणम्यते तेनायमर्थलाम इति भावः । षष्ठ्यन्तमिति । तेन  
संयोगान्तस्यलोपः, पादस्यलोप इत्यादौ नाव्याप्तिरिति भावः । अनेकाल् । ननु  
भूतपूर्वगतिस्वीकारे गौरवमत आह । किञ्चेति । अनन्तरस्येति न्यायेनेति । वा-  
ध्यविशेषचिन्तायामित्यर्थः । इत्यस्यैव निषेधापत्तेरिति । तथा च जरसावित्यादाव-  
लोन्त्यपरिभाषया ऽन्त्यस्य जरसा देशस्स्यादिति भावः । ननु ङित्यस्यारम्भात्सा-  
मान्यचिन्तामाश्रित्यालोन्त्यस्यापि बाधान्न दोष इति चेन्न । निर्दिश्यमानपरिभा-  
षायां अपि बाधापत्तौ निर्जरसावित्यादावङ्गस्यादेशापत्तेः । नचाल् इत्यनुवर्त्य  
तत्सामर्थ्यादलोऽन्त्यस्येत्यस्यापि बाध इति वाच्यम् । एवमप्यणिजोरनार्थयोरि-  
त्यनेन निर्दिश्यमानपरिभाषया ऽणिजोः प्यङ् न स्याद्विङ्गीङ्गीङ्गित्वस्य कर्तव्यता  
स्याच्च । स्वरितेनाधिकारः । ननु स्वरितत्वस्य दोषविशेषरूपत्वे गौरवमत आह ।  
स्वरूपमिति । परमिति । रामेभ्य इत्यादौ पूर्वदीर्घात्परमेत्वामित्यर्थः । परान्नित्यं  
बलवत् तुदतीत्यादौ । तत्र पराद् गुणान्नित्यत्वाच्छप्रत्ययादिर्भवति । परादन्तरङ्गम्  
अयजे इन्द्रम् । परात्सर्वणदीर्घादन्तरङ्ग आद्गुणः । नित्यादन्तरङ्गं ग्रामणिनीति  
नुमः पूर्वं ह्रस्वः । एवं परानित्यान्तरङ्गेभ्यः प्रातिपदोक्तं बलवत् । तस्य बलवत्त्वे



बीजं तु शीघ्रोपस्थितिकत्वम् । मयद्वैतयोरिति सूत्रस्थमेतयोरिति ज्ञापकमध्य-  
त्र । तथा हि तद्योगविभागेन पुनर्विधानद्वारा त्रिविधाद्यण्वाधनार्थम् । न चार्थद्वय-  
लाभार्थम् । अधिकारादेव सिद्धेः । अन्यथा परत्वान्मयाटि तद्वैयर्थ्यं स्पष्टमेव ।  
तदुक्तं भाष्ये । अधिकारादेवार्थद्वयलाभे एतयोरित्यपवादविषयेऽपि प्रवृत्त्यर्थं तेन  
विश्वमयं वैल्वमिति सिद्धमिति । परात्प्रतिपदोक्तमौपानहं चर्म । परमपि चर्मणो-  
मिति बाधित्वा ऋषभोपानहोर्भ्य इति व्यः । नित्यात्प्रतिपदोक्तं स्वाप्ति । नुमं  
बाधित्वा ऽपृत्तिरिति दीर्घः । अन्तरङ्गात्प्रतिपदोक्तं सेदुषः । इटं बाधित्वा संप्रसा-  
रणम् । बलवानिति । परनित्यान्तरङ्गप्रतिपदोक्तेभ्य इत्यर्थः । पूर्वादपवादो दुग्धम् ।  
ढत्वं बाधित्वा घत्वम् । परादपवादः पचन्ति । दीर्घं बाधित्वा पररूपम् । नित्या-  
दपवादो रमायाम् । याटं बाधित्वा आम् । अन्तरङ्गादपवादो हेगार्गीमात् ।  
कपं बाधित्वा मातजादेशः । प्रतिपदोक्तादपवादो ऽमीमृजम् । वृद्धिं बाधित्वा  
ऋदादेशः । बहिरङ्गापोहनरूपत्वादिति । बहिरङ्गस्यापोहनं दूरीकरणं रूपं  
यस्य तद्रूपत्वादित्यर्थः ॥ इति परिभाषाप्रकरणम् ॥

इकोयणाचि ॥ मूलोक्तार्थशब्दानित्यतावादिमते न संभवतीत्यत आह । कार्य-  
शब्दवादेति । नित्यशब्दत्वपक्षे इग्घटितस्य प्रसङ्गे यण्घटितं साधु इत्यर्थो बो-  
ध्यः । एतेनेति । जातिपक्षे यथासंख्याश्रयणेनेत्यर्थः । आन्तरतम्याश्रयणे दोषाभाव-  
माह । स्थानतइति । ननु सप्तम्यन्तपाठपक्षे दोष एवेत्यत आह । स्थानेऽन्तरतमेइति ।  
चोविध्यर्थइति । अत एवाचः परस्यैव यरो द्वित्वं भवति न यत्र कुत्रेति भावः ।  
तत्र प्रमाणमाह । ध्वनितं चेदमिति । एतेनानचीति निषेधसामर्थ्याद्विध्यनुमानं  
तस्य च यत्र कुत्रापि विद्यमानस्य यरो द्वित्वं भवतीत्यर्थो, निषेधस्य त्वचः पर-  
स्य यरो ऽचि परे द्वित्वं नेत्यर्थ इत्यर्थ इत्यपास्तम् । नन्वनचीति पर्युदासेनापि  
भाष्यं सुयोजमत आह । अवसानइति । प्रसज्यप्रतिषेधइति । हलीति वक्तव्ये  
ऽनचीति गौरवकरणसामर्थ्यादिति भावः । द्विरुक्तधातुपूर्वभागत्वादिति । तत्स्था-  
नापन्न इति लौकिकन्यायेनेति भावः । स्थान्यलसाधारणधर्मत्वएवेति । स्थान्य-  
ल्लृप्तिधर्मत्व एवेत्यर्थः । ननु स्थान्यल्लृप्तीत्यर्थः । नायकसिद्धिरिति । अन्यथा  
स्थानिन्यादेशाभावस्यादेशेऽप्यभावातिदेशः स्यादिति भावः । भाष्येपीति । तृज्व-  
त्सूत्रे इत्यर्थः । तत्र । चिण्वद्भावे । तत्रेति । कार्यातिदेशे इत्यर्थः । अनपेक्षिता-



र्यसंनिधानः । अर्थशब्दः प्रयोजनवाचीति भावः । शास्त्रातिदेशे ऽप्यादेशे स्था-  
निधर्माभावेपि स्थानिवदादेशे शास्त्रं प्रवर्त्तत इत्येवार्थ इति तत्त्वम् । नन्वत्र पक्षे  
कार्यातिदेश इत्यक्षरस्वरसम्बन्धो ऽत आह । यद्वेति । शास्त्रातिदेशे, यद्वेति कार्या-  
तिदेशे च विशेषमाह । एवमिति । अत्र प्रमाणमाह । अतएवेति । व्यवहार इति ।  
अभियुक्तानामित्यर्थः । तत्फलं युष्मदित्यत्रादादेशे एत्वाभावः । सर्वातिदेशेष्विति ।  
निमित्तव्यपदेशे शास्त्रकार्यातिदेशेष्वित्यर्थः । सर्वातिदेशेषु विशेषान्तरमाह ।  
यन्निमित्तेति । शास्त्रीयमेवेति । तेनादर्शस्लादेशे व्येजो वयादेशे च तासौ नित्या-  
नित्यत्वाशास्त्रीयत्वाज्जघसिथेत्यत्र विवयिथेत्यत्र चोपदेशे ऽन्त इतीणनिषधो  
नेति भावः । लोकसिद्धन्यायेनेति । दधीत्यादिसिद्धचर्थमवश्याश्रयणीयेनेति  
भावः । अतएवेति । एतन्न्यायस्य लौकिकसिद्धत्वादेवेत्यर्थः । तत्राशास्त्री-  
यविकाराश्रयणे एतन्मात्राश्रयणे च मानमाह । अतएवेति । अन्तादिवच्चेतीति च ।  
अन्यवच्चेत्यर्थ इति । नन्वन्यभिन्नवदित्यर्थः । तथा सत्येकदेशो विकृतो यस्य  
तद्विकृतावयवं स्वापेक्षया अन्यद्यत्सर्वं तद्विन्नं स्वं तेन तुल्यं स्वं भवतीत्यर्थे  
स्वशब्देन विकृतावयवस्यैव पूर्वमन्यत्वे ऽवधित्वेनान्वयात्तदपेक्षयान्यत्वम-  
विकृतस्यापीत्युत्तरत्रापि स्वशब्देन विकृतस्यैवोपस्थित्या लक्ष्यासिद्धेरतिदे-  
शवैयर्थ्यापत्तेश्च । स्ववदित्येव सिद्धे नञन्यपदस्य च वैयर्थ्यापत्तेश्च । यत्किं  
चिदन्यग्रहणे दामलिडित्यत्रेगुपधेति कप्रत्ययान्तप्रकृतिकण्यन्ते स्वभिन्नान्यापि भा-  
वभिन्नबहुव्रीहिधर्मस्य बहुव्रीहित्वस्यातिदेशेन पूर्वपदप्रकृतिस्वरापत्तेश्चेति भावः ।  
अनुपपादनादिति । अतएव वासुदेववाचकादशब्दाद् द्वितीयैकवचने ऽमि पूर्वरूपे  
ऽमित्यादौ मुपिचेति दीर्घेनेति भावः । नन्वर्द्धस्यान्यथात्वे ऽप्येतन्न्यायप्रवृत्तौ  
न दोषः । अमित्यादौ मुप्संज्ञायाः परिच्छिन्नपरिमाणनिष्ठत्वादत आह । कि-  
ञ्चेति । न्यूने सोरुकारेत्सञ्ज्ञालोपयो राम इत्यादौ, अधिके ऽवादेशे भवती-  
त्यादौ । तदभावादिति । अत एव सजुशब्दाणिचि तदन्तात्किपि टिलोपणि-  
लोपयोः सगित्यस्य ससजुषोरुरिति रुत्वं नेति भावः । ननु राजकीयशब्दाणि-  
चि किपि टिलोपे णिलोपे पुनर्णिचि किपि टिलोपे णिलोपे बहुशब्दराजकूशब्द-  
योर्वहुव्रीहौ स्त्रिया अन्यपदार्थत्वेन बहुराजगित्यादौ डाप्स्यान्यूनाधिकत्वाभावा-  
दत आह । न्यूनाधिकत्वंचेति । स्थानिवद्भावेनेति । स्थानिसदृशभावेनान्तादिव-



चैत्यनेनैकादेशस्य परादिवत्त्वादित्यर्थः । स्थानिवत्त्वं परादिवत्त्वम् । ननु तिङन्ते पत्वमिष्यत एवेत्यत आह । न्याय्येनचेति । तस्य न्याय्यत्वं च लाघवादिति भावः । शास्त्रीयवदतिदेशबोधनादिति । सामान्यापेक्षज्ञापकमिति भावः । अत एव वामुदेववाचकेनाशब्देनाङ्गो ऽव्ययीभावे एकादेशे नपुंसकह्रस्वे अमिष्यत्रानाङ्गिति निषेधो भवति । नन्वेवं परादिवत्त्वेनाङ्गभिन्नत्वं तु नाशास्त्रीयत्वादिति निपात एकेति सूत्रस्थस्वग्रन्थविरोध इति चेन्न । ज्ञापकेनातिदेशस्य पर्युदासलभ्याशास्त्रीये कार्ये प्रवृत्तावप्यशास्त्रीयधर्मस्य तेनानतिदेशात् । तस्य । अनिष्टायाभित्यस्य सामर्थ्यात्प्रसज्यप्रतिषेध एव तत्र कल्प्यत इति भावः । ननु लक्ष्यानुसारो लक्षणचक्षुषामयुक्तोऽत आह । केचित्त्विति । तेनेति । आग्निः करोतीत्यादौ विसर्गस्य प्रत्ययत्वेन षत्वाभावावावश्यकेन तेनेत्यर्थः । एवंच । अस्य न्यायस्य लौकिकत्वे च । अशास्त्रीयस्यापि धर्मस्येति । यौष्माकीण इत्यादौ यस्माद्विहितस्तत्त्वस्येत्यर्थः । कचिदिति । नायक इत्यादावित्यर्थः । लक्ष्यानुसारेण न्यायानाश्रयणमयुक्तमत आह । नपदान्तेतिमूत्रेइति । ननु वरेग्रहणेन यङ्गो ऽकारस्य सांभावनिकप्रत्ययत्वाश्रयणोपि यकारस्य तथात्वे मानाभावादुबुद्धं न स्यादत आह । यणित्वेति । अतएवेति । अतिदिश्यमानधर्मविरुद्धत्वाश्रयधर्मस्याभावाद्धौकिकन्यायाश्रयणाच्चैवेत्यर्थः । पूर्वान्तत्वेनप्रत्ययान्तभिन्नत्वादिति । तत्स्थानापन्न इति न्यायेनाशास्त्रीयस्याप्यतिदेशादित्यर्थः । अमित्यादौ परादिवत्त्वेनाङ्गभिन्नत्वं त्वत्र पक्षे ऽनित्यत्वान्नातिदिश्यत इति भावः । नन्वेवं गाङ्कुटादिभ्य इति सूत्रस्थभाष्यविरोधो ऽत आह । यत्त्विति । उपायान्तरमिति । अतिदिश्यमानेत्यपेक्षयोपायान्तरमित्यर्थः । विधिग्रहणादिति । तत्सामर्थ्याद्विशेष्यतया विशेषणतया वा अल आश्रयणं न तु प्रधान्येनैवेत्यर्थ इति भावः । यत्रावेधाविति । स्थान्यादेशभावविधावित्यर्थः । शब्दतइति । स्थान्यादेशविधायके इत्यादेः । एवं चार्थतो ऽलाश्रयणे ऽपि न दोष इति भावः । अत्र प्रमाणं “विशिष्टं ह्येषो ऽनलमाश्रयते इटं नामेति” प्रकृतसूत्रस्थं वृक्षस्तत्रेत्यत्रास्त्विधित्वं पयस्त्वित्यत्रानल्विधित्वमिति वैषम्यप्रतिपादनपरं भोभगो इति सूत्रस्थं च भाष्यमिति बोध्यम् । विशेषातिदेशोपीति । तत्फलं तु परिमृज्येत्यत्र ह्यपि कित्वाद् गुणवृद्धिनिषेधः । उपस्थितधर्मैः । शब्दोपस्थितधर्मैरित्यर्थः । तद्व्यापकोति । उपस्थितविशेषधर्मानुमितधर्मैरित्यर्थः । विध्याकाङ्क्षापूरणेसतीति । विधीनां कृत्वातोऽमुक्तमुन इत्यादीनां याका-



ङ्क्षातिदेशवाक्यस्य तस्याः पूरणे सतीत्यर्थः । विधिशब्दात्कर्मणि षष्ठीति भावः ।  
 न चोभयप्राप्ताविति नियमात्कर्त्तारं षष्ठी न स्यात्कर्मणिचेति निषेधात्षष्ठीसमासोपि  
 न स्यादिति वाच्यम् । स्त्रीप्रत्यययोरकाकारयोर्नियमाभावात् । ननु युष्मादित्यत्रादा-  
 देशे बहुवचने झल्येदित्येत्त्ववारणाय विशेषणतयालाश्रयणे ऽल्विधिसंपादने विधि-  
 ग्रहणं चरितार्थमत आह । हलादीति । लिङ्गादिति । सेट्क्त्वो ऽकित्त्वस्य क्त्वाब्बा-  
 प्यत्वेन स्थानिवद्भावप्राप्तेरिति भावः । ङिदादेशादिति । ङितो लस्यादेशा इत्यर्थः ।  
 तेन रमायामित्यादावामोङित्वाद्याडादिसिद्धिरिति भावः । सानुबन्धकादेशादिति ।  
 सानुबन्धके आदेशे इत्यर्थः । तेनाचिनवमित्यादौ मिपो निरनुबन्धके ऽमि स्थानि-  
 वत्त्वेन पित्वाद् गुणादिसिद्धिः । इत्कार्याभावइति । स्थान्यवयवनिमित्तकं स्थानिवद्भा-  
 वेन यत्कार्यं तस्याभावज्ञापकतेत्यर्थः । तिवाद्यादेशेष्विति । तिप्सिप्मिवादेशेषु  
 णल्यलस्मित्यर्थः । सार्वधातुकादेशादिति । सार्वधातुकस्यादेशे इत्यर्थः । अन्यथा ।  
 अनुबन्धकार्ये ऽनल्विधाविति निषेधस्वीकारे । ननु ज्ञापकान्येतानि भाष्ये  
 दूषितानीति तत्रानल्विधावितिनिषेधो ऽस्त्वित्यत आह । तिवाद्यादेशेष्विति ।  
 आदिना ल्यपो ऽपि संग्रहः । पित्वादीति । आदिना कित्त्वम् । असिद्धेश्चेति ।  
 चेन नल्यपीत्यस्य शिद्ग्रहणस्य च ज्ञापकत्वसंग्रहो बोध्यः । अचःपरस्मि-  
 न्निति । तदनुरोधादिति । न तु षष्ठीस्थाने इत्यस्य प्रवृत्तिर्गुणानां च परार्थ-  
 त्वादिति न्यायादिति भावः । अतएवेति । नाग्लोपीति सूत्रस्थभाष्यप्रामाण्यादिति  
 भावः । ननु परस्मिन्नित्यस्यापि सूत्रे श्रवणमत आह । व्याख्यानादि-  
 ति । किरतौ लवने इत्यादिनिर्देशादचः पूर्वत्वविज्ञानादिति वार्तिकोक्तेश्चे-  
 ति भावः । द्वितीयार्थे फलमाह । अतएवेति । प्रमाणमाह । अतएव  
 नपदान्तसूत्रेइति । विधेयस्याभावादिति । पञ्चेन्द्र इत्यत्र यस्येति लोपस्तु न  
 स्थानिवद्भावप्रत्ययलक्षणयोरुभयोरपि नलुमतेति निषेधस्वीकारादिति भावः ।  
 उपादानेइति । इदं सप्तम्यन्तम् । मानाभावादिति । उत्तरस्येत्यंशविकला तस्मा-  
 दित्युत्तरस्येति तु न प्रवर्तते गुणानां चेति न्यायादिति भावः । ननु गुणः कृता-  
 त्मसंस्कारः प्रधानस्य महते उपकाराय भवतीति न्यायोप्यस्ति । अत एवाङ्गसंज्ञा-  
 सूत्रे तास्मिन्निति परिभाषा प्रवर्तते । एवं चानेन न्यायेन प्रकृतपूर्वत्वस्याव्यवहि-  
 तस्यैव ग्रहणं स्यादत आह । त्वरेनिषेधाच्चेति । हल्स्वरप्राप्ताविति तु त्वरे



कर्तव्ये एव न तु स्थानिवद्भावे कर्तव्ये ऽपीति भावः । नपदान्त । वतिघटितान्या-  
तिदेशानामिति । स्थानिवदादेशो, ऽन्तादिवच्च, आद्यन्तवद्, एकदेशविकृतमनन्यव  
त्, प्रत्ययलोपे, प्रातिपदिकग्रहणे लिङ्गविशिष्टस्यापीत्येतेषामित्यर्थः । ननु प्रत्ययलोपे  
प्रातिपदिकग्रहणे इत्यनयोर्वतिघटितत्वाभाव इति चेन्न । प्रत्ययलोपे इत्यत्र स्था-  
निर्वादित्यनुवृत्तेः, प्रातिपदिकग्रहणे इत्यस्य प्रातिपदिकवच्छिङ्गविशिष्टमित्येवं स्व-  
रूपज्ञापनाच्च । रामइत्यादाविति । आदिना वस्नसित्यादि । विसर्गादीति । आ-  
दिना रुत्वादि । उत्वेचनस्थानिवदिति । ननु रोः कथं स्थानिभूतादचः पूर्वत्वम् ? ।  
स्थानिवत्सूत्रदृष्ट्या रोरसिद्धत्वेन तद्वुध्या सकार एवोत्त्वप्रवृत्तेस्तत्स्थानापन्नस्त-  
द्धर्ममिति न्यायाच्च । परपदस्थेति । तेन भवार्थकाणन्तमाहिषाणिचि क्विपि माहिष  
ददते इत्यत्र झलांजशोन्ते इति जश्त्वे स्थानिवत्त्वं भवत्येवेति भावः । पदचरमावयवे-  
ति । अस्य तद्धितनिमित्तकलोपपरकेत्यादिः । तेन पिपठिषतेः क्विपि पिपठीरित्यस्य  
सिद्धिः कौ लुप्तमिति निषेधाद्वा तत्सिद्धिरिति भावः । अतएवेति । नपदान्तेति,  
पूर्वत्रासिद्ध इति च निषेधाभावेन स्थानिवत्त्वादेवेत्यर्थः । चर्सननिहितस्यैवेति ।  
चर्सननिहितस्य परनिमित्तकस्यैवेत्यर्थः । औचित्यादिति । साहचर्यानाश्रयणे मा-  
नाभावादिति भावः । वक्ष्यतइति । वतिघटितत्वाभावाच्च पूर्वोक्तज्ञापकादापि त्रि-  
पाद्यां न प्रवर्तत इत्यपि बोध्यम् । एवमेव जातिपक्षे ऋलवर्णयोरित्यनेन समानजा-  
त्यातिदेशविधानात्तस्य वतिघटितत्वाभावात् त्रिपाद्यामप्रवृत्तिस्तेन क्लृप्तशिखेत्यत्रा-  
वृत्त इति निषेधो नेति प्रागुक्तं न विस्मर्त्तव्यम् । अत्रेदमिति । उत्तरपदत्वे चेत्य-  
स्य उत्तरपदस्य कार्यित्वे एव प्रवृत्तिरितीत्यत्र, गतिकारकेत्यस्यानित्यत्वे च पदे  
इत्यस्य पदत्वयोग्योपलक्षणत्वे चेत्यर्थः । इदम्भाष्यमपीति । पदेऽन्त इति सप्तमी-  
समासपरं प्रकृतसूत्रस्थभाष्यमपीत्यर्थः । अपिना षात्पदान्तात्, नलुमताङ्गस्य, ङमो  
ह्रस्वात्, उभि च पदे इति सूत्रस्थभाष्यस्य च ग्रहणम् । साधकः । इन्द्रेचेत्यादाव-  
वङादिसाधकः । प्रतिबन्धकश्चेति । एषोयन्नित्यादावुत्वादिप्रतिबन्धकश्चेत्यर्थः ।  
अदर्शनं लोपः । ननु प्रासादात्प्रेक्षते इत्यादौ शास्त्रतो ऽप्रसङ्गो ऽत आह । अर्थतो-  
वेति । प्रत्ययलोपे इति । लिट्धुगित्यादौ प्रत्ययलोपविषये इत्यर्थः । लोपविधानेनेति ।  
हल्ङ्याब्भ्य इत्यादिनेति भावः । तस्येति । स्वादेः प्रत्ययस्येत्यर्थः । व्याख्याना-  
दिति । लोपनं लोप इत्यर्थसंज्ञानरूपादित्यर्थः । तुगापात्तिरिति । ह्रस्वस्य

पितीति तुंगापत्तिरित्यर्थः । ननु प्रत्ययग्रहण इति परिभाषया यस्मात्स विहितस्त-  
दादेरित्यस्योपस्थित्या न तुंगापत्तिरिति चेन्न । त्रपेः किपि सौ हल्ङ्यादिलोपे  
जश्चे वावसान इति चत्वे तत उ इति निपातयोगे यस्मात्स विहितस्तदादेरपि स-  
त्त्वात् । विषयत्वाच्चेति । हेतावत्र चशब्द इति भावः । परएवेति । तेन पुत्रत्रया-  
दिनीत्यादौ न निषेध इति भावः । लुप्तसप्तमीकमिति । सुपां मुलुगित्यनेनेकार-  
लुप्ता अट्टा सप्तमी यस्मात्तदित्यर्थः । एतेनेदूतौचेति प्रगृह्यत्वेन यण् दुर्लभ इत्य-  
पास्तम् । नन्वेतादृशच्छिष्टकल्पनापेक्षया इन्द्रकृतिकसप्तम्यन्तस्यैव सूत्रे निर्देशो  
ऽस्तु । एवं च स्त्रियामपि ङीप्प्रकृतिभागमादाय भविष्यतीत्यत आह । अतएवेति ।  
पुंसि व्यावृत्त्यर्थं स्त्रीलिङ्गस्य ङीबन्तस्यैव सूत्रे ग्रहणमिति भावः । आदिङ्शब्दप्रकृ-  
तिकसप्तम्यन्तस्य सूत्रे निर्देशोपि न पुंस्यतिव्याप्तिरित्याह । ईदृशाक्रोशस्येति । प्रा-  
प्तद्वित्वस्यैवेति । न त्वच इत्यस्य, नेत्वस्य चाननुवृत्त्या इन्द्रशब्दे दस्य राष्ट्रशब्दे  
रेफस्य चाप्राप्तद्वित्वस्य विधायकमिति भावः । ननु श्रुतत्वाद्ब्रह्मामित्यचो विशेष-  
णमच इति यर इत्यस्य इत्येव किं नेत्यत आह । व्याख्यानादिति । श्रुतक्रमरू-  
पाद्यर इति त्वागन्तूनामन्ते निवेश इति न्यायेन ब्रह्मामित्यस्य विशेष्य-  
मिति भावः । अनुवादे परिभाषानुपस्थितेरत्र परशब्दाध्याहार इति प्रकाशाद्युक्तं  
खण्डयति । तस्मादित्येति । विधौ परिभाषोपपत्तिष्ठते इति न्यायस्त्विको गुणवृद्धी,  
अचश्चेति परिभाषाद्वयाविषय एवेति भावः । भाष्यसम्भवेति । भाष्ये शश्छोटीत्यु-  
त्तरमभ्यासे चर्चेत्यस्योपादानादिति भावः । हाय्येति । हय गतौ ऋहलोर्ण्यत् ।  
अवावाविति । मूलमतेनेदम् । स्वमते ओदौतोरिति वार्त्तिकस्यावश्यकत्वात्स्थानेन्त-  
तमपरिभाषया वान्त इति यथाश्रुतेपि अदोषादिति भावः । संवृतावर्ण इति ।  
भाष्यप्रामाण्यादत्र अ अ इत्यस्य नासिद्धत्वमिति भावः । तदुपरागादिति । तत्सां-  
निध्यादित्यर्थः । तस्मान्नुडचीत्याद्यर्थमावश्यकयेति । अनेनात्रानावश्यकत्वं सूचि-  
तम् । तथा हि । यकाररूपस्य यकारान्तस्य वा प्रत्ययस्यासम्भवात्प्रत्यये विद्य-  
माने यकारे इत्यर्थेनापीष्टसिद्धिरिति । ननु वकारप्रक्षेपाभावे प्रकृते लक्ष्यासिद्धि-  
रत आह । किञ्चेति । भङ्गापत्तोरिति । अध्वपरिमाणे गम्यमाने यूतौ परेगोशब्द-  
स्यावादेश इति तद्वार्त्तिकार्थस्तत्र वलोपे ऽध्वपरिमाणस्यागम्यमानत्वात्तत्र वलोपपक्षे  
ऽवादेशस्यैवाभावेन न लोप इति भावः । उक्तार्थप्रसिद्धिमाह । यथेति । णत्वस्या-



भावइति । तत्रापि पूर्वपदस्थान्निमित्तात्परस्य नस्य णत्वं स्यात्संज्ञायां कृत-  
णत्वेन चेत्संज्ञायां गम्यमानायामित्यर्थ इति भावः । एवं च संज्ञापदघटि-  
तसूत्राणामेतादृशार्थकरणेन फलितार्थकथनं तत्रत्यसंज्ञात्वभङ्गापत्तेरिति संस्कृ-  
तमिति बोध्यम् । एतेन सम्राडित्यत्र संज्ञात्वभङ्गापत्तेरेवानुस्वाराभावे तद्वाधनार्थ  
मोरीजीति सूत्रं व्यर्थमित्यपास्तम् । अनुस्वारविधायकसूत्रस्य संज्ञापदघटितत्वाभावा-  
त्संज्ञात्वभङ्गापत्तेर्न कार्यमित्यपूर्ववचनाभावाच्च । धातोस्तन्निमित्तस्यैव । नयकीति  
तु न सूत्रितम् । भुवः क्विबन्तादुगवादिभ्यो यति ओर्गुणे भोयमित्यादौ पूर्वसूत्रे-  
णावादेशापत्तेः । यथान्यासे तु नायं दोषः । तथा हि धातोस्तन्निमित्तस्यैवेत्यस्या-  
रम्भाद्वान्तोयीत्यत्राधात्ववयवयोरोदौतोर्ग्रहणमिति भोयमित्यादौ न तत्प्राप्तिः ।  
धातोरित्यस्य तु धातोः कार्यमुच्यमानमिति परिभाषया धातुशब्दमुच्चार्यविहिते  
यादौ प्रत्यये परे तन्निमित्तयोर्धात्ववयवयोरोदौतोर्वान्तादेश इत्यर्थाद्भोयमित्यादाव-  
प्राप्तिरिति भावः । ननु वान्त इत्यत्रैतदारम्भाद्धातुशब्दमुच्चार्य विहितयादिप्रत्यय-  
परकधात्ववयवमिन्नयोरोदौतोरित्येवार्थाद्भोयमित्यादौ तत्प्राप्तिर्दुर्वरेति चेन्न । तत्रा-  
सति बाधके इति न्यायेन नयकीत्येव सिद्धे धातोस्तन्निमित्तस्येत्यारम्भेण च धा-  
त्ववयवमिन्नयोरित्येव वान्त इत्यत्रार्थादिति दिक् । बहिरङ्गत्वादिति । पदद्वयाश्रि-  
तत्वेनेति भावः । आडागमेवृद्धिरिति । अत्र वृद्धेरप्येकपदाश्रयत्वेन नावादेशाद्व-  
हिरङ्गत्वम् । ननु पूर्वोपस्थितनिमित्तकत्वेनावदेशस्यान्तरङ्गत्वं यादिप्रत्ययनिमि-  
त्तकत्वाद्बृद्धेः पश्चादुपस्थितसंप्रसारणनिमित्तकत्वाद्बहिरङ्गत्वम् । अतएव क्वडि-  
तिचेति सूत्रे क्वाङिति परे इको गुणवृद्धी नेति तत्सूत्रार्थे ओयते इत्यत्र निषेध-  
माशङ्क्याऽन्तरङ्गप्रतिषेधो बहिरङ्गा वृद्धिरित्युक्तं संगच्छते इति चेन्न । समकाल-  
प्राप्तिकान्तरङ्गविषय एव पूर्वोपस्थितनिमित्तकस्यान्तरङ्गत्वं पश्चादुपस्थितनिमित्तकस्य  
बहिरङ्गत्वमिति स्वीकारादिति बोध्यम् । व्याख्यानात् । तदर्थे इति विशेषणसाम-  
र्थ्यरूपात् । तदिति । तच्छब्देनेत्यर्थः । तत्रेति । वृक्षव् करोतीत्यत्रेत्यर्थः । अ-  
प्रवृत्तौ बीजमिति । नपदान्तैति निषेधाप्रवृत्तौ बीजंकारणमित्यर्थः । नन्वेवं वेतस्वा-  
नित्यत्र पदस्य चरमावयवे नेत्यर्थेपि निषेधाप्रवृत्त्येष्टे सिद्धे पदेऽन्त इति सप्तमी-  
समासाश्रयेण वा निषेधवारणपरस्य नपदान्तसूत्रस्थभाष्यस्यासंगतिरिति चेन्न । पदा-  
न्तस्य स्थाने विधौ नेत्यर्थे पदान्तस्थानूद्यमानत्वेनान्योन्याश्रयेपि पदचरमावयवे

कर्तव्ये नेत्यर्थे पदचरमावयवस्य क्वापि पूर्वं सिद्धत्वाभावेन भाविन एव ग्रहणेनान्योन्याश्रयाभावात् । ज्ञापकस्येति । रण् च इश्च तयोरण्योरित्यादौ साक्षान्धमुत्पापकस्य, नौरिव ओ वासुदेवोस्य स नावः स इवाचरन्तौ नावावित्यादौ पदत्वद्वारालोपप्रापकस्य वेत्यर्थः । प्रतिबन्धकस्येति । राज्ञ इत्यादौ साक्षाच् श्चुत्वस्य, हरितमाचष्टे हरिदित्यादौ पदत्वद्वारा जश्त्वस्य च प्रतिबन्धकस्य वेत्यर्थः । वार्तिकाच्चेति । चेन क्वावुपसंख्यानमिति वार्तिकं लोपोव्योरिति सूत्रस्थवकारारम्भप्रत्याख्यानयोरेकवाक्यतया सार्वत्रिकस्य संग्रहो बोध्यः । तस्यलक्षणयेति । स्थानपदस्य तत्सूत्रे तात्वादिस्थानपरत्वस्योक्तत्वादिति भावः । भाष्योक्तरीत्येति । तत्र ह्यन्तशब्दस्य समीपवाचित्वं नावयववाचित्वं हल इगवयवत्वाभावादित्युक्तमिति भावः । अणमनूद्येति । लक्ष्ये प्रवृत्तमणमनूद्येत्यर्थः । न तु तत्तद्विध्येकवाक्यतया ऽनेन परत्वविधानमिति भावः । अत्रपक्षइति, अणमनूद्य रपरत्वं विधीयत इति पक्षे इत्यर्थः । व्यवस्थासंभवादिति । अचि विभाषेति गिरतोर्विकल्पेन लत्वविधानाज्ज्ञापकादित्यर्थः । इत्यादावेति । आदिना वृद्धिरादैजदेङ्गुण इत्यनयोर्भूजामिन्मातुरुदित्यस्य च ग्रहणं बोध्यम् । दोषापत्तेरिति । तत्र तत्रादेशद्वयोच्चारणस्य गौरवात्सर्वदेशरूपदोषस्य चापत्तेरित्यर्थः । भाष्यसंमताष्टाध्यायीपाठे आह । वावसानइत्यतोवेति । इदमिति । लोपवैकल्पिकत्वमित्यर्थः । गुणेन निषेधानित्यत्वस्य भाष्ये ऽनुक्तत्वात्समासो न स्यादत आह । पृथक्पदमिति । इति कश्चिदिति । अत्रारुचिवीजं तु बुद्धिमान्द्यमित्यादाविव शाकपार्थिवादित्वात्संबन्धिशब्दस्य लोपात्पष्ठीसमासेनापि सिद्धिरिति दिक् । नन्वत्रोद्देशेनोठ चेति धातोरपि ग्रहणं स्यादत आह । आदेशएवेति । व्याख्यानादिति । अल्पाक्षतरामिति तस्य पूर्वनिपाताकरणरूपादादेशस्यैव ग्रहणे त्वम्यर्हितं चेत्येत्येधेत्योरेव पूर्वनिपातः । साहचर्यं तु कृत्वोर्थग्रहणेनानित्यमिति भावः । ननु आ अवतीत्यार्जनस्य और्जनौरित्यत्र तत्संभवादाह । एत्येधेत्योरितीति । इणेवेति । न तु वीगतीत्यत्र प्रश्लिष्टोपीति भावः । प्रसिद्धत्वादिति । एवं च शीघ्रोपस्थितिकत्वेन प्रतिपदोक्तत्वादिण एव ग्रहणमिति भावः । उपरञ्जकतयोति । स्वरूपवोधायेत्यर्थः । ननु प्यन्तस्य शब्दान्तरत्वात्प्रकृतिभागस्य जहत्स्वार्थिकत्वेनानर्थकत्वाच्चेत्पैधयते इत्यादौ वृद्धिर्न स्यादत आह । उपैधयत इत्यादावपीति । एध् रूपत्वादिति । “जहत्स्वार्था तु तत्रैव



यत्र रूढिर्विरोधिनी” इति ह्युक्तेरत्राजहत्स्वार्थवृत्तेरेव सत्त्वादाति भावः । नन्वेवमपि सर्वादेशोऽत्र स्यादत आह । किंचेति । नदोपहति । न सर्वादेशरूपदोष इत्यर्थः । ननु पूर्वं धातुरुपसर्गेण युज्यते इत्याद्गुणस्य प्राप्तेः पररूपस्य प्राप्तोरित्यसंगतमत आह । पूर्वधातुःसाधनेनेति । सुखार्त इत्यारम्य ध्वनितमिदमित्यन्तो ग्रन्थो न शेखरस्थः । सर्वपुस्तकेष्वदर्शनात् । निर्देशादाति प्रतीकस्थवक्ष्यमाणस्त्वोक्त्या सह विरोधाच्च । वासुपीति । नष्टाद्धिरिति । वा सुपीत्यस्यापवादत्वात् । अत्र सूत्रे ऋकारादावमुब्धतावित्यर्थस्य तत्राप्राप्तिरिति भावः । व्याख्यानादाति । अचीति अनुवर्तते तस्य ऋतोति विशेषणकरणादित्यर्थः । अन्त्यादयोरिति । अलोन्त्यस्यादेः परस्येति परिभाषाम्यामित्यर्थः । ननु नाप्रोद्धेत्येति निषेधारम्भेणाल इत्येतद्व्यतिरिपरिभाषा पूर्वपरयोरित्याधिकारे न प्रवर्तत इति समान्यापेक्षं ज्ञापकमिति मते सर्वादेशः स्यादत आह । उपसर्गावयवाकारादाति । अन्तादिवच्च । पृथगवस्थिताभ्यामिति । तृतीयान्तस्य बोध्यहेतुत्वविशिष्टस्य ये व्यवहारा इत्यत्रान्वयः । ते च व्यवहाराः प्रत्यासत्त्या पूर्वपरशब्दोपस्थितसमुदायाश्रिता एव गृह्यन्ते तदाह । नन्विति । औइत्यस्यसुप्त्वेइति । द्वित्वरूपार्थतद्वाचकौशब्दयोर्यः समुदायस्तन्निष्ठत्वान्नस्येति भावः । दीर्घश्चनेति । दैत्यारिः श्रीश इत्यादिसिध्यर्थमइउणित्यादिषु तुल्यास्येति निर्देशेनार्थरहितानामेकारादीनां निर्देशेनाप्यत्वादेर्वर्णमात्रवृत्तित्वेनार्थव्यतिरिक्तसमुदायधर्मत्वाभावादिति भावः । तत्र मानमाह । अतएवेति । ननु स्थानिवत्सूत्रेण सिद्धे इदं व्यर्थमत आह । क्षीरपेणेत्यादाविति । ननूत्तरपदत्वमात्रं स्थानिवत्त्वेनातिदिश्यते एकाच्चत्वं तु स्वतः सिद्धमेवात आह । किंचैकादेशइति । इतिदिगिति । दिगर्थस्तु स्थानिवदादेश इत्यत्रोभयत आश्रणे न स्थानिवदिति पठ्यते इति । एवं च तस्यैवायं मध्येऽपवाद इति न्यायेन निषेधो नत्वचः परस्मिन्नित्यस्यापीति अभीयादित्यादौ पञ्चमीसमासस्य सत्त्वेनेत्यर्थः । पूर्वोक्तदूषणमिति बोध्यम् । समानमिति । एवं चान्तरङ्गपरिभाषया निर्देशस्य प्राच्छंतीत्यादिप्रयोगाणां चोपपत्तिरिति भावः । ननु गुणवृद्धयोः प्रवृत्तिविलायां पूर्वोत्तरयोः पदत्वेन तयोः पदद्वयाश्रयत्वेपि विसर्गप्रवृत्तिसमये पूर्वभागस्य विसर्गे कर्त्तव्ये पूर्वान्तवद्भावेन पदत्वेऽप्युत्तरस्य स्वतः पदत्वाभावात्कार्यस्य शास्त्रीयस्याभावेन फलभावेन चातिदेशेन पदत्वाभावाच्च न विसर्गस्य

पदद्वयाश्रितत्वमत आह । किंचेति । ननु प्रगत ऋश्यः प्रश्यं इत्यत्र वृद्धिर्दु-  
र्वारैवेत्यत आह । यदर्थेति । धात्वर्थेत्यर्थः । तस्यैवेति । धातुं प्रत्येवेत्यर्थः । एवं  
च ऋश्यशब्दस्य धातुत्वाभावात् तस्य कार्यं कर्तव्ये उपसर्गत्वं प्रादीनामिति  
भावः । एतेन उपसर्गाः क्रिययेत्येव सिद्धे योगग्रहण सामर्थ्यात्सिद्धम् । नन्वेव-  
मपि प्रगत ऋद्धः प्रथं इत्यादौ वृद्धिर्दुर्वारैत्यत आह । प्रकृतेचेति । ननु भुवन्ते  
धातावित्येवार्थः कुतो नेत्यत आह । तुल्यस्येति । नन्वेवमपि भुवन्तावयवे धाता-  
वित्येवार्थः कुतो नेत्यत आह । शास्त्रेइति । तेन ऋच्छेः विवन्तात्सुपि हल्-  
ङ्ग्यादिलोपे प्राई इति भुवन्ते, ऋषभपुत्रमाचष्टे प्रार्षभपुत्रयतीति भुवन्तावयवके  
च धातौ पूर्वेण नित्यमेव वृद्धिर्न त्वनेन विकल्प इति भावः । धातावित्यनुवृत्ते-  
रिति । उपसर्गादित्यस्य संवन्धात्तेन च धातावित्यस्याक्षेपादिति भावः । गम-  
कत्वादिति । नित्यसापेक्षत्वादित्यर्थः । इतशब्दस्यलोपइति । तकारस्य जश्त्वं तु  
न गतिकारकोपपदानां सुवृत्पत्तेः पूर्वं समासेन तस्य पदान्तत्वाभावादिति भावः ।  
वातलोपइति । अत्र पक्षे सुप्सुपेति समास इति भावः । ननु शकन्धादित्वात्पत-  
च्छब्दस्य पररूपमेवात्र कुतो नेत्यत आह । गोनर्ददेशे इत्यादिना । तत्र प्रमा-  
णमाह । ऐतिह्यादिति । एवं च नेदमस्य वार्त्तिकस्योदाहरणमिति भावः ।  
ओत्वोष्ठयोःसमासेवा । ननु समर्थपरिभाषाया अत्रोपस्थित्या समास एवैतस्य  
प्रवृत्तौ समास इति व्यर्थमत आह । समर्थपरिभाषेति । ननु समासेऽङ्गुलोरित्यत्र  
ऋते च तृतीयासमासे इत्यत्र च समासग्रहणेन भुवन्तेन तद्व्याप्यत्वेन च यत्रो-  
द्देश्यत्वं तत्रैव समर्थपरिभाषा प्रवर्त्तते ज्ञापकसाजात्यान्तु यत्र पदत्वेनोद्देश्यत्वं  
तत्रापीत्यत आह । पदविधिरिति सूत्रस्वरस्येनेति । पदत्वेनेति । उपपदमतिङ्  
कर्मण्यणित्यादौ उपपदमिति महासंज्ञाकरणेन समीपोच्चारितं पदमुपपदमित्यर्थात् ।  
भुवन्तत्वेन वेति वाशब्दस्य समुच्चयार्थत्वात्भुवन्तत्वव्याप्येन तिङन्तत्वेन चेत्यर्थः ।  
भुवन्तेन सुप्सुपेत्यादौ तद्व्याप्येन कर्तृकरणेकृतेत्यादौ तिङन्तत्वेनाख्यातमाख्याते-  
नेत्यादौ तिङ्श्रेत्यादौ च । ननु पदविधिरिति सूत्रस्वरसेन पदत्वेन यत्र सात्रादुद्दे-  
श्यता तत्रैव परिभाषाप्रवृत्तिः स्यान्न तु यत्र भुवन्तत्वादिना तत्रेति चेन्न । पारेमध्ये  
इत्यत्र वाग्रहणसामर्थ्येन पदत्वप्रयोजकेनोद्देश्यत्वोपि तत्प्रवृत्तिज्ञापनात् । पदत्वा-  
भावादिति । ओत्वोष्ठाङ्गुलिसङ्गादिमात्रस्य पदत्वेन तत्प्रयोजकत्वेन भुवन्तत्वा-



दिना बोद्धेयत्वाभावादित्यर्थः । चस्तु हेताविति भावः । अत एवोपसर्गाद्वितीत्यादौ परिभाषा नोपतिष्ठत इति दिक् । ननु लक्षणैकचक्षुषो लक्ष्यानुरोधो ऽनुचितो ऽत आह । अन्यत्रेति । मयड्वैतयोरितिसूत्रे भाष्ये स्वाम्पि सेदुप इत्यादिप्रयोगे चेत्यर्थः । तस्याच्छब्दइति । तस्यानुकरणे एवाच्छब्दः संभवति न तु तद्रूपानुकरणे इत्यर्थः । एवं चाव्यक्तस्यानुकरणमिति पष्ठीसमासो न तु कर्मधारय इति भावः । अनुकरणग्रहणं तु भग्नदन्ताद्युच्चारिताव्यक्तानुकार्ये ऽच्छब्दे पररूपव्यावृत्त्यर्थमित्यलम् । नन्वत इत्युच्यमाने स्वरूपग्रहणायांतोगुणे इत्यनुवर्त्तमाने पुनरच्छब्दग्रहणरूपज्ञापकाश्रयणे प्रक्रियागौरवाद्दे इत्येव सिद्धौ पृच्छति । अत इतिकिमिति । इतिव्यर्थमिति । वैचित्र्यार्थम् । प्रियताद्धिता दाक्षिणात्या इति बोधनद्वारा स्पष्टार्थमित्यर्थः । ननु वाक्यभेदेनान्त्यमात्रस्य वटगित्यादीनामपि विकल्पेन पररूपप्रवृत्त्यर्थमित्येव किं नेत्यत आह । फलकरूपनेति । अन्तग्रहणं श्रुतिनिवृत्त्यर्थमिति । दधस्तथोश्चेति सूत्रस्थतयोरित्यस्य प्रत्याख्यानाय शषस्तथोर्धोऽध इत्यत्रत्याध इति प्रत्याख्यानाय च भाष्ये दध इति सूत्रे श्रुतां जशोन्त इत्यत्र जश इति योगं विभज्य दध इति शष इति च तत्रानुवर्त्य शष इति सूत्रे चानुवर्तितस्य श्रुतित्यस्य श्रुतिमिति सूत्रनिवृत्त्यर्थमन्तग्रहणमित्यर्थः । ननु कृतेऽप्यन्तग्रहणे पदस्यान्ते विद्यमानानां श्रुतिं परे इत्यर्थः कुतो नेति चेन्न । श्रुतस्य पदस्येत्येव सिद्धेऽन्तग्रहणसामर्थ्याज्जलीत्यस्यासंबन्ध इति भावः । लकारवत्तान्तर्येणेति । लकारो विद्यते यस्मिन् लकारो रेफहरूपवाति समुदाये सलकारो ऽर्श आद्यजन्तः स विद्यते यस्मिन्हलात्मके समुदाये लकारवतो भावो लकारवत्ता तया हलद्वयवत्तया च यदान्तर्यं तेनेत्यर्थः । अभितःकूलसत्त्वेनेति । परत्राज्भक्तिस्वीकारफलं तु कर्त्ता इत्यत्र कूलस्ये इत्यत्र पकारस्य यणोमय इति द्वित्वं च नेति बोध्यम् । पूर्वसाहचर्यादिति । पूर्वसाहचर्यादित्यर्थः । वार्तिकद्वयप्रवृत्तौ विशेषमाह । अत्रेति । अत एव व्यवस्थया साधुत्वस्वीकारादेवेत्यत्र प्रमाणमाह । अतएवेति । ननु तपरत्वेन ऋग्रहणेन च परत्र व्यवस्थायामपि पूर्वसवर्णदीर्घस्यापि ग्रहणं स्यादत आह । तुल्यास्यसूत्रेति । ऋतीत्येतद्वत् इतीति । आवृत्त्या ऋत इत्यपीत्यर्थः । सिद्धाविति । अवयवस्यार्थसिद्धावित्यर्थः । वार्तिकस्य वैयर्थ्यापत्तेरिति । एतयोरुणसूत्रानन्तरं पाठबोधकवार्तिकस्य वैयर्थ्यापत्तेरित्यर्थः । एतः पदान्तादिति ।

पदान्तात्किमिति । ङसि ङसोश्चेत्यस्यापदान्ताच्चेन् ङसिङ्सोरेवेति नियमार्थत्वादेवा  
 स्य पदान्ते एव प्रवृत्त्या पदान्तादिति व्यर्थमिति प्रश्नः । उत्तरमाह । भवतीति ।  
 सुपि ङसिङ्सोरेवेत्यपि नियमसंभवादज्ञातिप्रसङ्गः स्यादिति भावः । अनित्यत्वा-  
 दिति । हलो ऽनन्तरा इति निर्देशाद् गवाक्ष इति भाष्योदाहरणाच्च संनिपातपरि-  
 भाषानित्यत्वपरिगणने एकादेशस्यापि ग्रहणादिति भावः । सामञ्जस्यमिति ।  
 प्लुतप्रगृह्या इत्यस्य प्रथमान्तत्वादित्यर्थः । नेति पाठे तु षष्ठ्यर्थे प्रथमेति कल्प्यं  
 स्यादिति भावः । भवत्येवेति । नन्वन्तरङ्गे सवर्णदीर्घे बहिरङ्गस्य प्रकृतिभावस्या-  
 सिद्धत्वादेवादोषे ऽजग्रहणं व्यर्थमिति चेन्न । विष्णो इती त्यादावप्यन्तरङ्गे ऽवा-  
 देशे प्रकृतिभावे च बहिरङ्गप्रगृह्यत्वस्यासिद्धत्वात्प्रकृतिभावानापत्त्या संबुद्धौ शा-  
 कल्यस्येत्यस्य वैयर्थ्येन प्रकृतिभावविषये ऽन्तरङ्गपरिभाषाया अप्रवृत्तेः । अत एव  
 पचेते इमावित्यादौ प्रकृतिभावसिद्धिरिति दिक् । वार्त्तिकमिति । एकवचनप्रयो-  
 गेनैकमेवेदं वार्त्तिकमिति सूचितमिति भावः । व्याख्यानादिति । ज्ञापकपरभाष्य-  
 प्रामाण्यात्सित्साहचर्याद्वा नसमासे इति पूर्वसूत्रस्यैव निषेध इति व्याख्यानादिति  
 भावः । भवतीति । स्मृत्युक्तं भवतीत्यर्थः । अस्यापीति । एधीत्यस्यापीत्यर्थः ।  
 स्मृतौ भवेत्यस्यार्थपरत्वाभावादिति भावः । एतेन “आयुष्मान्मव सौम्येति वाच्यो  
 विप्रो ऽभिवादाने ॥ अकारश्चास्य नान्नो ऽन्ते वाच्यः पूर्वाक्षरः प्लुत” इति मनू-  
 क्तेरेधीत्यनुचितमित्यपास्तम् । नामत्वात्प्राप्तइति । एवं च सर्वस्य प्लुतस्य वैक-  
 ल्पिकत्वात्तयोर्ग्रहणं स्पष्टार्थमिति भावः । नन्वेवमपि वाक्यस्य टेरित्याधिकारादेव  
 हैहेप्रयोगे हैहेन्तस्य वाक्यस्यटः प्लुत इत्यर्थे ऽनन्त्ययोस्तयोर्न स्यादत आह ।  
 हैहेन्तइति । व्याख्यानाच्चेति । अनन्त्यस्य चेत्येव समुच्चये सिद्धे ऽपि प्रयोगग्रहण-  
 सामर्थ्याद् गुर्वसंबद्धस्यैवान्त्यस्य समुच्चय इति भावः । नन्वनुदात्तं पदमित्येव  
 पर्याये सिद्धे एकैकग्रहणं व्यर्थमत आह । अनुदात्तंपदमितित्विति । ननु प्राचा-  
 मित्यस्य विभागेन सर्वप्लुतस्य वैकल्पिकत्वे पाणिनिः स्वमतात् प्रच्युतः स्यादत  
 आह । भाष्येत्विति । व्यवस्थितविभाषायां प्रमाणमाह । साचेति । नन्विन्द्रेचेति  
 सूत्रारम्भाद् भाष्यानुक्तानामपि व्यवस्थितविभाषाणामप्रामाणिकत्वमाह । अतएवेति ।  
 ननु प्रसज्यप्रतिषेधेन व्याख्याने यथाश्रुतमेवास्त्वित्यत आह । प्रसज्यप्रतिषेधेनेति ।  
 गौरवादिति । असमर्थसमासापत्तेरित्यर्थः । नन्वङ्ग इत्यादौ संबोधनार्थकशब्दस्य



निपातस्य निपात एकेति प्रगृह्यत्वे दूराद्धूत इति प्लुते ऽनेन पर्युदासपक्षे प्लुतादेश आन्तरतम्यादीर्घः स्यात्प्रसज्यप्रतिषेधपक्षे तु प्लुतानिषेधे ह्रस्वस्य श्रवणं स्यादिति फलमुखं गौरवं न दोषायेत्यत आह । किंचेति । वदेदिति । एवं चात्र पाठे ऽप्लुतग्रहणसामर्थ्यादीर्घस्यैव तत्र साधुत्वं स्यादिति भावः । ननु पर्युदास-पक्षे वद्ग्रहणं व्यर्थं तत्र कृते ऽकृते वा परत्वादनेन प्रगृह्याश्रये प्रकृतिभाव-बोधनेन फलेविशेषाभावात्प्रसज्यप्रतिषेधे तु प्लुतस्य प्लुतसादृश्यस्य वा निषेधे प्रगृह्यप्रकृतिभावस्य सत्त्वादास्ति तत्सार्थक्यमत आह । नचेति । बाधित्वापरत्वा-दिति । प्रकृतिभावाप्लुतसादृश्ययोर्विरोधादिति भावः । अप्लुतवद्भावेदिति । अप्लुतसादृश्य इत्यर्थः । तथा च सकृद्वृत्तिन्यायेन प्रकृतिभावो न स्यादिति भावः । सुलभमिति । प्रगृह्याश्रयप्रकृतिभावदृष्ट्या प्लुतस्यासिद्धत्वादिति भावः । तत्त्वमिति । प्रगृह्यत्वात्प्रकृतिभावरूपं कार्यं वेत्यर्थः । निपातग्रहणाभावे ऽप्यना-ङ्गिति पर्युदासादर्थवत् एवैकाचो ग्रहणात्तद्व्यर्थमिति प्रश्नः । निपातइतिकिमिति । नचैकाचोद्वे इत्यादावेकाचपदे बहुव्रीहेः क्लृप्तत्वमत आह । व्याहरतीति । औ-चित्यादिति । असमर्थसमासवाक्यभेदयोरभावरूपलाघवादिति भावः । अतएव । वाक्यभेदापत्तेरेव । नन्वा अ इत्यवस्थायां सवर्णदीर्घस्य शब्दान्तरप्राप्तत्वेनानित्य-त्वात्परनिमित्तत्वेन बहिरङ्गत्वे च नित्यत्वादाङ्गत्वाच्च पूर्वं नपुंसकह्रस्वे ततो दीर्घे पुनर्ह्रस्वाप्राप्त्या ऽदन्तत्वाभावेनामभावे विमक्तेर्लुकि आ इत्येव रूपमिति अमिति रूपस्यैवाभावोत आह । आदाविति । तेन आ इत एत इत्यस्य संग्रह इति बो-ध्यम् । स्पष्टार्थइति । स्पष्टो ऽर्थः प्रयोजनमस्य तदित्यर्थः । तत्र निपातग्रहणं मिथो इतीत्यादौ प्रगृह्यत्ववारणाय ओदित्युत्तरार्थमेकाग्रग्रहणफलमाह । स्वाङ्गेइत्यादिना । उपस्थितिरिति । गौणमुख्यन्यायश्च साक्षात्संज्ञाद्वारा वा विशिष्टरूपोपादाने एव प्रवर्तत इत्यर्थस्तदाह । गौणमुख्यन्यायेनेति । अव्ययसंज्ञादाविति । आदिना निपाता आद्युदात्ता इत्यस्य संग्रहः । अनित्यत्वादिति । अत्र प्रमाणं त्वेदिति सूत्रस्थोऽगोभवदिति भाष्यप्रयोग इति बोध्यम् । निपातएवेति । ननु प्रत्याहारस्तथा-सत्यजग्रहणमेव कुर्यादित्यर्थः । उभ इत्यस्य षष्ठ्यन्तत्वात्प्रगृह्यसंज्ञासंबन्धो न स्यादत आह । उभोवाचकमिति । वैयर्थ्यापत्तिश्चेति । दीर्घमुच्चारणं यस्यानुना-सिकत्वविशिष्टादेशस्य तद्वैयर्थ्यापत्तिश्चेत्यर्थः । मयधातोर्ग्रहणमत्र कुतो नेत्यत

आह । व्याख्यानादिति । त्रिपाद्यां पाठकरणसामर्थ्यादित्यर्थः । सप्तमीतिकिमिति ।  
 मुबर्थे इत्येवं वक्तव्यमिति भावः । ननु वैपरीत्यं कुतो नेत्यत आह । उकारांशे-  
 इति । नन्वीकारांशे तत्संभवात्तत्र निषेधो दुर्वार एवेत्यत आह । ययीत्यादिना-  
 मिति । अनभिधानमिति । तत्रापि सरसी यदीति प्रकृतसूत्रस्थभाष्यप्रामाण्या-  
 दिति भावः । क्रियायामेवेति । कर्तृद्वारेति भावः । बोधस्तु गौर्याधिकरणको ऽधि-  
 श्रयणकर्त्तेति बोध्यम् । ननु संज्ञायामिति समासे प्रगृह्यत्ववारणायार्थग्रहणस्यावश्य-  
 कत्वमत आह । संज्ञायामिति वेति । अजहत्स्वार्थावृत्तिस्तु न रूढेरविरोधादिति  
 भावः । व्याख्यानादिति । अप्रगृह्यस्योति पर्युदासेनाच एवानुनासिकत्वे सिद्धे  
 ऽणग्रहणसामर्थ्यादित्यर्थः । फलत्वादिति । अनुनासिकप्रतिबन्धकरूपकार्यस्य प्रगृ-  
 ह्यत्वे कर्तव्ये ऽसिद्धत्वं तु न कार्यस्याशास्त्रीयत्वादिनिष्ठायामिति ज्ञापकपक्षेपि  
 ज्ञापकसिद्धस्यासार्वत्रिकत्वान्नासिद्धत्वमिति भावः । अलृप्तिधर्मत्वेनेति । प्रगृह्य-  
 त्वस्येत्यर्थः । अङ्गीकारादिति । वर्णमात्रवृत्तिधर्मस्य तेनानतिदेशेप्यस्यातत्त्वेनेत्तद्ध-  
 र्मस्य तेनातिदेशाङ्गीकारादित्यर्थः ॥ इति स्वरसन्धिः ॥

स्तोः । सितीति । स्तोरित्यत्रेत्यर्थः । शितिचेति । श्चुरित्यत्रेत्यर्थः । लुप्तवि-  
 भक्तिकेइति । मुपां मुलुङ् हल्ङ्घादिलोपाम्यामित्यर्थः । एवं ष्टुरित्यत्रापीति  
 बोध्यम् । सौत्रपुंस्त्वकल्पनं तु न । उभयत्र तत्कल्पने गौरवाच्छास्त्रबाधापत्ते-  
 श्चेति भावः । तदर्थेइति । विनापि प्रत्ययमिति संशब्दलोपेनेति भावः । अधि-  
 कृतमपीति । यरोनुनासिके इत्येतदर्थमित्यर्थः । नसंबध्यतइति । सामानाधिक-  
 रण्येन विशेष्यतया न संबध्यते किं तु वैयधिकरण्येन विशेषणतया संबध्यते  
 इत्यर्थः । पदस्येत्यपदान्तस्य मूर्धन्य इत्यतः प्रागयमधिकार इत्यस्यायमर्थः । उत्त-  
 रत्रानुवृत्तमपि यत्र बाधकं तत्र वैयधिकरण्येनैव संबध्यत इति । एवं ष्टुनाष्टु-  
 रित्यत्रापि नपदान्तादिति ज्ञापकाद्वैयधिकरण्येनैव संबन्ध इति भावः । वैचित्र्यार्थ-  
 मिति । तयोरकरणेपि प्रकृते न दोष इति बोधनरूपं वैचित्र्यमर्थो यस्येत्यर्थः ।  
 स्पष्टार्थमिति । समर्थपरिभाषा त्वत्र नोपतिष्ठते यथोद्देशपक्षाङ्गीकारेण त्रिपाद्या  
 असिद्धत्वादिनामिति ज्ञापकाच्चेति भावः । पत्वस्येति । इदमुपलक्षणं विसर्गसत्व-  
 योरपि । षण्णवतिरित्यत्रेतरयोर्गद्वन्द्वे समाहारद्वन्द्वे वा द्विवचनपुंसकत्वयोरा-  
 पत्तिरत आह । पङ्कधिकोति । पङ्कपदेइति । समासस्य दिक्संख्ये संज्ञायामेवेति



नियमादप्राप्तेरिति भावः । उपलक्षणमिदं वलयोरपि प्रवृत्तेरिति । दन्तोष्ठस्थानप्र-  
यत्नतयान्तरतमे वकारे वकारस्य, दन्तस्थानप्रयत्नैक्येनान्तरतमे लकारे लकारस्य  
चारितार्थेन वकारे वकारस्यैव लकारे लकारस्यैव प्रवृत्तेरित्यर्थः । इति मतेनेद-  
मिति । यदा तु यवादिगणे ककुदित्यस्यैव पाठ इति सिद्धान्तमतं, तदा यच्चिभं  
तत्सौमत्वर्थे इति तात्पूर्वं दकारप्रश्लेषेण दान्तस्य भत्वात्प्रकृते न दोष इति बोध्य-  
म् । ननूदः परयोः स्थास्तम्भोरादेरलः स्थाने पूर्वसवर्ण इत्यर्थे ऽनुवादे परिभाषा-  
नुपस्थितेः परत्वाव्यवाहितयोर्लभो न स्यादत आह । तस्मादिति । विधौ परिभा-  
षेति त्विकोगुणवृद्धी अचश्चेति सूत्रद्वयविषयकमेवेति प्रागुक्तमेवेत्यलम् । ननु  
सत्यापि संभवे बाधनं भवतीति न्यायेन पूर्वसवर्णेन संनिपातपरिभाषया चत्त्वस्य  
बाधात्कथं दथोश्चत्त्वमत आह । अतएवेति । एवं च भाष्यप्रामाण्यादत्र तन्न्यायानि-  
त्यत्वमिति भावः । व्यर्थमिति । सकारलोपे यस्यैव पूर्वसवर्णेनैकतकारकस्यैवोत्थानस्यै-  
तदसत्त्वे च रूपस्य सिद्धेरिति भावः । ज्ञापनादिति । एवं चास्य तदपवादत्वे-  
नापवादशास्त्रारम्भादुत्सर्गशास्त्रसंकोचस्यैवापवादोत्सर्गस्य बाधपदार्थत्वात्प्रकृते  
एतादृशसंकोचस्य ज्ञापनादित्यर्थः । ननु ज्ञयो ह इत्यस्य हकारात्परस्य ज्ञयः स्थाने  
ज्ञयो हस्य च स्थाने इति वाक्यार्थः कुतो नेत्यत आह । ज्ञयइति पञ्चमीति ।  
होढ इत्यादिना ढादिविधानाङ्कारात्परस्य ज्ञयोऽसंभवाद् द्वन्द्वनिर्देश एव कर्तव्ये  
व्यस्तोच्चारणसामर्थ्यात्कोटिद्वयसम्भवाच्चेति भावः । ध्वनितञ्चेदमिति । नेत्यु-  
क्तिरनुस्वारादिबाधनार्थेति तत्रोक्तया ध्वनितमिदमिति भावः । ननु मश्चासौ पर  
इति कर्मधारये हे मे इत्येव सिद्धे परग्रहणं व्यर्थमत आह । मपरेइतीति । एवं  
च कोटिद्वयं नेति भावः । हमोरिति वक्तव्ये हे मे इति व्यस्तोच्चारणं कोटिद्वय-  
बाधकमिति तु नात्र हे इत्यस्योत्तरार्थत्वादिति दिक् । ननु समाक्षराणां यथासं-  
ख्यमित्येव किं नेत्यत आह । व्याख्यानाच्चेति । एचोयवायाव इत्यादौ भाष्ये यथा-  
संख्यकरणरूपादित्यर्थः । परस्मैपदानां णलित्यादौ क्रमेण पदज्ञानाभावादाह ।  
पदादुपस्थितिर्वेति । ननु स्थानाख्यलौकिकप्रमाणबोधितवाक्ये क्रमश्चासतिबाधके  
इति न्यायात्साक्षात्परपरया वा गृह्यत इति इदं सूत्रं व्यर्थमत आह । आद्यन्ता-  
विति । स्वरितेनेत्यपठ्यतइति । एवं च स्वरितत्वयुक्तानां समसंख्यकानां यथा-  
संख्यमित्यर्थः । अत्र स्वरितत्वं च प्रत्येकमपेक्षते अनुवृत्तौ तु समुदायस्येति ङसि

ऋसोश्चेत्यादौ ऋसिऋसोरिति समुदायोत्तरं विभक्तिस्थश्च एक इति विभक्तिस्थ-  
 श्रानुवृत्त्यर्थं स्वरितत्वेऽपि न यथासंख्यमिति भावः । तत्रेति । यथासंख्याश्रये वि-  
 धावित्यर्थः । प्रतिपत्तिकालिकमेवेति । अत एव हलोर्यमामित्यादौ यथासंख्ये  
 प्रवर्तत इति भावः । अत्रत्विति । कुकि टुकि च कित्त्वमित्यर्थः । पूर्वत्रेति शास्त्रबाधे  
 गौरवादाह । यद्वेति । व्याख्यानादिति । उभयनिर्देशे पञ्चमीनिर्देशो बलीयानि-  
 ति न्यायादिति भावः । वैयाधिकरण्येनान्वयादिति । आर्द्धधातुकस्येडित्यत्रादिश्र-  
 हणेन विशेषणविशेष्ययोरुभयोः सप्तम्यन्तत्वे एव सामानाधिकरण्यं भिन्नविभक्ति-  
 कत्वे वैयाधिकरण्यमेवेति ज्ञापनात् । अत एवात्र तदादितदन्ताविधी नेति भावः ।  
 ननु लक्ष्ये लक्षणस्येति न्यायादस्य चर्त्वं न स्यादत आह । लक्ष्यभेदादिति । स्वर्प-  
 रक्षलवावाच्छिन्नं हास्य लक्ष्यमत एव न संप्रसारणे संप्रसारणमिति चरितार्थमिति भावः ।  
 घुटिषस्यचर्त्त्वमिति । ननु स्वाविधेयस्य स्वस्मिन्निमित्तत्वाभावाच्चर्त्वं ङस्य दुर्लभमिति  
 चेन्न । संप्रसारणपूर्वत्वे समानाङ्गग्रहणं शक्यमिति वार्तिकस्य संप्रसारणस्थानिकस्या-  
 तथात्वादिति तत्प्रत्याख्यानभाष्यस्य च प्रामाण्यात्स्वाविधेयस्यापि स्वस्मिन्नाश्रयणे-  
 नादोषात् । ज्ञापकसिद्धस्यासार्वत्रिकत्वादस्य कचिदनाश्रयणेन विसर्गद्वित्वे पर-  
 विसर्गस्य न द्वित्वमिति भावः । वैयाधिकरण्येनैवेति । अपदान्ते यशांसि इत्यादौ  
 मश्चेत्यनुस्वारप्रवृत्तेर्न दोष इति भावः । स्वरसङ्गति । तत्र हि भिन्नविभक्तित्वाद्द्वैयाधि-  
 करण्यं युक्तमिति । ननु प्रकृतेसमानविभक्तित्वाभावाद्वाच्यार्थ एव पदान्तस्य तस्ये-  
 त्यर्थोऽस्त्वित्यत आह । नान्तस्यपदस्येतीति । बलादिति । उभयनिर्देशे पञ्चमीनिर्देशो  
 बलीयानिति न्यायेनेति भावः । नन्वेवमचीति सप्तमीनिर्देशोऽव्यर्थोऽत आह । सप्तमी-  
 निर्देशास्त्विति । लाघवार्थ इति । मात्रार्द्धमात्रालाघवार्थ इत्यर्थः । ननु ङम इत्यस्य षष्ठ्य-  
 न्तत्वमेव एवं चार्थ इति यथाश्रुतं कतोनेत्यत आह । ङमउत्तरस्येति । एतदर्थम् । तदा-  
 दिविधिलाभार्थम् । एवेति । अपीत्यर्थः । एतेन लाघवोत्तरार्थत्वयोरपि तस्य सत्त्वादि-  
 त्यसंगतमित्यपास्तम् । ननु पदे इत्यस्य मण्डूकप्लुत्यानुवृत्तौ विभक्तिव्यत्यय-  
 कल्पनापेक्षया न लाघवमत आह । ङमन्तयत्पदमित्यर्थेपीति । निषेधासिद्धय इति ।  
 अतद्वित इत्यस्य प्रत्याख्यानाय पदे व्यवय इति सप्तमीसमासाश्रयणे इत्यर्थः ।  
 एतेन पूर्वदाण्डिप्रिय इत्यादिसिध्यर्थं मध्यमपदत्वानाक्रान्तोत्तरपदस्येत्यर्थान्माष-  
 कुम्भवापेनेत्यादौ न दोष इत्यपास्तम् । उत्तरपदस्य कार्यित्वं तत्रैवेति । उत्तर-



पदत्वप्रयुक्ते पदादिभिन्नस्य विधाविति पर्युदासाश्रयणादिति भावः । एकदोशेन इति ।  
 अपदादिविधावित्यस्य प्रसज्यप्रतिषेधाश्रयणे गौरवान्न पदान्तं न लुमताङ्गस्योभि च  
 पदे पात्यदान्तात्पदव्यवायेर्पत्यादिमूत्रस्थभाष्यविरोधाच्चेति भावः । अयमधि-  
 कारइति । तुग्रहणात् । नन्वेवमत्रग्रहणमधिकारपक्षे व्यर्थमत आह । अत्रेति त्वि-  
 ति व्याख्यानादिति । अत्रानुस्वारपरानुनासिकः पूर्वस्य तु वेत्येव सिद्धे पृथक्सूत्र-  
 करणरूपादित्यर्थः । मानाभावादिति । फलाभावादित्यर्थः । व्याख्यानादिति ।  
 खरवसानयोः सः शर्परे विसर्जनीय इत्येव सिद्धे ऽवसाने विसर्जनीयविधानज्ञाप-  
 करूपादुत्तरसाहचर्यरूपादुत्तरत्रार्थाधिकारानुरोधरूपाद्वेत्यर्थः । प्राश्चित्यवेति । सम  
 इत्युत्तरं कानाम्नेडित इति पाठ्यमेवं च तत्सूत्रद्वयेऽपि समः सुदील्यत एव सका-  
 रानुत्तरितेति भावः । इदमिति । शरः खय इतीदमित्यर्थः । ननु पूर्वत्रासिद्धी-  
 यमद्वित्व इत्यनेन द्वित्वभिन्ने पूर्वत्र परमसिद्धमित्यर्थकेन परस्यासिद्धत्वनिषेधा-  
 द्विरोधाभावेन विप्रतिषेधे परमित्यस्याप्यप्रवृत्तत्वाच्चोभयोरप्येकवारमेव प्रवृत्त्या  
 एकद्विरुच्चारणस्यैव साधुत्वस्य युक्तत्वेन पुनर्द्वित्वमशुद्धमत आह । पूर्वत्रासिद्ध-  
 त्वेनेति । पूर्वत्रासिद्धीयमद्वित्वे इति तु नात्र प्रवर्तते तत्प्रवृत्तावन्तरङ्गपरिभाषया  
 यणो मय इत्यस्मिन्नन्तरङ्गे बहिरङ्गस्याचोरहाम्यामित्यस्यासिद्धत्वेनाप्रवृत्तौ तु  
 पूर्वत्रेत्यनेन यणो मय इत्यस्यासिद्धत्वेन रूपस्य तुल्यत्वात्फले विशेषाभावादिति  
 भावः । नन्वम्परे इत्यत्र कर्मधारयाश्रयणेन स्वयमिति चेति कोटिद्वयं कुतो नेत्यत  
 आह । अम्परेइतीति बहुव्रीहिरिति । परग्रहणसामर्थ्यादिति भावः । व्यस्तो-  
 च्चारणं तु अम्पर इत्यस्य नश्लवीत्यत्रानुवृत्त्यर्थमिति बोध्यम् । ननु क-पयो-  
 रिति न्यूनं तद्विधेयो विसर्गोप्यस्तीत्याह । कुप्वोरिति । नन्वीरनि प्रकृते घसेः  
 किञ्चेति व्युत्पादिते क्षीरशब्दे चर्त्तस्यासिद्धत्वात्स्वरपरत्वाभावात् आह । क्षर-  
 धातोरिति । अत एव निरुक्ते क्षीरमिति क्षरतेर्घसेर्वेत्युक्तम् । ईत्वेप्रत्ययइति ।  
 बाहुलकादिति भावः । ननु शर्पर इत्यस्याबाधेऽपि तद्विहितविसर्गस्य कुप्वोरिति  
 कुतो नेति शङ्कते । नचेति । नन्वर्थाधिकारात्स्वरवसानयोरिति विसर्गस्यैव तत्स्या-  
 दत आह । किञ्चेति । एवं च पूर्वत्रेति शास्त्रबाधकल्पनापेक्षया ऽर्थाधिकार-  
 बाधस्यौचित्यादिति भावः । षत्वापत्तेरिति । इणः ष इत्यनुवृत्तिपक्षे इदम् ।  
 गुणे कृते षत्वसत्त्वानामेव पाठ इति पक्षे तु कांस्कान् संस्कृतमिति पाठेन तत्र

निर्वाहोपि पुंस्कोकिल इत्यादिवहुलक्ष्याणां पाठे गौरवापत्तेरिति बोध्यम् । नन्वतः  
 कृ इत्यत्र अत इति निर्देशादिण इत्यस्य निवृत्त्या इदमसंगतमित्यत आह ।  
 गणेति । ननु माङ्गिति धातोरपि ग्रहणे प्रमाच्छेद्य इत्यत्र नित्यतुगापत्तिरत  
 आह । व्याख्यानादिति । ननु सेनासुरा इत्यादावुत्तरसूत्रस्य वैकल्पिकत्वादन-  
 पपत्तिरत आह । व्याख्यानादिति । व्याख्यानमेवाह । एओङिति । तत्र हि  
 वर्णैकदेशा वर्णग्रहणेन गृह्यन्त इति पक्षे आलूयेत्यादौ ह्रस्वस्येति तुकमाशङ्क्य  
 छे चेत्येव सिद्धे दीर्घादिति तुग्विधानं ज्ञापयतीति न दीर्घावयवस्य ह्रस्वत्वप्रयुक्त-  
 स्तुग्भवतीत्युक्तम् । ननु प्रकृतसूत्रे इकोयणचीति सूत्रे दीर्घात्पदान्ताद्धेति एकमेवेति  
 लभ्यते ऽत आह । योगविभागइति । असामर्थ्येपिइति । दण्डिच्छात्रा इत्यादा-  
 वित्यर्थः ॥ इति हल्सन्धिः ॥

बहुव्रीहिरिति । न तु कर्मधारयः । परग्रहणादुत्तरसूत्रसामर्थ्याच्चेति भावः ।  
 व्याख्यानादिति । अव्ययीभावस्याव्ययत्वे लुङ्मुखस्वरूपचाराः प्रयोजनमिति  
 परिगणनादित्यर्थः । नन्विण इत्यारम्भात्पूर्वत्र आकारादुत्तराविसर्गस्यैव ग्रहणेन  
 गीःकाम्यतीत्यत्र तदप्राप्त्या काम्यैरोरेवेत्यस्येण इत्यत्रैव पाठे कर्तव्ये पूर्वसूत्रे  
 पाठो व्यर्थोत आह । याःकाम्यतीत्यस्यापीति । अनव्ययस्येत्यादीति । आदिना  
 काम्य इत्यस्य ग्रहणम् । तेन दुष्करोतीति । द्विष्कृतं दुष्कृतमित्यनयोस्तु गतिकार-  
 कोपपदानामिति सुबुत्तेः प्राक्समासादपदादावित्यस्य संबन्धेपि न दोष इति  
 भावः । व्याख्यानादिति । क्रियायोगे गतिसंज्ञाविधानेनात्र संभवादुत्तरत्र मण्डू-  
 कानुवृत्तौ मानाभावाच्चेत्यर्थः । नषत्वमिति । अमिःकरोतीत्यादौ तु व्यपदेशि-  
 वद्भावेन निषेध इति बोध्यम् । षत्वापत्तेरिति । अप्रत्ययस्येति वैयर्थ्यापत्त्या तथा  
 नार्थ इति भावः । गीःकरोतीति । पूः करोतीत्यस्याप्युपलक्षणमिदम् । उचित-  
 मिति । ननु चतुष्करोतीत्यादावेतस्यासिद्धत्वादिदुदुपधस्येति नित्यं षः स्यादिति  
 चेन्न । इदुदुपधस्येत्यनुवृत्त्या इदुदुपधस्य सुजन्तस्येत्यर्थादनेनैव तद्वाधादिति  
 भावः । इत्यादीति । आदिना चतुष्पादोर्गभिण्या अपाच्चतुष्पादित्यनयोर्ग्रहणम् ।  
 नित्यषत्वापत्तेरिति । पञ्चकृत्वः करोतीत्यादावतिव्याप्तिवारणेनेदुदुपधस्येत्यनुवृ-  
 त्तेरत्र पक्षे चारितार्थ्यादिति भावः । प्रकरणे प्रकरणमसिद्धमिति पक्षे दूषणमाह ।  
 किञ्चेति । नन्वव्ययमात्रग्रहणे मानाभावोऽत आह । किञ्चास्येति । नन्वत्र सा-



मान्यग्रहणे उत्तरत्र एतदन्तर्गतविशेषणग्रहणेपि नार्थाधिकारबाधः । किंचार्थाधिकारेण बोधकवाक्ययोरेवेमुसोर्ग्रहणे सामर्थ्यं इति स्यादत आह । साहचर्याच्चेति । ज्ञापकसिद्धस्यासार्वत्रिकत्वादाह । कचिदिति । तेन प्यङ्गुः संप्रसारणमित्यादौ नेति भावः । शब्दस्वरूपम् । यस्मात्प्रत्ययविधिस्तदादिरूपम् । ज्ञापनेनेति । ननु परमसर्पिः कुण्डिकेत्यादौ सर्पिः शब्दस्य मध्यमत्वान्मध्यमपदत्वानाक्रान्तोत्तरपदस्य उत्तरपदस्य पदत्वप्रयुक्ते कार्ये प्रत्ययलक्षणनिषेधोत्रत्योत्तरपदस्य सर्पिः कुण्डिकाशब्दस्य परमशब्देन समासे तत्रत्यसर्पिःशब्दस्यायुःशब्देन समासोत्तरं कामशब्देन समासे आयुःशब्दस्य परादिवत्त्वेनोत्तरपदत्वात्समुद्गयोत्तरमायुःशब्दस्य च पदत्वात्कथं ज्ञापकमिति चेन्न । समासेन समासाद्यावयवपूर्वपदाक्षेपेण पदसंज्ञोत्तरपदत्वानीधकरणेप्युत्तमपूर्वपदस्य विसर्गान्तस्य षत्वमित्यर्थाज्ज्ञापकत्वसंभवात् । सर्वत्र । ज्ञापकपरभाष्ये । अतएवेति । उपातं विशेष्यमादाय तदन्तविधेरेवेत्यर्थः । अधात्वभिहितमिति । धातोःप्रत्ययइति । सुप्सुपोति समासे ततो ऽभिहितशब्देन कर्तृकरणे इति समासे शाकपार्थिवादित्वान्मध्यमपदलोपे नञ्समासे च प्रत्यासत्त्या षत्वनिमित्तकपवर्गघटितधातुप्रत्ययाभिहितभिन्नं समानाधिकरणमसमर्थवदिति तदर्थस्तदाह । धातुसहचरितेति । ननु पूर्वपदाक्षेपेपि तस्य शाब्दे अन्वयप्रतियोगित्वं न स्यात् । वृत्त्यनुपस्थितत्वात् समासावयवे रूढौ मानाभावाच्चोपात्तविशेषणत्वे शब्दरूपं विशेष्यमादाय तदन्ताविधावनुत्तरपदस्थस्येति ज्ञापकासंभवात्परमसर्पिष्करोतीत्यादौ षत्वं न स्यादत आह । यदात्विति । ज्ञापकपरभाष्यप्रामाण्यं त्वेकदेशयुक्तिः । अत एव नित्यं समास इति सूत्रभाष्ये अथाव्युत्पन्नं प्रातिपदिकं सपिरादि ततो नित्ये प्राप्ते इमुसोः सामर्थ्यं इति विभाषारभ्यत इत्युक्तं संगच्छते । व्याख्यानादिति । सामर्थ्ये इत्यनुवृत्त्यैव सिद्धे उत्तरसूत्रे समासग्रहणसामर्थ्यादित्यर्थः । कस्कादिपाठस्यव्यपेक्षायामिति । व्यपेक्षायां त्वस्यासिद्धत्वादप्राप्तत्वात्कस्कादिपाठस्य चारितार्थ्येन व्यपेक्षायां विकल्प एवोचित इति तदर्थ इति भावः । नन्वेनेन विकल्पेपि एतदभावपक्षे व्यपेक्षायां कस्कादिषु चेति नित्यषत्वं दुर्वारम् । नचैतद्वोधिताभावांशे निषेधाश्रवलीयांस इति न्यायात्तत्प्राप्तत्वस्यापि बाध इति वाच्यम् । एतद्दृष्ट्या तत्सूत्रस्यासिद्धत्वादिति चेन्न । प्रकरणे प्रकरणमसिद्धमिति मते तद्ग्रन्थस्य सत्त्वात् । इत्य-

र्थत्विति । तुनारुचिर्वोधिता । बाध्यसामान्यचिन्ताश्रयणे प्रमाणाभावात्प्रकरणे  
प्रकरणमसिद्धमिति पक्षस्य भाष्ये दूषितत्वाच्च व्यपेक्षायामपिनित्यषत्वमेवोचि-  
तमिति ॥ इति विसर्गसंधिः ॥

रुरेवेति । प्रक्रियालाघवायेति भावः । सर्वत्रसुग्रहणेइति । सौ च सुपिचेत्या-  
दावित्यर्थः । नन्वेवं राम इत्यादौ सुपि चेति दीर्घापत्तिः । हरयवडितिन्यासेनादोषा-  
दिति भावः । प्रथमैकवचनेचारितार्थ्यादिति । अप्लुतादत इत्यनयोस्तु आगच्छतु  
देवदत्तः अत्र स्नातु तिष्ठतु देवदत्तः अग्निरित्यादौ चारितार्थ्यामिति भावः । ज-  
श्त्वापवादइति । सर्वत्र पदान्तसकारे जश्त्वप्राप्त्या रुत्वविधायकस्य वैयर्थ्यापत्त्या  
रुत्वं जश्त्वापवाद इति भावः । नन्वेवं सत्त्वशास्त्रस्य जश्त्वशास्त्रे ऽसिद्धत्वाभावाय  
रुत्वशास्त्रे पूर्वत्रासिद्धमित्यस्यानुपस्थितौ रुत्वविधायकं प्रत्यसिद्धत्वाभावेन  
संयोगान्तलोपं परत्वाद्वाधित्वा रुत्वे यणः प्रतिषेधाज्जलन्तत्वाभावाच्च संयोगान्त-  
लोपाप्राप्त्या श्रेयानित्यादौ दोषोत्त आह । श्रेयानित्यादौत्विति । अस्य । रुत्वस्य ।  
असिद्धत्वात् । संयोगान्तलोपं प्रत्यसिद्धत्वाद्वृत्त्वशास्त्र उपस्थितपूर्वत्रासिद्धमित्यत्रत्य-  
पूर्वपदेन जश्त्वातिरिक्तस्य ग्रहणेनापि उपपत्तौ सर्वथा रुत्वशास्त्रे पूर्वत्रेत्यस्यानु-  
पस्थितावुत्तरत्र मण्डूकानुवृत्तौ च न मानमिति भावः । व्याख्यानादिति । तस्मा-  
च्छसो न इति लिङ्गादित्यर्थः । पूर्वस्यादीर्घत्वादिति । रामानित्यादावित्यर्थः ।  
ननु यत्र पूर्वस्य दीर्घत्वं तत्रैवेदं प्रवर्तत इति चेन्न । शसि पूर्व इत्येव सिद्धे  
प्रथमयोरिति करणेन दीर्घाज्जसि च नादिचित्यनयोरारम्भेण ह्रस्वान्तेऽप्यस्य  
विशिष्यप्रवृत्तिरिति ज्ञापनादिति भावः । स्पष्टं चेदं स्वादिष्विति सूत्रेकैयट  
इति । तत्रासर्वनामस्थान इति प्रसज्यप्रतिषेधपक्षे वागित्यत्र सुप्तिङन्तमित्यस्य  
स्वादिष्वित्यनेन परत्वाद्वाधे तस्याप्यसर्वनामस्थाने इत्यनेन बाधे पदत्वाभावा-  
त्कुत्वं न स्यादित्याशङ्क्य नोत्सहते प्रतिषिद्धं सद्वाधितुमिति भाष्यव्याख्यावसरे  
कैयटे इत्यर्थः । ननु रोर्ग्रहणादित्येव सिद्धे उकारानुबन्धेति व्यर्थमत आह ।  
उकारोत्संज्ञकेति । तत्फलमाह । तेनेति । ननु भो इत्यादिपूर्वकस्य रोरित्यर्थे  
प्रभोरिदमित्यादावति व्याप्तिः स्याच्छक्षणप्रतिपदोक्तपारिभाषास्वीकारे तु विभाषा-  
भवदिति निष्पन्नेष्वव्याप्तिः स्यादत आह । इदमिति । वस्तुतइति । दीर्घेइति । ग्रहो-  
लिटीत्यत्राच इत्यस्योपस्थितावप्यजन्तस्येद इत्यर्थादित एव विशेष्यत्वान्न दोष इति



भावः । एवं हल्ङ्यादिमूत्रेपि हलन्तमपृक्तसंज्ञकं मुतिसि लुप्यत इत्यर्थः । तेन राजेत्यादौ सर्वनामस्थाने चेति दीर्घोऽचकादित्यादौ तिप्यनस्तेरिति दत्वम्, अचका इत्यादौ सिपि धातोरिति रुत्वं च सिध्यतीति बोध्यम् । ननु सुबन्तस्यानयने विशेषणतया अलाश्रयणमतआह । तत्प्रयुक्तवृत्तिधर्मलाम इति । स्थानिभूताल्लूपप्रत्ययावयववृत्तिधर्मलामो नेत्यर्थः । ननु स्थानिवत्सूत्रे ऽनल्विधावित्युक्तेस्तस्मादत्राप्रवृत्तावप्येतस्याप्रवृत्तौ मानाभावोऽत आह । लक्ष्येति । प्रत्यये स्थानिभूताल्लूपप्रत्ययनिमित्तकार्यस्य दीर्घाहो निदाघेत्यादावसुपीति निषेधस्येत्यर्थः । शास्त्रातिदेशपक्षे आह । तन्निमित्तव्यवहारस्येवेति । प्रकृते सुप्त्वस्य राजेत्यादौ सुबन्तस्य चेत्यर्थः । सर्वे सर्वपदादेशा इति पक्षे दीर्घाह इत्यादेर्निर्वाहमाह । एवमिति । अन्यत्रेति । मनोरमायामित्यर्थः । अनेनात्रारुचिर्बोधिता । वार्तिके भवच्छब्दग्रहणस्य नोपयोग इति । व्याख्यानादिति । लोपःशाकल्यस्येत्येव भो इत्याद्यनुवृत्त्येत्यादि वक्ष्यमाणरूपादित्यर्थः इत्याहुः । ननु उ इतीत्यत्रोञ इति प्रगृह्यत्वविकल्पात्पक्षे याणि मिथोवितीत्यादौ धात्वनवयवस्यापि वकारस्य संभवाद्भकारानुवृत्तिः स्यादेवेत्यत आह । भाष्यानुसारिणस्त्विति । अनभिधानाच्चेति । न पदान्ताः परेऽणः सन्तीति लणसूत्रस्थभाष्येण लोपोव्योरिति सूत्रे क्वावुपसंख्यानमिति वार्तिकस्य चारम्भप्रत्याख्यानपरभाष्येण च शास्त्रादिधेयवकारान्तादीनामनभिधानाच्चेत्यर्थः । एतदपीति । अत्रापि पूर्वोक्तमेव मानं बोध्यम् । अस्य । हलिसर्वेषामित्यस्य । असिद्धत्वादिति । भो इत्यादिपूर्वकसाहचर्येणापूर्वोपे लघुप्रयत्ने एव लोपस्यैतस्य प्राप्तत्वेनालघुप्रयत्ने प्राप्तत्वादित्यर्थः । तद्वधादिति । एतत्सूत्रसामर्थ्यात्साहचर्यबाधेन तत्प्रवृत्त्युत्तरमप्यस्य प्रवृत्त्या तद्वोधिताभावांशबाधादित्यर्थः । एवेति । तथा च भो इत्यादीनामोत इत्येव सिद्धत्वादसंभव एव स्यादिति भावः । ननु उश्चेश्च वी न वी अवी तयोरव्योरित्यत्र वलोपार्थमेव वकारानुवृत्तिरत आह । अव्यपरइत्यादीति । एवं च व्योरित्यत्र लोपोनैवेष्ट इति भावः । आदिना हयवरट्सूत्रस्थान्युपधादिति भाष्यप्रयोगस्य ग्रहणम् । क्वचिदिति । पञ्चम्यन्तात्परः प्रत्ययो यत्र कार्यान्तरविधिना च परि गृह्यते तत्रेत्यर्थः । एवं चोत्तमैकाम्यामित्यादिनिर्देशैर्व्यापकत्वात्प्रत्ययगूहणे चापञ्चम्या इत्येव ज्ञाप्यते न तु सप्तमीनिर्दिष्ट इत्यादिविशेष इति भावः । ननु “न चोदाहरणमादरणीयमिति” न्यायेन

रात्रिशब्दस्य परत्वेऽपि तत्प्रवृत्तौ न बाधकमत आह । नलोपः प्रातिपदिकान्तस्येति ।  
 अक्षतेरिति । सर्वे सर्वपदादेशा इति न्यायेनेति भावः । नन्वहन् शब्दो रोः सुपीति  
 नित्ये प्राप्ते ऽनेन विकल्पाविधानं सार्थकमिति कथं विसर्गबाधोत आह । अनुवाद-  
 इति । ननु तत्पुरुषे रोरित्यस्यासिद्धत्वादनीयर्थेव प्रवृत्तौ शास्त्रस्याल्पविषयता स्या-  
 दत आह । चचारेत्यादौ चेति । आदिना केलिमरसंग्रहः । ननु णिजन्तात्कर्मणि वृ-  
 त्तित्रयकल्पनमिति गौरवमत आह । भाष्येत्विति । व्यधिकरणपदबहुव्रीहिरिति । स-  
 समी विशेषण इति सप्तमाग्रहणेन व्यधिकरणेनापि बहुव्रीहिज्ञापनादिति भावः । व्या-  
 ख्यानादिति । अचारिभाषोपस्थित्याच एवाणो ग्रहणे तथैव सिद्धे ऽणग्रहणसामर्थ्यादित्य-  
 र्थः । सइति । विरोध इत्यर्थः । ननु ङःसीत्यादाबुभ्यनिर्देशान् निर्देशद्वयस्याप्यच-  
 रितार्थत्वेन तन्मूलकपरिभाषाद्वयस्याप्यचारिताध्याद्विप्रतिषेधाभावेन विप्रतिषेधे परमि-  
 त्यस्य प्रवृत्तिर्न स्यादत आह । प्रायेणेति । पुनर्द्विर्भवत्येवेति । तांतडभावपक्षे इत्य-  
 र्थः । ननु कार्यकालपक्षे परिभाषाद्वयस्यापि विधिसूत्रेण कर्षणाद्विप्रतिषेधसूत्रस्या-  
 प्रवृत्तिरेव स्यादित्यत आह । त्रिपादीस्थेनेति । संज्ञानां तुनासचिर्वोधिता । कार्यका-  
 लपक्षे संज्ञानां कार्यदेशीयपरत्वे राज्ञ इत्यादौ भपदसञ्ज्ञयोरकडारीयत्वाभावात्स-  
 मावेशापत्त्याल्लोपोन इत्यत्र कार्यकालं सञ्ज्ञापरिभाषं भस्येत्युपास्थितमिदं भवति व्यङ्ग्यः  
 संप्रसारणमिति सूत्रस्थभाष्यविरोधात्प्रगृह्यसञ्ज्ञाया अन्तरङ्गत्वेन विप्रतिषेधस्यासं-  
 भवादनुपयोगाच्चादसोमादिति सूत्रस्थभाष्यमेकदेश्युक्तिरिति । परिभाषाणां त्विति । अ-  
 व्ययानामनेकार्थत्वात्तुशब्दस्याप्यर्थवत्त्वात्सञ्ज्ञाग्रहणं बोध्यम् । परिभाषेति । एवं च  
 गुणानां च परार्थत्वादिति न्यायेन सञ्ज्ञापरिभाषयोर्व्यवस्थापिकेयं न स्यादिति  
 भावः । परिभाषयोरपीति । अपिना सञ्ज्ञानां ग्रहणं बोध्यम् । इत्यादयोपीति ।  
 आदिना ऽनुदात्तं पदमेकवर्जं, समर्थः पदविधिरित्यनयोर्ग्रहणम् । कैयटादिमतेप्याह ।  
 स्थानिवत्त्वेनेति । अनन्तरइत्यर्थइति । न तु विहित इत्यर्थो ऽनञ्समास इति ज्ञाप-  
 कादिति भावः । अनन्तर इति व्याख्याने फलमाह । तेनेति । ननु गौणव्यावृत्त्य-  
 र्थमेतत्तदोरित्यस्यार्थपरत्वमाश्रित्यैतदर्थसंबन्धो तदर्थगतसंख्याभिधायी यः सुरिति  
 व्याख्येयमेवं चानञ्समासे इत्यस्य न वैयर्थ्यं परमसं ददातीत्यास्यापि सिद्धिश्रेयस्य  
 आह । गौणेत्यिति । एवं च गौरवात्फलाभावाच्च न तथा व्याख्येयमिति भावः ।  
 व्याख्यानात् । उत्तरसूत्रे तस्यैव संभवादित्यर्थः । प्रभृत्यन्त एव पाद इति भ्रमनि-



रासायाह । द्वादशेति । दृष्टेरिति । एवं च मूलकारस्य न तत्संमतमिति सूचितम् ।  
व्यर्थमिति । साअस्माअरभियस्यासिद्धेर्वैरोधायेदं व्यर्थमिति तदर्थः । शाकपांथिवा-  
दित्वाद्बोधशब्दस्य लोपस्तदाह । सर्वमेतदिति ॥ इति स्वादिसंधिः ॥

अर्थवदधातुः । आवर्तिते ऽप्रत्ययपदेइति । आवर्तिते प्रत्यय इति समुदाये वि-  
द्यमानं यत्प्रत्ययपदं तस्येत्यर्थः । यत्रेति । ईदृदेदित्यादावित्यर्थः । तद्विषयइति ।  
विषयशब्दो नन्यभावे ज्ञापकसाजात्यात्तथैव लाभादिति भावः । सोपे निषेधो ज्ञाप-  
कसाजात्यात्प्रत्यासत्त्या च यत्र प्रत्ययस्य सञ्ज्ञा तत्रेत्येव । न च तत्र प्रातिपदिका-  
दित्यनेनान्वयादेव तदन्तविधिः । प्रातिपदिकविशेषणे तदन्तविधौ तदादिविधेरभावा-  
त्परमगार्थशब्दात्फगापत्तेरिति दिक् । आवर्तितेप्रत्ययपदेइति । आवर्तिते अप्रत्यय-  
पदे इति च्छेदः । यद्वा आवर्तिते ऽप्रत्ययपदे विद्यमाने प्रत्ययपदे इति वैयधिकर-  
ण्येन संबन्धः । यत्रसञ्ज्ञेति । येन प्रत्ययेन तदन्तग्रहणं तस्य यत्र विधौ सञ्ज्ञा-  
विधानं तद्विषय इत्यर्थः । तेन परमगार्थशब्दान्न फगिति भावः । एतत्सञ्ज्ञाफल-  
भूतेति । अस्यार्थः । एतत्सञ्ज्ञाफलभूतश्च विभक्तिश्च एतत्सञ्ज्ञाफलभूतविभक्ती  
ताभ्यामितरो यः स्ववृत्तिपदसञ्ज्ञाविशिष्टावयवस्तत्समभिव्याहारानपेक्षया लोके-  
ऽर्थविषयकः शक्तिर्लक्षणान्यतरसंबन्धेन यो बोधस्तज्जनकत्वमिति । विभक्तिश्चैत-  
त्सञ्ज्ञाफलभूतसाहचर्याद्यस्य प्रातिपदिकसञ्ज्ञाप्रसङ्गस्तत्प्रकृतिकैव गृह्यते ताभ्या-  
मितरोपि पर्युदासन्यायेन यस्य प्रातिपदिकसञ्ज्ञाप्रसङ्गस्तद्वृत्तिपदसञ्ज्ञाविशि-  
ष्टावयव एव गृह्यते । खट्वा पक्वमितिआदौ टाप्प्रकृतिभूतखट्वपक्वमिति शब्दयोः  
प्रातिपदिकत्वायाह एतत्सञ्ज्ञाफलभूतेति । अर्थवत्सूत्रोक्ता ऽपि काकः श्येना-  
यते इत्यादौ श्येनमुयेत्यादेरर्थवत्त्वायाह विभक्तीति । केवलप्रत्ययस्य प्रकृतिसम-  
भिव्याहृतस्य कुम्भकार इत्यादौ कार इत्यादैः पञ्चनावप्रिय इत्यादौ पञ्चना  
वेत्यादेश्वार्थवत्त्वाभावायाह इतरेत्यारम्यजनकत्वमित्यन्तम् । मूलकेनोपदंशम्बुङ्-  
क्ते कारयाञ्चकारेत्यादौ उपदंशमित्यादेः कारयामित्यादेश्वार्थवत्त्वायेतरपदार्थः  
स्ववृत्तिपदसञ्ज्ञाविशिष्टावयवत्वेन विशेषणीयः । देवतोगार्थ इत्यादौ देवदत्त-  
सुगार्थ इति समुदायस्य सुप्रत्ययप्राग्वर्तिनोर्यवत्त्वाभावाय बोधः । शक्तिर्लक्षणान्य-  
तरसंबन्धेन विशेषणीय इत्यलमतिविस्तरेण । नचेति । न हीत्यर्थः । तत् । पूर्वोक्त-  
मर्थवत्त्वमप्रत्ययस्य प्रातिपदिकत्वे हि पचेरन्नित्यादौ नलोपट्वाद्यापत्तिरिति भावः ।

अतएव । सूत्रद्वये एवमर्थवद्गूहणादेव । अत एवानुवृत्तिसामर्थ्यादित्येवोक्तम् ।  
 न त्वर्थवद्गूहणसामर्थ्यादिति । अतएव । सूत्रद्वये एतादृशार्थवत्त्वस्वीकारादेव ।  
 फलाभावेनेति । अस्मिन्पक्षे उत्तरत्र तद्धितगूहणं न कार्यमिति भावः । समासतद्धि-  
 तनियमस्य निषेधमुखेनाह । अनेनेति । विधिमुखेनाह । नापीति । नन्वेवमत्रा-  
 र्थवत्पदव्यावर्त्यालाभोत आह । दर्शेति । अत्र स्वातन्त्र्येणेति । पूर्वभागे इत्यर्थः ।  
 गवित्ययमिति । इदं प्राचामनुरोधेन । वस्तुतस्तत्रापि सुबन्तत्वाद्यत्र पूर्वोभागः  
 सुबन्ततिङन्तकृदन्तान्यतमस्तस्य चेत्यर्थः । उत्तरभागोपि तथैव ग्राह्य इत्याह ।  
 यत्रपूर्वइति । तेन परमगार्ग्यायण इत्यादौ नियमस्याभावः । कटं कृतपूर्वीत्यादौ  
 नियमश्च सिद्धः । इदमेव स्वातन्त्र्यपदेनाभिप्रेतमन्यथा मूलकेनोपदंशं कुम्भकार  
 इत्यादावितरानपेक्षत्वाभावेन यथाश्रुतासङ्गतिः । तत्र पूर्व इत्याक्षिप्तपरेषामपि  
 स्वातन्त्र्येण प्रयोगार्हवतामेव गूहणात्पुत्रकाम्येत्यादौ न दोषः । अत एवाङ्गस-  
 ङ्गासूत्रे भाष्ये प्रत्ययगूहणे यस्मात्स विहितस्तदादेस्तदन्तस्य गूहणमिति परि-  
 भाषायाः फलनिरूपणावसरे देवदत्तो गार्ग्येति समुदायस्य यत्र तत्त्वेन प्राप्ता प्रा-  
 तिपदिकसङ्गाभावफलस्तत्त्वेनोक्तः । यथाश्रुतमूलोक्तनियमे तु नियमेनैव तत्र  
 तदप्राप्त्या भाष्यासङ्गतिः स्पष्टैव । पुत्रकाम्येति । काम्येति समुदायस्य प्रत्ययस्या-  
 प्रत्ययत्वादुत्तरस्तु तत्प्रकृतिकप्रत्ययोनेति उक्तावापि दोष इति भावः । फलनिरू-  
 पणावसरे विशेषगूहणे इत्यर्थः । सामान्यगूहणे फलं तु अर्थवत्सूत्रे प्रत्यय इत्यत्र  
 परिभाषाप्रवृत्त्या समासस्याप्रत्ययान्तत्वेन सिद्धे प्रातिपदिकत्वे कृतद्धितेति सूत्रे  
 तद्गूहणस्य नियमार्थत्वान्मूलकेनोपदंशमित्यादौ कृदन्तत्वात्प्राप्तप्रातिपदिकत्वाभावः  
 इति स्पष्टमेव । अत एवोत्तरसूत्रपर्यन्तमनुधावनं भाष्ये सङ्गच्छते । तत्रतत्त्वे-  
 नप्राप्तइति । अर्थवदित्यस्य पूर्वत्र कृतप्रार्थकस्य कृतद्धितयोर्विशेषणसामर्थ्याच्छ-  
 ब्दरूपं विशेष्यमध्याहृत्य तदन्तविधौ कृतद्धितान्तेत्यर्थे ऽर्थवदित्यस्य तद्विशे-  
 षणत्वात्तदंशेषि तदन्तविधौ अर्थवदन्तन्तद्धितान्तमित्यर्थात्तत्प्राप्तिरिति भावः । यन्तु  
 विकारागमादेशानां देशांशे निराकाङ्क्षत्वात्परश्वेत्यस्यानुपस्थितौ तत्संनियोग-  
 शिष्टप्रत्ययसङ्गाया अप्रवृत्तिरिति । तन्न । श्रमकञ्चहुज्ज्वप्रवृत्त्यापत्तेः । किं च  
 लविधीयेत्यत्र विशेषविहितत्वात्परत्वाच्च पूर्व सीयुटि ततो लादेशे प्रत्ययसंनि-  
 योगेनेदो विधीमानमाद्युदात्तत्वं सीयुट एव स्यादत आह । आगमानुदात्तत्वं वक्त-



व्यमित्याद्युदात्तश्चेति सूत्रस्थभाष्यकैयटासङ्गतिः । तत्र बहुचः प्रत्ययत्वमीषन्पू-  
न उर्वहूस्तस्मात्प्रत्ययचि सर्वप्रातिपदिकेभ्य इति सुकि बहुष्यति इत्यत्र षत्वम् ।  
आगमाद्युदात्तत्वं वक्तव्यमिति । यदागमपरिभाषानित्यत्वंबोधनद्वाराऽनुदात्तं पद-  
मित्यनेन सिद्धाद्युदात्तत्वाद्युदात्तकामिदम् । एवं सतीट आद्युदात्तत्वं सिद्धम् । लिङ्ग-  
विशिष्टेति । इतश्च प्रातिपदिकसामान्यग्रहणे विशेषग्रहणे च अनया परिभाषया  
ऊयाङ्ग्रहणवैयर्थ्यस्य भाष्ये शङ्कितत्वाद्विशेषविषये बहुतरोदाहरणदानाच्च ।  
ननु प्रातिपदिकग्रहणे तत्प्रकृतिकलिङ्गबोधकप्रत्ययाविशिष्टस्यापि ग्रहणमिति तद-  
र्थाद्वहुव्रीहेरूयस इति सूत्रस्थभाष्यासङ्गतिरत आह । स्त्रीप्रत्ययसमभिव्याहारेति ।  
प्रातिपदिकं गृह्यते यस्मिन् कार्ये तत्र कर्तव्ये स्त्रीप्रत्ययसमभिव्याहारे तत्प्रकृतौ  
दृष्टाः प्रातिपदिकत्वतद्व्याप्यधर्मा विशिष्टे यस्माद्विहितस्त्रीप्रत्ययस्तदादितदन्ते  
ऽनेनातिदिश्यन्ते इत्यर्थ इति भावः । तस्यापि सुवन्तादुत्पत्तौ तु पूर्वं सुपीनुणन्त-  
त्वरूपाधिकापेक्षत्वेनेति पूर्वं सुपि समासाय संशब्दस्य प्रयोगे सति कृद्ग्रहण-  
परिभाषया गतिकारकसमभिव्याहारे तद्विशिष्टे एव कृदन्तत्वबोधनेन संशब्दविशि-  
ष्टे एवेनुणन्तत्वादिनुणन्तत्वं रूपं यस्मिन्प्रातिपदिके न द्वयाधिकापेक्षत्वेनेत्यर्थः ।  
बहिरङ्गतयेति । समासात्पूर्वं संशब्दविशिष्टे प्रातिपदिकत्वाभावेनाप्राप्त्या बहिरङ्गतये-  
त्यर्थः । प्राक् सुबुत्पत्तेः प्रत्यये तु सुपः पूर्वं समासाप्राप्त्या संशब्दाप्रयोगात्कू-  
टिन्नित्यस्यैवेनुणन्तत्वेनाण्विभक्तयोः प्राप्तयोः स्वार्थिकत्वेनान्तरङ्गत्वादाणि ततः सुपि  
ततः समः प्रयोगे समासे कूटशब्दोकारस्यैव वृद्धिः स्यादिति भावः । प्राक् सुबु-  
त्पत्तेः समासे तूक्तरीत्यैव सुपः पूर्वं समासप्राप्त्या समःप्रयोगे उक्तरीत्या संविशि-  
ष्टे एवेनुणन्तत्वेन तस्य च प्रातिपदिकत्वादणोप्राप्त्यान्तरङ्गत्वात्पूर्वं समासे ततो  
विशिष्टादेवाणिति सिद्धमिष्टमिति भावः । अन्यथौजसोः पूर्वत्येव वदेदिति । ज्ञान-  
मित्यादावामि पूर्व इत्यनेन प्रातिपदोक्तत्वाद्वाधेन कतरमित्यत्र ङित्वाङ्गिलोपेन च सावसं-  
भव इत्यर्थः । एतर्हीत्यादौ सुपिचेति दीर्घापत्तेरिति । हरयवडिति न्यासे तु सर्वदेत्या-  
दौ सर्वस्य सुपीत्याद्युदात्तत्वापत्तेः । तत्र भुक्तमित्यादौ सुपोधात्विति लुगापत्तेश्चे-  
ति बोध्यम् । रुत्वे एकदेशविकृतन्यायेन सुवन्ततया परत्वाद्विसर्ग इति ।  
एकदेशविकृतन्यायेनेत्यस्य पदत्वादित्यत्रान्वयः । एवञ्च रुत्वे कृते सति  
रामरित्यस्य सुवन्ताप्रयोज्यादेकदेशविकृतन्यायेन पदत्वे सिद्धे विसर्ग इत्य-

र्थः । अत एव विभक्त्यन्तानामेकशेष इति पक्षे द्वन्द्वप्रतिषेधो वक्तव्य इत्या-  
 शङ्क्यानवकाश एकशेषो द्वन्द्वं बाधियत इति भाष्ये उक्तमिति । नन्वेनेन  
 भाष्येण बाध्यसामान्यचिन्तया द्वन्द्वबाधोस्तु । एवं च सहविवक्षायामेव प्रवृत्ते  
 ब्राह्मणाम्यां कृतं देहि पयोजरयतीत्यादौ एकशेष इत्यत्र न मानमत आह ।  
 किंचेति । सारवसारवोर्मिजइति । अस्मिन्प्रयोगे आरम्भप्रत्याख्यानयोः फलभेदाय  
 पूर्वोक्तकल्पनमेव युक्तमिति भावः । न चैकशेषस्य सहविवक्षायामेव स्वीकारे  
 इदित इति गुरुनिर्देशात्तस्यापि सहविवक्षायामेव प्रवृत्तेर्ब्राह्मणाम्यां कृतं देहि पयो  
 जरयतीत्याद्यनिष्ठमेव स्यादत आह । असहेति । नन्वसहविवक्षायां तन्त्रं क दृष्टं  
 तत्राह । नीलोत्पलस्पर्द्धिनी नेत्रे तनुर्वेति । इष्टमेवेति । एवं चैतत्साधनार्थमेकशेषस्या-  
 सहविवक्षायां स्वीकारो न कार्यः । सारवसारवोर्मिज इत्याद्यासिद्धेरिति भावः ।  
 गौरवमिति । एवं चेदित इत्यपेक्षया लाघवाभावान्न ज्ञापकमिति भावः । तन्नप-  
 रइति । एकशेषारम्भवादिनामप्येवं व्याख्येयं सहविवक्षायामेवैकशेषप्रवृत्तेः । ननु  
 तन्नस्य सारूप्ये एव प्रवृत्तत्वादेकशेषारम्भे त्वेकविभक्तावित्यत्रैकग्रहणादेकस्यां  
 कस्यां चिद्व्यक्तौ सारूपाणां सर्वत्रैकशेष इत्यर्थात्मातृमातरावित्यादावप्येकशेषप्र-  
 वृत्तिर्म्यामादौ सारूप्यादत आह । एकविभक्तावित्यत्रेति । एवापकर्षसामर्थ्यात्त-  
 दध्वनयन्नाह । एकस्यामपीति । नन्वत्र प्रमाणाभावोऽत आह । ध्वनितं चेदमिति ।  
 एवं च सूत्रकारेणैकपदवैयर्थ्यबोधनद्वारा सूत्रवैयर्थ्यं बोधितमिति भावः । द्विब-  
 द्धोरपीति । सरूपसूत्रगतद्वित्वबहुत्वयोरपीत्यर्थः । तच्छेषस्याश्रयं विना ऽसंभवा-  
 त्तदाश्रयोपीति फलतीति भावः । वाचाटे नेत्वमिति । अत्र टस्येत्वे स्त्रियां ङीप्  
 फलं बोध्यम् । अतएवदानीमिति । प्राग्दिशीयत्वेन विभक्तित्वादेवेत्यर्थः । सुःसं-  
 बुद्धिरित्युचितमिति । एवं च मात्राकृतं पदकृतं सुप इति सूत्राज्ञानकृतं च अ-  
 स्मिन्न्यासे लाघवमिति भावः । सप्तमीबहुवचनेइति । इदमुपलक्षणं प्रथमैकवचन-  
 स्यापि । नन्वस्मिन्न्यासे सामञ्चितमिति वन्महासञ्ज्ञया सञ्ज्ञाविधावापि तदन्त-  
 विधिः स्यादेकवचनग्रहणे तु तत्सामर्थ्यात्प्रत्ययस्यैव सञ्ज्ञा सिद्ध्यतीत्यत्राह ।  
 संबुद्धावङ्गस्येति । तदादीत्यंशोपस्थितिरिति । तदादीत्यत्र बहुव्रीहावप्येकान्तांशो  
 व्यपदेशिवद्वाचात्तदादिपदेन यस्माद्विहितस्यैव ग्रहणात्फलाविशेषेण लाघवात्क  
 र्मधारय एवाश्रीयते तत्साहचर्याद्ग्रन्थांशोपि कर्मधारय एवेति कतरदित्यादौ न दाषे



इति भावः । ननु प्रकृतिं विना प्रत्ययस्यानुत्पत्तेस्तदनुपपत्तिस्तदाक्षेपेपि कस्मादेवेत्यत आह । किञ्चप्रत्ययस्येति । ज्ञाने तदपेक्षत्वाभावेनेति । उत्पादकशास्त्रे तदाक्षेपेपि शास्त्रान्तरे तदाक्षेपे न मानमिति भावः । अतएवेयन्मात्रमित्यादौ वत्वन्तात्स्वार्थे मात्रचूसिद्धिः । संबुद्धेरवयवस्यहलोलोपइति । अत्रपक्षेहल्पदानुवृत्तेः कुलेत्यादेः सिद्धिः । अन्यथाकारलोपे मश्रवणापत्तिः । न च पञ्चमीसमासेन कतरदित्यत्रापि लोपापत्तिः । पञ्चमीसमासानित्यत्वेनादोपात् । ननुभयत आश्रयणे इत्यस्य भाष्ये प्रत्याख्यानमत आह । तत्स्वीकारेपीति । ननु पौर्वापर्यघटितविशिष्टधर्मस्य स्थानिवत्सूत्रेणातिदेशोऽस्त्वित्यत आह । ताद्रूप्येति । ताद्रूप्यस्य ह्रस्वान्ताङ्गात्परसंबुद्धित्वस्यानतिदेशात् । अशास्त्रीयत्वेन न तस्य धर्मस्य स्थानिवत्त्वेन प्राप्तिरिति भावः । अन्याक्षिप्तस्यान्यत्रान्वयइतिभावइति । इदानीं ह्रस्वसंबुद्धयोः पौर्वापर्यानाश्रयणादुभयत आश्रयणेप्यन्तादिवत्त्वप्रवृत्तेः कुलेत्यादिसिद्धिरिति भावः । नन्वर्द्धविकारे एकदेशन्यायाप्रवृत्तौ फलाभावो भाष्यकृता क्लृप्त इत्यादौ ऋकारान्तर्गतरेफस्य लत्वे द्वित्वाद्यर्थमेकदेशविकृतन्यायेनाचत्वमिति वदतादिविकारे ऋलृक् सूत्रे स्वीकृतश्चात आह । एकवचनसञ्ज्ञासंबुद्धिसञ्ज्ञयोरिति । तत्रैतन्न्यायाप्रवृत्तिस्तु सजुषमात्रे सगित्यादौ रूत्वाभावार्थमवश्यमङ्गीकार्येति भावः । भाष्ये स्वीकारश्चैकदेशिन इति तत्त्वम् । सामर्थ्यादेवात्रोति । प्रत्याहारग्रहणसामर्थ्यादेवेत्यर्थः । ननु सेप्रभृतीनामित्यत्र प्रभृतिपदग्राह्यार्थं प्रत्याहारग्रहणमत आह । गुणादिति । अस्यापीति । एङ्ह्रस्वादिति लोपस्यापीत्यर्थः । एवं च प्राप्तस्य लोपस्य लुका बाधेन लोपाप्राप्तियोग्यगुणस्याचरितार्थत्वादिति भावः । ननु प्रथमयोरित्येव सिद्धे इदं सूत्रं व्यर्थमित्याह । राममित्यादाविति । आदिना तुभ्यमित्यादेः संग्रहः । द्विमात्रेति । इदमुपलक्षणं रमामित्यादौ त्रिमात्रस्यापि । किञ्चत्वफलं त्वादिवृद्धिः स्यादिति । ननु आदिवृद्धेः फलत्वे ऽनुप्रत्यये नित्वेन वृद्धिस्वरयोः सिद्धौ ककारोच्चारणं व्यर्थमिति चेन्न । किञ्चस्वरनित्स्वरयोः पर्यायापादनस्यापि वक्तुं शक्यत्वात् । एतान्गाः पश्येति । ननु शसो नुम् नुग्वास्तु अकइत्यनुवर्तते अकःपरस्य नुनुग्वा स्यादित्यर्थः । सकारस्य संयोगान्तलोपः संयोगादिलोपो वा भविष्यति पूर्वसवर्णदीर्घानन्तरमिति चेन्न । तितऊनित्यत्रैकादेशोत्तरं धरादिवत्त्वेन शस एकदेशविकृतन्यायेन प्रकृतित्वस्य च सत्त्वात्सर्वत्राचः परस्मिन्नि-

ति स्थानिवत्त्वेनोभयस्य सत्त्वाच्च सत्यपि संभव इति न्यायेन पूर्वसर्वर्णदीर्घस्य बाध  
 एव स्यादिति तस्मादिति वक्तव्यमेवेति दिक् । वार्तिकमतमिति । एतच्च वार्तिक-  
 मते एव गत्वार्थे अयोग वाहानामट्सु पाठस्य प्रयोजनमिति भावस्तद्ध्वनयन्नाह ।  
 भाष्येत्विति । ननु वाक्यसंस्कारपक्षे स्त्री इयतीत्यवस्थायां स्त्री इत्यस्य इयतीशब्दे  
 परतो ऽङ्गसंज्ञायां यस्येति लोपे तस्याभीयत्वेनासिद्धत्वान्नेयङ् न तदा यस्येति  
 चेत्यपेक्षया स्त्रिया इति सूत्रे अधिकस्यापेक्षा लोपस्यापि स्त्रीशब्दापेक्षत्वादत आह ।  
 विधिग्रहणादेवमनक्तीत्यादाविति । ननु तदादिग्रहणं विनाप्यतो दीर्घ इत्यत्रारम्भसा-  
 मर्थ्यादङ्गस्येत्यसंबन्धे मूलोक्तं भवामि भविष्यामि इत्यादि सिध्यतीत्यत आह । तदा-  
 दिग्रहणमिति । सार्वधातुकार्द्धधातुकयोरिति तु भवतीत्यादौ सावकाशमिति भावः । न  
 च तदादिग्रहणविधिग्रहणाभावे वैयर्थ्याद्विधिशब्दाध्याहारे सिद्धे विधिग्रहणं व्यर्थ-  
 मितिवाच्यम् । तदभावे व्याप्तिन्यायाद्यः प्रत्ययो यस्मात्क्रियते तदादि यस्मि-  
 न्कार्स्मिच्चित्प्रत्यये परतोङ्संज्ञामित्यर्थे देवदत्त ओदनमपाक्षीदित्यादौ देवदत्तोत्तरं  
 सुपोविधानाद्देवदत्तादेः पच्छब्दान्तस्य लुङ्यङ्गसंज्ञायां देवदत्तात्पूर्वमप्यहापत्तिः ।  
 पुनर्विधिग्रहणे तु सामर्थ्यात्प्रत्यासत्त्या यस्माद्यः प्रत्ययः क्रियते तदादि तस्मिन्नेव  
 प्रत्यये ऽङ्गसंज्ञामित्यर्थेनादोषात् । ननु संप्रसारण इत्यत्र सामर्थ्यात्संप्रसारणमित्यस्य  
 तदाश्रयं पूर्वरूपमित्यर्थः । एवं च वज्रश्चेत्यत्रोभयोरपि यणोः संप्रसारणे  
 पूर्वस्य पूर्वरूपे निषिद्धे यणि लक्ष्ये लक्षणस्येति न्यायेन पुनः संप्रसारणाप्राप्तौ  
 व्यर्थमत आह । किंचराजपुरुषइत्यादाविति । एषामङ्गाधिकारेपाठोव्यर्थ  
 इति । एवं चैषामङ्गाधिकारे पाठसामर्थ्यात्प्रत्ययाप्रत्यययोरिति परिभाषाया अत्र  
 शास्त्रे ऽनाश्रयणमर्थवत्परिभाषाया अनित्यत्वं च ज्ञाप्यते तत्फलं तु आनिनस्म-  
 न्ग्रहणे वर्णग्रहणे चानयोः परिभाषयोरप्रवृत्तिरिति । तेन प्रत्ययाप्रत्य-  
 ययोरिति अर्थवत्परिभाषाचौपगवैरित्यत्र स्यात् । न तु मध्यमैरित्यत्राकारस्या-  
 प्रत्ययत्वादन्वर्थकत्वाच्चेति न चोदनीयमित्यलम् । चतुर्थ्येकवचनस्यग्रहणंव्याख्या-  
 नादिति । अवयवे च प्राणीति निर्देशात्प्रतिषेदोक्तत्वात्सर्वनाम्नः स्मा इत्यत्रार्था-  
 धिकारानुरोधाच्चेत्यर्थः । कार्यस्यनिमित्तमिति । वाचि ह्रस्वश्चेत्येव सिद्धे वामि  
 ङिति ह्रस्वश्चेति सूत्रद्वयारम्भेणास्या ज्ञापितत्वात् । ज्ञापकस्य सजातीयाविषय-  
 त्वादित्यर्थः । न च वाचि ह्रस्वश्चेत्यत्रोभयोरनुपादानात्कथं साजात्यादेतदर्थलाभ



इति वाच्यम् । सर्वानुवर्तकचकारोपादानात् । तन्मते इकोचि विभक्तौ अतोभिस  
 ऐस् बहूनि त्रीणि अजैरित्युदाहरणानि । नाग्रहइति । अस्या उपजीव्यविरो-  
 धन्यायमूलकत्वाज्ज्ञापकस्य भाष्यानुक्तत्वाच्चेति भावः । अकृत्सार्वेति दीर्घेणोप-  
 पत्तेरिति । न यासयोरिति ज्ञापकात्संनिपातलक्षणविधायुपात्तरूपस्य तद्विधात-  
 कविधायुपादाने एव परिभाषायाः प्रवृत्तेरकृत्सार्वेत्यत्र तदभावान्नपरिभाषाप्रवृ-  
 त्तिरिति तदाशयः । तन्मते परिभाषाया उदाहरणं तु निकुचित इति । तत्र हि  
 कित्त्वनिमित्ते नलोपे उदुपधादिति कित्त्वप्रतिषेधाभावाद् गुणाभावः । तस्यापीति ।  
 कृन्मेजन्तइति । कृन्मेजन्त इति सूत्रे भाष्ये परिभाषाप्रयोजनकथनावसरे शतानी-  
 त्यादेरप्युदाहृतत्वेन तादृशानुगमस्याप्रामाणिकत्वान्न यासयोरिति तु तदनित्य-  
 तामात्रज्ञापकमिति भावः । असुप्त्वेवेति । तेनोरुयेत्यादौ न दीर्घ इति भावः ।  
 नुमापत्तेरिति । वार्णपरिभाषया परत्वेन वेत्यर्थः । न च वार्णपरिभाषायाः समान-  
 स्थानिकत्वे एव प्रवृत्तेरन्तरङ्गत्वाद् गुण एव भविष्यति इति न दोष इति वाच्यम् ।  
 एवं हि गुणेन्तरङ्गे बहिरङ्गस्येगागमस्यैवासिद्धत्वापत्तेः । चत्वारोत्तराद्वित्वमिति ।  
 टाडसीति सूत्रे आदिति च्छेदः । तेनाद्गुण इत्यादौ तपरसूत्रं न प्रवर्तते । अत्रार्थे  
 एवोपसर्गाद्धतीति तपरत्वं लिङ्गमिति भावः । ननु ह्रस्वनद्याप इति पञ्चमी कुतः  
 षष्ठी नेत्यत आह । नामीतिलिङ्गादिति । सामान्येन नुद्धिधेय इति । आमीत्यस्य  
 षष्ठ्या विपरिणामस्तु नामीति लिङ्गादिति भावः । षट्चतुर्भ्यश्चेत्यत्र चतुःसाहचर्या-  
 त्पदसंज्ञको ऽकृत्रिमसंख्यावाच्येव गृह्यते तत्साहचर्याच्चतुःशब्दोपि हलन्त एव  
 गृह्यते इत्यत आह । हलन्ताच्चेदिति । अङ्गस्येति किं चर्मणामिति । अङ्गाधिकारे  
 ऽतो भिस इत्यादेः पाठादर्थवद्ग्रहणे इत्यस्या अनित्यत्वादित्यर्थः । नामाचष्टे  
 प्रनामित्यापि प्रत्युदाहरणं बोध्यम् । षट्चतुर्भ्य इति सिद्धमिति । अत्र पक्षे त्रि-  
 साहचर्याच्चतुःशब्दो ऽजन्तोपि गृह्यते एतदर्थमेव षडित्यत्र त्रैरित्यनुवृत्तिरुक्ता न  
 तु ह्रस्वनद्याप इत्यत्रेति भावः । ननु कष्टायेति निर्देशात्सुपिचेति दीर्घे कर्तव्ये  
 परिभाषाया अनित्यत्वमस्तीत्यत आह । कृताकृतप्रसङ्गित्वादिति । णान्ता षडिति ।  
 रेफं प्रश्लिष्य षट्चतुर्भ्यश्च षट्त्रात्यनयोश्चतुर्ग्रहणं न कर्तव्यं षड्भ्यो लुगर इति  
 न्यासात्तु चत्वार इत्यादौ न लुगित्वेवं वादी शङ्कोते । यत्त्विति । साहचर्यस्य  
 प्रयोजकाभावादजन्तयोरपि षट्शब्देन कतिचतुरोस्तत्र ग्रहणादिति भावः ।

अप्रवृत्तेरिति । लौकिकैकदेशविकृतन्यायेन कृतदीर्घेऽपि षट्त्वस्य सत्त्वात्संनिपात-  
 विवाताभावेनेत्यर्थः । एतन्न्यायस्याशास्त्रीयेऽपि प्रवृत्तिरिति भावः । न तिसृचत-  
 सित्यकरणेनेति । यद्यापि यथान्यासेऽपि तिसृणामित्यत्र संनिपातपरिभाषया दीर्घा-  
 प्राप्ते स्तिसृ इत्यस्यकरणं तथापि नग्रहणचतसृग्रहणयोरकरणेनेत्यर्थः । दिगिति ।  
 दिगर्थस्त्वनञ्चइत्यादौ दोषाज्ज्ञापकमेवेति । साक्षित्याद्यर्थमिति । आदिना  
 प्राङ्शु प्राङ्शु इत्यस्य संग्रहः । लिङ्गाच्चेति । चो हेतौ न तु समुच्चये । अनु-  
 वृत्ताविति । न तु षत्वाभावे । महाविभाषासंबन्धस्यावश्यकत्वेनेति । तथादेशो  
 उभयप्रतिषेध इति वार्तिकमते तथादेशस्यायचः सत्त्वात्तद्विधौ तत्संबन्धे बाधका-  
 भावेन विग्रहस्य सत्त्वादत्र मतेऽपि फलभेदाय तत्संबन्धस्यावश्यकत्वेनेति भावः ।  
 रूपवादेरस्मादनभिधानमेवेति । के द्विवचनपरता वक्तव्येति मतेऽपि रूपवादिष्वयचः  
 प्राप्तेस्तत्प्रत्याख्यानेऽप्राप्तेरिति भावः । कथमिति । कस्याज्ञाताद्यर्थमात्रबोधक-  
 त्वेन द्वित्वसंख्याप्रकारकसंख्येयविशेष्यकबोधविषयार्थानुवादकत्वरूपद्विवचनाभा-  
 वादिति भावः । प्रकृतितोविशिष्टाभवन्तीति । अज्ञाताद्यर्थानां प्रकृत्यर्थाविशेषण-  
 तयैव बोधादज्ञाताद्यर्थविशिष्टेऽर्थे वर्तमानात्प्रातिपदिकात्कादयः प्रत्यया भवन्ती-  
 त्यर्थे विनिगमनाविरहात्सर्वार्थानुवादकत्वेनोक्तरूपाद्विवचनत्वमिति भावः । ननु  
 सर्वादीनीत्यस्यैव महासंज्ञया सर्वार्थबोधकत्वनिमित्तता । अस्य तु तरसाहचर्यान्न  
 संज्ञोपसर्जनयोः प्रवृत्तिः । एवं चैतस्य नार्थानिमित्तता आह । अर्थकृतेति ।  
 ननु निषेधाश्च बलीयांस इत्ययं सामर्थ्यमूलकत्वं, प्रकृते तु न सामर्थ्यं द्वितयादौ  
 सार्थक्यात्तदाह । किंचनान्तरङ्गबलीयइत्यस्येति । बहुशस्तथादृष्टत्वादिति । ग्राम-  
 णीरित्यादावित्यर्थः । ननु प्रथमे इत्यादौ सर्वनाम्नो विहितत्वासिद्धये प्रकृतेऽपि  
 जसीति विषयसप्तमी । एवं चोभयोः समकाले एव प्रवृत्तिरत आह । जसीतिविषय-  
 सप्तमीतिपक्षेपीति । ननु जस्विषये उपप्लुताया नित्यसंज्ञाया वैयर्थ्यमिति चेत्त-  
 ह्यत्रापि तुल्यमित्यत आह । स्थानिवदिति । नन्वन्तरङ्गविषये बहिरङ्गमासिद्धमि-  
 त्येव परिभाषार्थः । एवं च तथा प्रापितया स्थानिवद्भावप्रापितायाः परत्वाद्बाध  
 एवेति न दोषोत आह । प्रत्यक्षस्येति । एवं चोभयोस्तुल्यबलविरोध एव नेति  
 भावः । ननु कार्यकालपक्षे जसुत्पत्त्यनन्तरमेव नित्यसंज्ञायाः प्रवृत्त्योभयोः सम-  
 कालत्वमेवेति न दोषोऽत आह । सर्वनामसंज्ञायामिति । उक्तयुक्तयेति । सर्व-



नाम्नो विहितत्वेन शीभावरूपसिद्धये इत्यर्थः । अयच्प्रत्ययान्तरमिति भाष्यस्य द्वित्रिभ्यां तयस्येति सूत्रे एव तयस्येति न वक्तव्यमित्याशयं मन्वान आह । द्वित्रिशब्दप्रकृतिकायजन्तस्येति । तदाशयइति । केन चिदुक्त इति शेषः । अत्रारुचिर्नो जं तु कर्तृकर्मणोः कृतीति सूत्रस्थस्य धातोश्च द्वये प्रत्यया इति भाष्यस्य विरोधतोति । तस्मादुभादुदात्त इति सूत्रे तयस्येति नानुवर्तते इत्येव भाष्याशय इति तत्त्वम् । नामपदस्वारस्येनेति । नमयन्त्यन्यार्थं विशेषणीकुर्वन्तीति व्युत्पत्त्येति भावः । अभिव्यक्तेतिन्यायमूलकमिति । अभिव्यक्तेति न्याय इव मूलं यस्य तदित्यर्थः । सर्वनामसंज्ञायाः संज्ञाभूतेषु सर्वादिष्वप्रवृत्तिस्तु सर्वार्थबोधकत्वाभावादेवेति भावः । एतेन परिभाषेन्दुशेखरेण सहास्यग्रन्थस्य विरोध इत्यपास्तम् । ननु लोहितोष्णीषा इत्यादौ एकपदोपस्थाप्ययोरपि तथान्वयदर्शनादिदमयुक्तमत आह । रूढ्यर्थयोगार्थयोरिति । एतेनेति । वक्ष्यमाणेनेत्यर्थः । ननु महासंज्ञाया अनुपपत्तिरत आह । आक्षिप्तस्येति । इतरविशेषणत्वेनार्थोपस्थापकत्वमिति । न तु शास्त्रीयमेवेति भावः । प्रकृतसूत्रेइति । न बहुव्रीहाविति सूत्रे इत्यर्थः । तत्र ह्युपसर्जनप्रतिषेधेन गतार्थत्वं स्वीकृत्य बहुव्रीहिपदस्य तदर्थे वाक्ये लक्षणाया आश्रयणात्प्रतिषेधे भूतपूर्वस्योपसंख्यानमित्यस्य प्रत्याख्यानान्च । शास्त्रीयोपसर्जनग्रहणे ह्येकदा इत्यर्थं सूत्रस्यान्यपूर्वार्थं वार्तिकस्य चावश्यकत्वात्तदसंगतिरिति दिक् । ननु न बहुव्रीहाइत्यत्रोक्तायाः स्मृत्याः प्रकरणविषयत्वेन मानमत आह । किंचेति । एतेनेति । अकच्स्वरावित्यस्य प्रकरणाविषये स्वीकारेणेत्यर्थः । ननु सा स्मृतिर्न बहुव्रीहावित्येतद्विषयिकैवास्तु, एवं च द्वन्द्वे चिकीर्षिते इत्यर्थेफलमस्तीत्यत आह । जसाधारेशीभावेएवेति । एषा तु संनिपातक्षणविधिविनेति । वामि ङिति ह्रस्वश्चेति ज्ञापकसाजात्यादिति भावः । मानाभावादिति । असतिबाधके प्रमाणानां सामान्ये पक्षपाताज्ज्ञापकस्य भाष्यानुक्तत्वाद्बक्ष्यमाणभाष्य, टाडसीति सूत्रस्थ-कथैटविरोधाच्च तादृशानियमे मानाभावादिति भावः । अतएव । ह्रस्वनद्याप-इत्यनेन जराणामित्यत्र पूर्वविप्रतिषेधात्पूर्वं नुटि जरसोभावादेव । इद्याब्ग्रहणे ऽदीर्घइति । अधिकरणे ल्युट् । इद्याब्घटिते कार्ये दीर्घमिन्नस्तादृशो ह्रस्वादेशो न स्थानिवदिति तदर्थान्न तेन जरसोग्रहणमिति भावः । व्याख्यानादौटष्टकारेणेति । स्वादिष्विति सूत्रे ऽसर्वनामोति पर्युदासान्नागमः । नापि टाटकारेण औट-

ष्टकारवैयर्थ्यादिति भावः । प्रथमैकवचनमिति । असर्वनामेति पर्युदासान्नसप्तमीव-  
 हुवचनमिति भावः । व्याख्यानादिति । आदिग्रहणरूपात् । अन्यथा सुपीत्ये-  
 व वदेदिति भावः । तेनव्यवस्थेति । परत्वादिनेत्यर्थः । अयं भावः ।  
 एकेनेत्यनेन विरोधे बोधिते तत्तत्सूत्रादिनैव बाधसिद्धिरिति । तत्कार्ययो-  
 रिति । सुप्तिङ्विभक्तयोरित्यर्थः । एवं च गां दोग्धीत्यत्र परत्वात्पञ्चमी, गौर्दु-  
 ह्यत इत्यत्र कर्मणि लकारयोः पर्यायापत्तिरिति भावः । नलोपापपत्तिरिति ।  
 अल्लोपोन इत्यत्राद्ग्रहणं त्वान इत्यत्र लोपाभावायेति भावः । बाधसामान्येति ।  
 अत्र प्रमाणं तु प्रकृत्या के राजन्येति निर्देश इति भावः । यथोद्देशपक्षे एवेति ।  
 आकडारेत्यारम्भादित्यर्थः । नपर्यायइति । न च पर्याय इत्यसङ्गतं भपदसञ्ज्ञा-  
 म्यां नित्यमेव बाधादिति वाच्यम् । नामीत्यारम्भसामर्थ्येन पर्यायबोधनोपपादना-  
 दित्यलम् । तेनोभयत्रेति । तेनेति पञ्चमीसमासे नेत्यनेन समानाधिकरणम् ।  
 व्याख्यानेतुनमानमिति । प्रविगण्येति न मानमित्यर्थः । भवतेर इत्यादि निर्दे-  
 शोऽपि तदनित्यत्वे एव मानमिति बोध्यम् । अन्यथा न धात्वित्यस्य प्रत्याख्याने  
 लोलुव इत्यस्याप्यसिद्धिः स्यादिति भावः । इत्यादुरिति । अत्रारुचिवीजं तु  
 गुणानां च परार्थत्वादिति न्यायेनाव्यवहितादित्यर्थालम्भः प्रत्यैषिषन्नित्यस्यासि-  
 द्धिर्भवतेरिति तदनित्यत्वे मानं चेति । अतिदेशान्तराणामिति । स्थानिवदादेशः,  
 अन्तादिवच्च, एकदेशविकृतमनन्यवत्, स्थानिवदादित्यनुवृत्त्याप्रत्ययलोपे इत्यादीना-  
 मित्यर्थः । वतिघटितानामिति । तेन वत्यघटितस्यासिद्धं बहिरङ्गमित्यस्य, समानजा-  
 तित्वातिदेशबोधकस्य ऋलृवर्णयोरित्यस्य चाप्रवृत्तिरिति भावः । न लोपः प्रातिप-  
 दिकान्तस्य । प्रातिपदिकान्तस्य सतःपदान्तस्य नस्य लोप इति सूत्रार्थस्तेन बहुदण्डि-  
 केत्यादौ नलोपसिद्धिरिति बोध्यम् । वार्तिकस्यवैयर्थ्यापत्तेश्चेति । शब्दत्वेन सादृ-  
 श्यग्रहणे पद्वन्निति सिद्धे यत्तत्सुद्वेषु नस् शब्दस्यैव प्रयोग इत्यर्थेनैवास्य सार्थ-  
 क्यान्नित्ये सिद्धे नासिकाया इत्येतद्घटितवार्तिकस्य वैयर्थ्यापत्तोरिति भावः । अ-  
 न्यत्र । सुटि । अतएव । प्रयोगस्य काचित्कत्वादेव । तस्याअसम्भवेनेति । प्रकृत्यै-  
 काजिति सूत्रस्यभाष्येणैकाच्चेभ्यो णिचो नुत्सूत्रस्यभाष्येण हलन्तेभ्य आचार-  
 क्पिपश्चानभिधानात्तत्राप्रयोगार्थं तन्नेति भावः । तत्त्वेपीति । अनादेशत्वेपीत्यर्थः ।  
 चेनाविजिति । आतोमनिन्नित्यत्र चेनानुवृत्तोऽन्येभ्योऽपि दृश्यन्त इत्यनेनात्रेति भावः ।



ननु क्रावुपसंख्यानामिति तत्प्रत्याख्यानभाष्याभ्यां लोपोव्योरिति वकारप्रत्याख्यानाच्च  
विचो ऽसार्वात्रिकत्वबोधनादत्र विजयुक्तो ऽत आह । सचेति । तादृशभाष्याद्य-  
कारवकारान्तेभ्यो धातुभ्य एव विचो ऽनभिधानमिति भावः । संकोचे प्रमाणमाह ।  
कीलल्लपआगतमिति । ननु स भाष्यप्रयोगः किपि सिध्यतीत्यत्राह । किपस्त्विति ।  
ननु धोरित्येतत्सिद्धये भाष्ये ध्यायतेः किवङ्गीकारो ऽत आह । भाष्यानुक्त-  
किबभ्यइति । अतएव । आदन्तेभ्यः किपो ऽनभिधानादेव । अतएवेति । आद-  
न्तेभ्यः किपोऽभावादेवेत्यर्थः । केचिदिति । भाष्यतत्त्वविद इत्यर्थः । आहुरिति ।  
अत्रारुचिवीजं त्वीत्वप्रसक्तिरिति । अत्रेति । गौर्यावित्यादाविति भावः । इचि-  
पूर्वेण गतार्थत्वादाह । जसीति । लोपेननुद्धाधकेनेति । रामाणामित्यादौ त्वन्तरङ्ग-  
परिभाषया वा न लोप इति भावः । आचारकिवन्तादिति । एवं च योगविभागो  
व्यर्थ इति तदशयः । नन्वाचारकिवन्तात्कर्तृकिपो भाष्येऽनुपन्यासोपि तदविरो-  
धाच्छास्त्रप्रवृत्तेरबाधकत्वान्नानभिधाने मानमतं आह । लाभाच्चेति । आतो  
धातोरेनाप इति । सूत्रवार्तिकन्यासाभ्यां ज्ञापितत्वादिति भावः । स्पष्टतयेति ।  
गवांपत्यै इत्यादौ नदीसञ्ज्ञायाः सावकाशत्वेप्युकारसाहचर्यादिकारान्तस्याप्य-  
नदीसञ्ज्ञकस्यैव ग्रहणमिति भावः । तात्पर्यग्राहकमिति । तेन पित्रेत्यादौ नेति  
भावः । एतेन प्रमाणफलोभयविषयकप्रश्नस्यापि समाधानमिति दिक् । अत्यन्तज्ञा-  
नगौरवमिति भावः । तात्पर्यग्राहकमिति । अमुष्मै इत्यादौ तु न दोषः । नासा-  
हचर्येण टानिमित्तकनकारस्यैव ग्रहणमिति भावः । ननु हरिणेत्यत्र सत्यपि संभवे  
इति न्यायेन नादेशेन गुणबाधान्न दोषोत आह । मत्येत्यादाविति । वार्तिकमतेपीति ।  
तस्मिन्नेवात्र सत्यपीति भावः । मते इत्यस्य एवात्र सतीति शेषो बोध्यः । अनापत्तेरिति ।  
डर्ढामिति न्यासे तु ङस्येत्सञ्ज्ञालोपयोः स्वीकारेण ङस्योच्चारणेनार्द्धमात्राधिक्येन  
सर्वत्र भूतपूर्वगत्या ङादित्वस्वीकारेण च गौरवापत्तिः स्यादिति भावः । ङसिङ-  
सोश्च । ङितश्चेति नामूत्रि । ऋत उदित्यत्र ऋदन्तान्ङितो ऽति परे इत्यर्थे जाग्र-  
तीत्यादौ दोषापत्तेः । ध्वनितस्तदभावइति । नान्नलोप इति न्यासे नन्दिता नन्दक  
इत्यादौ दोषोद्भावनामिति भावः । शेतिसमुदायस्येति । अलोन्त्यस्येति परिभाषा  
तु नानर्थक इति निषेधान्न प्रवर्तत इति भावः । पञ्चम्यन्ताल्लग्रहणादिति । लाघवा-  
दलनन्त्य उपधेत्येव सिद्धे इत्यादिः । शस्यनेति । अनन्त्यविकारे ऽन्त्यसदेशस्येति

परिभाषया प्रकृते ऽकारस्यैवेत्वं भविष्यतीति न दोष इति चेद् गणयतीत्यादौ ग-  
 काराकारस्य वृद्धिवारणाय पञ्चम्यन्ताल्लग्रहणमिति बोध्यम् । नोपधाया इति उपधा-  
 ग्रहणानुवृत्तिफलं तु कृत्स्नमाचक्षते इति प्यन्तात्कौ णिचि णिलोपे कृत्स्नावित्यादौ  
 दीर्घाभावः । एथक्पदमिति । न तु सुतिसीत्यस्याष्टकपदेन कर्मधारयः । तथा सत्य-  
 ष्टकपदस्य विशेषणत्वेन पूर्वनिपातापत्तेः । प्रतिपदोक्तपरिभाषानाश्रयणेनैवेति ।  
 लिङ्गविशिष्टपरिभाषयातिदिष्टसखिशब्दत्वं तु प्रकृते न, विभक्तौ लिङ्गविशिष्टाग्र-  
 हणमिति निषेधात् । ननु शदन्तपर्युदासेन संख्याया अतीति सूत्रे एव कृत्रिमा-  
 कृत्रिमन्यायाप्रवृत्तिः स्यान्न तु सर्वत्रेत्यत आह । किंचेति । अतएव । संख्या-  
 ग्रदेशे उभयगतेरेव । एतन्न्यायेति । कृत्रिमाकृत्रिमन्यायेत्यर्थः । एवं बत्त्वन्तेपीति ।  
 परिभाषार्थवाचकतयेत्यर्थः । ननु नियतविषयपरिच्छेदहेतुत्वस्यैव संख्यात्वमिति  
 नियमाभावे इदं संख्यासंज्ञासूत्रं व्यर्थं स्यादत आह । यद्वेति । सूर्यादीनामिति ।  
 आदिना स्फिरभूयसोर्ग्रहणम् । नियमंशरीरे लाघवायाह । यद्वेति । नन्वेवमनन्त-  
 वाचिशतशब्दस्य संख्याकार्यं न स्यादिष्टापत्तिस्तदाह । अनन्तशब्दादिति ।  
 ननु संज्ञाविधाविति निषेधात्संख्यासंज्ञाया उतेरेव सत्त्वेन ह्यन्तेत्यसङ्गतमत आह ।  
 अतएवेति । संख्यासंज्ञायां तदन्तविधेरेवेत्यर्थः । डडनुवादेनेति । अन्यथा तस्य-  
 पूरणे इत्यत्र प्रातिपदिकाधिकारात्प्रातिपदिकसंज्ञकात्संख्यावाचकाड्डित्यर्थे ऽत्र  
 तदप्राप्त्या ऽसङ्गतिः स्पष्टैवेति भावः । ननु संख्यासंज्ञायां तदन्तविधावपि षट्सं-  
 ज्ञायां कथं तदन्तविधिरत आह । अतएवेति । संख्यासंज्ञायां तदन्तविध्याश्र-  
 यणेन संख्येत्यस्य प्रकृते ऽनुवर्तनादेवेत्यर्थः । द्वित्वेनेति । इदमुपलक्षणं जुहोती-  
 त्यादौ उतो वृद्धिरिति वृद्धिर्हरीतक्याः फलानि हरीतक्य इत्यादौ लुक्ताद्धितोति  
 स्त्रीप्रत्ययस्य लुक्, श्रविष्ठासु जातः श्रविष्ठ इत्यादौ लुपि युक्तवदिति लिङ्गवचने  
 इत्यस्यापि । वार्तिककारमतेनाह । प्रत्ययस्येत्यनुवृत्त्येत्यादिना । भाष्यकारमते-  
 नाह । स्थानिवत्सूत्रेणेत्यारम्य विस्तर इत्यन्तेन । इहापीति । कार्यातिदेशोपीत्यर्थः ।  
 ननु राजपुरुषे भसंज्ञा वार्तिकमते प्रत्ययलक्षणेन प्राप्तापि भाष्यमते ऽल्विधित्वाद-  
 प्राप्तिरत आह । आदाविति । आदिना यशस्विनमाचष्टे यशा इत्यादिसंग्रहः । वृज्व-  
 दितिसूत्रे । वृज्वत्त्वविधायके स्त्रियां चेति सूत्रे इत्यर्थः । अर्थत उरदत्वस्य परनिमित्त  
 त्वं साक्षाच्छब्दतस्तु अङ्गसंज्ञाद्वारा परम्परयेत्यर्थः । तत्रार्थः साक्षादुरदत्वस्य पर-



निमित्तत्वमाह । नियमतः परबुद्धेरिति । पूर्वकालवृत्तितयेत्यर्थः । अतएवेति ।  
 आक्षेपेण प्रत्यय इत्यस्योरदत्त्वे साक्षात्परनिमित्तत्वाङ्गीकारादेवेत्यर्थः । लिङ्गभ्या-  
 सस्येति सूत्रस्थभाष्ये स्थानिवत्त्वे एव कर्तव्ये शब्दतः परम्परयार्थतः साक्षाद्वा  
 परनिमित्तकविधेरेवाश्रयणमिति भावः । ननु कार्यकालपक्षे ऽङ्गसञ्ज्ञासूत्रस्याङ्गा-  
 धिकारे उपस्थित्या प्रत्यय इत्यस्यावृत्त्या चोरदत्त्वस्याचि श्नु इत्यस्य चापि प्रत्य-  
 यनिमित्तत्वं स्त्रियां चेति सूत्रे त्वावृत्तिर्नाश्रीयते उरदत्त्वे न लुभतेति निषेधस्या-  
 नित्यत्वं चाश्रीयते इत्येव भाष्यतात्पर्यमस्त्वित्यत आह । आकङ्क्षतेति । ननु न लु-  
 भतेत्यस्यानित्यत्वं न युक्तं प्रकारान्तरेण निर्वाहादत आह । अङ्गाक्षिप्तेति । ननु  
 त्रेरयङ्ङिति न्यासे ङस्येत्सञ्ज्ञालोपयोः कल्पनेन त्रयादेशे ऽधिकैकमात्रोच्चारणेन  
 समत्वेपि त्रयादेशेऽत्रत्ये सान्तत्वाभावे निर्देशाश्रयणेन गौरवात्त्रेरयङ्ङित्येव न्यासः  
 कर्तव्य इत्यत आह । त्रेरयङ्ङनकृतइति । शङ्कावारणायेति । एवं चायङ्क्षोपे  
 निर्देशाश्रयणमावश्यकमिति न त्रयादेशापेक्षया लाघवमिति भावः । अप्रसिद्धत्व-  
 गौणलक्षणिकत्वान्यतररूपेति । परिभाषायामोदशगौणत्वस्यैव ग्रहणं तेन णिज-  
 न्तात्किापि टिणिकिलोपे शृङ्गशब्दाच्छृङ्गट्टन्दाम्यामारकन्भवति । पदकार्य एवतत्प्र-  
 वृत्तेश्चेति । प्रातिपदिकप्रकृतिकमुपत्वसमानाधिकरणधर्मावच्छिन्नानिमित्तकपदस्य  
 कार्य एव गौणमुख्यन्यायप्रवृत्तेश्चेत्यर्थः । आत्वयत्त्वलोपैर्वाधादिति । जातस्यापि  
 परत्वेनात्वस्य पुनः प्रसङ्गविज्ञानेन प्राप्तैस्तैरपहारादित्यर्थः । अम्युच्चयायेति ।  
 अधिकोपन्यासेन समाधानस्य व्यापकत्वबोधनेन स्पष्टप्रतिपत्तये इत्यर्थः । भाष्य-  
 प्रामाण्येनेति । इकारान्तसप्तम्या असंभवप्रतिपादनपरभाष्यप्रामाण्येनेत्यर्थः । आव-  
 श्यकमिति । अन्यथा प्रत्याख्यानपक्षे वार्णादाङ्गमिति न्यायेनाष्टकलोपात्पूर्वमीत्वं  
 स्यादिति भावः । ननु स्थः क चेति चेन क्तिपो विधानाच्छंस्था इति भाष्ये  
 उदाहृतत्वाच्च वार्णपरिभाषाया अनित्यत्वमेव वार्तिकप्रत्याख्यानपक्षे प्रतीयते न तु  
 अनभिधानमित्यत आह । शंस्था इत्यत्राविज्ञेवेति । चेन विज्ञेव विधीयत इति सूत्र-  
 भाष्याभ्यां परिभाषानित्यत्वं न युक्तमिति भावः । नन्वेवं वातप्रमीशब्दस्य क्विब-  
 न्तस्यासिद्धिरेव स्यादत आह । मीङ्मानइति । एके इति । मुख्या इत्यर्थः । व्या-  
 ख्यानादिति । भाष्ये वा च्छन्दसीत्यनेनात्र पूर्वसवर्ण इत्युक्तरूपादित्यर्थः । यूकि-  
 मिति । स्वयाख्यौ नदी नेयङ्बुडस्थानावस्त्री वामि ङिति ह्रस्वश्चेति यनु वक्तव्यं

डिति ह्रस्वइतीति डित्येव ह्रस्वो नदीति नियमार्थं विपरीतनियमस्त्वाणूनद्या इति निर्दे-  
 शान्न, ह्रस्वनद्याप इत्यावग्रहणज्ञापकादाकारान्तेषु नदीत्वं नेति ज्ञापनादावन्तेषु,  
 स्त्रीत्वाभावाददन्तेषु, नियमादिदुदन्तयोश्च न दोष इति प्रश्नः । केचिदिति । अत्रारु  
 चिवीजं तु अवयवस्त्रीविषयत्वात्सिद्धमिति प्रकृतसूत्रस्थभाष्यप्यङ्कः संप्रसारणमिति सू-  
 त्रस्थभाष्याच्चाकडासीयसञ्ज्ञानां कार्यकालत्वेपि न स्वदेशत्याग इति न बाध्यकाधक-  
 भावांशे ऽनुपपत्तिरिति । अम्बेत्यादावनापत्तिरिति । एवं च ङलकवतां ह्रस्वो नेति वच-  
 नास्मादत्रैकपरिभाषानुपस्थितिरिति भावः । सप्तम्येकवचनं व्याख्यानादिति । स्त्रियामि-  
 ति निर्देशादित्यर्थः । ननूङ् च गमादीनामिति निष्पन्नस्य भ्रूशब्दस्य धातुत्वादेव  
 सिद्धिरत आह । भ्रूशब्दइति । यणिनषेधारम्भेणेति । यण इको यणिति यणोनिषेधो  
 बाधस्तस्य कर्तेयङ् तस्यारम्भेण प्रवर्तमानेनेत्यर्थः । शाकपार्थिवादिवात्कर्तृशब्दस्य  
 लोपः । ननु या चासौ क्रियेति विग्रहे तं प्रतीत्यत्र तच्छब्दस्य तद्वाचके लक्षणेति  
 गौरवमत आह । यद्वेति । किञ्चेति । किं त्वित्यर्थः । आरम्भेपीति । अपिना  
 प्रत्याख्याने । अम्युच्चेयेन । समुच्चेयेन । न तु मतभेदेन समाधानद्वयमिति बोध्यम् ।  
 सामान्यापेक्षेति । क्ये सुबन्तं यदीत्याकारकेत्यर्थः । न तु हलन्तं यदीति विशे-  
 षापेक्षेति भावः । अस्यापवादत्वादिति । अन्यथा सुत्यावित्यादाविकोसवर्ण इति  
 शाकलं स्यादिति भावः । ननु पदान्तस्य स्थाने विधौ नेत्यर्थे ऽत्र पदत्वाभावा-  
 न्निषेधाभावेपि पदान्ते विधातव्ये नेत्यर्थे निषेधो दुर्वारः । संप्रति पदत्वाभावापि जाय-  
 मानस्य यणः पदचरमावयवत्वादत आह । परपदस्येति । आनेत्यत्वादिति ।  
 यलोपे कृते ऽकृते च यणो ऽप्राप्तत्वादित्यर्थः । एवं च समकालप्राप्त्यभावेन  
 पूर्वोपस्थितिकमन्तरङ्गमित्यस्य विषयाभावादिति भावः । गोमानिति भाष्योक्तोरिति ।  
 अन्यथा कृतदीर्घस्य तत्स्थानापन्न इति न्यायेन स्थान्यचः पूर्वत्वात्क्यचो ऽकार-  
 स्य स्थानिवत्त्वेन नुम् न स्यादिति भावः । गौणमुख्यन्यायवदिति । अभिव्यक्त-  
 पदार्था इति न्यायस्य गौणमुख्यन्याय एवान्तर्भाव इति भावः । व्याख्यानादिति ।  
 कार्यशास्त्रनिमित्तव्यवहारातिदेशेषु प्रतिपदोक्तस्य तृच्छब्दमुच्चार्य विहितकार्य-  
 स्यैव ग्रहणापत्तौ स्त्रियां चेत्यस्य वैयर्थ्यादर्थतादात्म्यातिदेशयोरसंभवरूपवादित्य-  
 र्थः । ननु प्रतिपदोक्तपरिभाषावाधेनापि स्त्रियां चेत्यस्य सार्थक्यमत आह । प्रा-  
 धान्याच्चेति । ननु रूपातिदेशे स्वरातिदेशो न स्यादत आह । तच्चेति । उदात्त-



विशिष्टातिदेशे प्रमाणमाह । चकारोच्चारणादिति । तत्सामर्थ्यादित्यर्थः । तेन क्रो-  
 ष्टेत्यादाविति । क्रोष्टेत्यादौ तु न दोषः । प्रतिपदोक्तपारिभाषाया अप्रवृत्त्या  
 शास्त्रकार्यव्यपदेशातिदेशेष्वपि चित इत्यस्य प्रवृत्तेः । क्रोष्टेत्यादौ तु शास्त्राद्य-  
 तिदेशेषु विभापातृतीयादिष्वचीत्यत्र तृतीयादिष्वचीत्युक्तत्वात्प्रत्यासत्त्या तृतीयादि-  
 विभक्त्यनन्तरनिमित्तककार्यस्यैव तेनातिदेशापत्त्या चित इति स्वरस्यानापत्त्या  
 दोष इति भावः । इत्यन्येइति । एवं च नेष्टादिग्रहणमत्र मते सूत्रे न कार्यमिति  
 भावः । तेइति । हरिदीक्षिता इत्यर्थः । अन्यप्रयोगस्येति । होतृपोतृनेष्टोद्गातार  
 इत्यस्येत्यर्थः । अस्य । उद्गातारावित्यत्य । भाव्यमानस्यापीति । उकारस्येति  
 शेषः । कचिदिति । अदसोसोरित्यत्रेत्यर्थः । तेन सनाशंसेत्यत्र तनादिक्वम्भ्य  
 इत्यत्र च न सर्वर्णग्रहणमिति भावः । पुमान् स्थित्येतिनिर्देशादिति । खर्षरे शरी-  
 त्यनेन विसर्गस्य शरी शरीत्यनेन सस्य वा लोपोपि तस्यासिद्धत्वाच्चस्यापदान्तत्वा-  
 दनुस्वारः स्यात्संयोगान्तलोपे तु तस्य सिद्धत्वात्पदान्तत्वान्नस्यानुस्वाराभावे निर्दे-  
 शसंगतिरिति भावः । वाचकसादृश्यादिति । एकदेशविकृतस्यानन्यत्वादित्यर्थः ।  
 अत्र । मतौ च्छ इत्यत्र । भुवोबुगित्यादौ विभक्तिकरणादाह । कदाचिदिति । वि-  
 भक्त्यभावेपीति । सुपां मुलुगिति लुकेति भावः । सचसूत्रेष्वेवेति । न तु लौकि-  
 कप्रयोगेऽवित्यर्थः । छन्दोवत्सूत्राणीत्यनेन सूत्रेष्वेव छान्दसत्वातिदेशेन सुपां  
 मुलुगित्यस्य प्रवृत्तेरिति भावः । प्रामाणिकाइति । केचित्तु भू सत्तायामिति निर्दे-  
 शदेव लौकिकप्रयोगेऽपि क्वचिदनुकरणाद्विभक्त्यभावं कुर्वन्ति । तदयुक्तम् ।  
 निर्देशस्यान्ययोपपत्त्या तादृशार्थे प्रमाणाभावादिति भावः । तदाह । गवित्य-  
 यमाहेतीति । उत्त्वमप्यतएवनेति । तत्परकरणादेवोत्त्वमपि नेत्यर्थः । अतएव-  
 ति । प्रकृतिवदित्यतिदेशस्य वैकल्पिकत्वेन पक्षे इत्वस्यभावादेवेत्यर्थः । ननु  
 ऋकारांशे फलाभावेऽपि साहचर्यमङ्गेन लृकारांशे प्रवृत्त्यर्थमेव ऋकारेऽपि प्रवृत्तिर-  
 स्त्वित्यत आह । वस्तुतइति । ननु योगविभागेन द्वितीयसूत्रसामर्थ्येन पूर्वसूत्र-  
 स्यान्त्यत्र क्वाचित्कत्वेऽप्यत्र तथात्वे मानाभावोऽत आह । सावप्रयोगएवेति । ननु  
 योगविभागेन सिद्धावपि वार्तिकपक्षे कथं सिद्धिरत आह । उत्तरपदत्वेवेति । ननु  
 तेनोत्तरपदत्वे निषेधेऽपि पूर्वपदस्य पूर्वान्तवत्त्वेनोत्तरपदविशिष्टस्य वा पदत्वे नि-  
 षेधाभावोऽत आह । उत्तरपदस्यतद्व्यटितस्येवेति । वार्तिकस्येदृशेऽर्थे प्रमाणमाह ।

अत इति । इतिकेचिदिति । अत्रारुचिर्बाजं तु भाष्ये एव तादृशार्थस्याकर्-  
 रणादप्रामाण्येन सेशब्दस्यानभिधानमिति । अथवायावादिष्विति । वृक्षयिदं,  
 कुमार्यायिदं, वृक्षावेतावित्यादिष्वित्यर्थः । नन्वोश्चेति वक्तव्ये द्योश्चेति गु-  
 रुनिर्देशं कुर्वतो वार्तिककारस्य उपलक्षणतया व्याख्यानं नाभिप्रेतमत आह ।  
 परेत्विति । ईदृशानामिति । गोद्योशब्दातिरिक्तौकारान्तानामित्यर्थः ॥ इत्यञ-  
 न्ताः पुल्लिङ्गाः ॥

एकादेशस्य पूर्वान्तवत्त्वेनेति । न तु लिङ्गविशिष्टपरिभाषया लिङ्गबो-  
 धकप्रत्ययज्ञानाय परादित्वस्याश्रयणेनातिदेशद्वयस्वीकारे गौरवमिति भावः ।  
 वाचेत्यत्राप एवामावादाह । आदाविति । आदिना दामेत्यादिडावन्तसंग्रहः ।  
 अङ्गस्येति । यस्मात्प्रत्ययाविधित्वादीत्यर्थः । प्रतिपदोक्तत्वेनेति । निरवकाश-  
 त्वरूपेणेत्यर्थः । अनित्यत्वादिति । गुणात्संबुद्धेरिति वक्तव्ये एङ्ह्रस्वग्रहणसा-  
 मर्थ्यात्संबुद्धिलेपे तस्या अनित्यत्वादित्यर्थः । व्याख्यानादिति । डित् इत्यस्याग-  
 मापेक्षया ऽवयवषष्ठ्यन्तत्वेन स्थानषष्ठ्यन्तत्वासंभवरूपादित्यर्थः । सोर्लोपउक्तइति ।  
 अन्तादिवच्चेति सूत्रे भाष्यकारैः । एकदेश्युक्तित्वेपीति । व्यपवर्गाऽव्यपवर्गसाधारणे  
 ऽन्तवद्भावस्यैकदेश्युक्तित्वे ऽपीत्यर्थः । सिद्धान्तिसंमतत्वाभावादिति । अव्यपवर्गे  
 प्रकृते तदभावस्य सिद्धान्तिसंमतत्वाभावादित्यर्थः । एकदेशिमतेपि प्रकृतेर्निर्वाह-  
 माह । परेत्विति । सर्वनामत्वमिति । लिङ्गविशिष्टपरिभाषया सर्वादित्वातिदेशा-  
 त्सर्वादीनित्यनेनेत्यर्थः । यथाश्रुतं तु न युक्तं विभक्तौ लिङ्गविशिष्टागूहणमिति  
 निषेधादिति भावः । अत्रमानमन्वेष्यमिति । “न सोस्ति प्रत्ययो लोके यः शब्दा-  
 नुगमादृते । अनुविद्धमिव ज्ञाने सर्वं शब्देन भासते” इति । पूःशब्दसंवद्धार्थस्य  
 विशेष्यत्वेनेत्येवार्थो युक्त इति भावः । प्रश्लेषादिति । याडापः, हल्ङ्घ्याब्भ्य  
 इत्यनयोरेव प्रश्लेष इति वक्ष्यमाणरीत्या तु ह्रस्वेन बाधान्नैत्वमिति बोध्यम् ।  
 निर्जरशब्देउक्तमिति । याडामेत्वानां परत्वान्नुद्श्योर्भाष्यप्रामाण्येन पूर्वविप्रतिषे-  
 धेनेष्टत्वात्तेषु कृतेषु क्व चिदजादित्वाभावात्क्व चित्संनिपातपरिभाषया जरसो-  
 ऽप्राप्तिरेव चतुर्षु प्रश्लेषफलं त्वतिखट्वाशब्दे, ह्रस्वनद्याप इत्यत्र प्रश्लेषस्य न फलं  
 नापि मानमित्युक्तं तत्रेत्यर्थः । पदादयस्तु स्वतन्त्रा एव नादेशा इति पदन्निति  
 सूत्रस्थभाष्यस्वरसादिति न तदर्थमापि ह्रस्वनद्याप इत्यत्र प्रश्लेष आवश्यक इति



तदाशयः । ननु ङ्याङ्गहणे आदेशो न स्थानिवदित्युक्तेः खट्वादिशब्दे सवर्ण-  
दीर्घस्यापि स्थानिवत्त्वनिषेधः स्यादत आह । अदीर्घइति । दीर्घभिन्नइति ।  
खट्वाशब्दे सवर्णदीर्घः क्यजन्तकुमारशब्दे क्यजन्तखट्वाशब्दे चाकृत्सार्वेति दीर्घभिन्न  
इत्यर्थः । याडादिविधायकसूत्राणि तु ङावन्ते चारितार्थानीति भावः । ननु  
लक्षणप्रतिपदोक्तपरिभाषास्वीकारे याडाप इत्यादि सूत्रं व्यर्थं स्यादित्यत आह ।  
सूत्रं तु निशेते । अत्र हि हलन्ताट्वाविति भावः । ननु हलन्ताट्वा नस्त्येव ङ्या-  
प्प्रातिपदिकादिति सूत्रस्थभाष्यस्वरसादित्यत आह । आदाविति । आदिना ङाव-  
न्तदामाशब्दसंग्रहः । अतएव । अङ्गस्य विशेष्यत्वादेव । नन्वतिखट्वायेत्यत्रोपाया-  
कथनेनाङ्गस्य विशेषणत्वमेवास्तु तत्र न किं चिद्वाचकमत आह । किञ्चेति । ननु  
श्रविष्ठाशब्दाज्जातार्थे ऽणि तस्य लुकि श्रविष्ठाशब्दावयवस्य लुक्ताद्धितलुकीति  
टापो लुकि फल्गुनीशब्दादणो लुकि लुक्ताद्धितेति फल्गुन्यवयवस्य ङीपो लुकि श्रवि-  
ष्ठाफल्गुनयोर्हल्ङ्घादिलोपादिवारणाय वार्तिकस्य तत्प्रत्याख्यानायाकारादिप्रश्लेषस्य  
चावश्यकत्वेन वैयर्थ्याभावो ऽत आह । किञ्चेति । ननु ह्वावामश्चेति ज्ञापकादाकारग्र-  
हणे लक्षणप्रतिपदोक्तपरिभाषाया अप्रवृत्तिः । अत एव कृतात्वेभ्य आतोनुपसर्ग इति  
के आतोलोप इटि चेति लोपस्तेषां क्तिवन्तानामातो धातोरिति लोपश्च सिध्यति ।  
एवं चातिखट्वायेत्यत्र याट् दुर्वारोत आह । किञ्चेति । परम्परया कार्यमादाय  
स्थानिवत्त्वप्रवृत्ताविति । अतिखट्वायेत्यत्रेत्यर्थः । मानाभावादिति । मानस्य वा-  
र्तिकारम्मतत्प्रत्याख्यानयोः फलभेदात्तथा कल्पनेपि मानाभावात् । अङ्गस्य  
विशेष्यत्वे प्रमाणमाह । याडापइतिसूत्रेभाष्येपीति । सुधीर्भिर्विचार्यमिति ।  
उपलक्षणत्वे स्थानिवत्सूत्रे एव याडाप इत्येताद्विषये शङ्कासमाधानाभ्यां  
सिद्धौ पुनर्याडाप इति सूत्र एव शङ्कासमाधानाकरणेनेतरसूत्रोदाहरणानभिधानमेव  
युक्तमिति भावः । फणादिरेवेति । ननु आशतेरेव शान्तत्वेन षत्वे वि-  
भ्राडिति रूपसिद्धौ भ्राजङ्गहणं व्यर्थमिति चेन्न । भ्राजतेः क्वापि सुपरमशब्देन  
समासे ततो णिटिलोपे ऽवशिष्टस्य षत्वार्थं तत्सत्त्वादित्यर्थः । अत्रमते । केचि-  
न्मते । भाष्यानुगूहः । भाष्यसंमतिः । विचार्यः । ज्ञेयइत्यर्थः । एकाच इति सूत्रे  
धातुपदसंबन्धे मानाभावादिति भावः । नन्वेकदेशस्य स्वरितत्वे क्लेशो ऽत आह ।  
यदेति । श्रियैत्राहण्येइति । श्रीशब्दादिवार्थे कृन् । तस्य लुम्भनुष्ये इति लुप् ।

यद्वा क्यजन्तात्किप् । एवं श्रिये ब्राह्मणयेत्यत्रापि क्यजन्तात्किविति बोध्यम् । तदाक्षिप्तस्येति । इयङ्गोद्याक्षिप्तस्याङ्गस्येत्यर्थः । न्यायसिद्धे ऽर्थे लिङ्गमप्याह । यस्याङ्गस्येति । नन्वङ्गस्येत्यस्येयङ्गादिविशेषणत्वेऽपि स्त्र्याख्यावित्यस्याङ्गविशेषणत्वं स्यादेवेत्यत आह । स्त्र्याख्यावित्यस्येति । ननुभयातिदेशे गौरवं स्यादत आह । यद्वेति । नन्वेतावतापि नित्यस्त्रीत्वामावाहिकल्पो न स्यादत आह । अत्रइति । यूकिमिति । पूर्ववाक्ये इयङ्गुवङ्गस्थानावित्यनेनेकारोकारयोरेव संभवादन्त्ये ह्रस्वाकारस्य स्त्रियामवर्त्तनात्प्रश्नः । एतत्सर्वमिति । स्त्र्याख्यावित्यङ्गस्यामीत्यनेनाक्षिप्तस्य विशेषणं तच्च स्त्रीवाचकावित्येतन्मात्रार्थकमित्यर्थः । नन्वौदित्यस्यानदीसञ्ज्ञकेष्वेव प्रवृत्तौ न मानमेवं चेदुद्भ्याम्, औदित्यनयोः पर्याय एव स्यादत आह । नदीग्रहणानुवृत्तेश्चेति । न्याययोरत्रासंभवादेकदेशनदीग्रहणानुवृत्तेरिति भावः । परिभाषाया अनित्यत्वादिति । वर्णाश्रयः प्रत्ययो वर्णविचालस्थानिर्मित्तं स्यादिति दोषेषु परिगणितत्वादिति भावः । तत्र प्रत्ययस्यातिदेशिकस्यापि ग्रहणं स्त्रियामिति निर्देशादिति बोध्यम् । ननु त्रिभार्य इत्यत्र सत्यापि तिस्रादेशे बहुव्रीहिसमासे पुंवद्भावेन तन्निवृत्तिः सिद्धेति विभक्तावित्यनुवृत्तेर्न फलमत आह । तृतीयान्तेनसमासइति । तिसृचतसृइत्यस्येति । तस्य पूर्वसूत्रे विधेयत्वेऽपि ऋत इत्येतत्सामर्थ्यादित्रानुवृत्त्योद्देश्यतापि संभवतीति भावस्तद्ध्वनयन्नाह । अन्यथेति । अमित्यादीति । आदिनानामः संग्रहः । त्रयाद्यादेशइति । आदिना नामीति दीर्घसंग्रहः । एवमेव तुल्ययुक्त्या नुटोऽपि तिस्रादेशात्पूर्वमेव प्रवृत्तिर्बोद्ध्या । न च त्रयादेशे नुटो बाधः शङ्क्यः । निजां त्रयाणामिति निर्देशेनाबाधकत्वज्ञापनात् । तदसंगतिरिति । तिस्रादेशोत्तरं लक्ष्ये लक्षणस्येति न्यायेन पुनर्दीर्घाप्रवृत्तौ न तिस्रितिसूत्रे तिसृग्रहणं व्यर्थं स्यादित्यर्थः । ननु तिस्रादेशस्य संज्ञापेक्षत्वेन बहिरङ्गत्वेऽपि त्रयादेशादेरपि विशेषापेक्षत्वेन बहिरङ्गत्वादुभयोः समत्वेन परत्वात्तिस्रादेशे न तिस्रित्यस्य सार्थक्येन संज्ञार्थकृतबहिरङ्गत्वानाश्रयणे मानभावेनातिस्रिणे इत्यत्र नुमपेक्षयान्तरङ्गत्वादियङ्गापत्तिरत आह । वस्तुतइति । एवं चैतन्निषेधसामर्थ्यं मुस्यामिति भावः । नन्वेवमप्यतिस्रिणे इत्यत्र विभक्तिविशेषापेक्षानुमपेक्षया प्रत्ययसामान्यापेक्षस्येयङ्गोन्तरङ्गत्वं दुर्वारमत आह । विशापापेक्षयाबहिरङ्गत्वमेवेतिचेति । एवं च तन्निषेधसामर्थ्यात्परिभाषायामङ्गशब्देन



शब्दरूपमेव निमित्तं गृह्यत इति भावः । तत्रेति । त्रेक्ष्य इत्यत्रेत्यर्थः । डेरा-  
मीति । प्रियत्रयामित्यत्रेत्यर्थः । अन्तरङ्गे कार्ये कर्तव्ये बहिरङ्गस्य तिस्राद्यादेश-  
स्यासिद्धत्वेनान्तरङ्गबहिरङ्गभावानाक्रान्ते विषये एव कपः प्रवृत्त्यान्तरङ्गबहिर-  
ङ्गत्वानाक्रान्तविषयश्चालौकिकवाक्ये ऋकारान्तोत्तरपदे एव संभवतीत्याह ।  
लौकिकेत्यारभ्याभावादित्यन्तेन । न तिष्ठिति ज्ञापकस्य सामान्यापेक्षस्यासति  
वाचके इति न्यायेन सिद्धत्वेऽपि लिङ्गमप्याह । प्रत्ययोत्तरोति सूत्रे चेति । इमौ  
प्रियतिसृणो प्रियतिसृणोत्येतौ । ननु युवोरित्यत्र पाठेऽपि ङ्याप्सूत्रे भाष्ये  
लिङ्गविशिष्टपरिभाषाया दोषाः खल्वपि साकल्येन परिगणिता इत्युक्तेस्तत्पाठ-  
स्याप्रामाणिकत्वमत आह । ङ्याप्सूत्रे इति । उपसर्जने पुंसोति । पुंस्तुपसर्जनं यो-  
र्थस्तत्र विद्यमानस्येत्यर्थः । ननु प्रसज्यप्रतिषेधेन व्याख्याने तत्संबद्धत्वमेव नेति  
ह्रस्वाक्यप्राप्तस्याप्यस्त्रोति निषेधः स्यादेवेत्यत आह । प्रसज्यप्रतिषेधोऽस्त्विति ।  
तत्रेति । पूर्ववाक्ये इत्यर्थः । साचेति । अस्त्रोति पर्युदासादिदं लब्धमिति भावः ।  
व्याख्यानादिति । नेयङुचबोरस्त्रोत्येव सिद्धे स्थानग्रहणसामर्थ्यरूपादित्यर्थः ।  
अङ्गरूपग्रहणादिति । अङ्गे यद्रूपमङ्गरूपमियडादिघटितं तस्य ग्रहणादित्यर्थः ।  
तदाह । यस्याङ्गस्येति । आमीतिच्छेदइति । नत्वमीति फलाभावादिति भावः ।  
अकारसाहचर्येणेति । बहिरङ्गस्य तिस्रादेरासिद्धत्वेन ऋकारस्य कविषये तादृशस्यैव  
संभवात्तत्साहचर्येणेत्यर्थः । सुष्ठुध्यायतीति विग्रहे सुष्ठुधीर्यस्या इति विग्रहे च  
सुधीशब्दस्य भाष्यमते कैयटमते च श्रीवद्रूपस्यैव सत्त्वान्मतान्तरे च पुंवदिति  
मूलमसङ्गतमतः पूर्वोक्तम् । यत्तुदीर्घवाक्ये इति । मतरात्वा व्याचष्टे । पुंवदित्यारभ्य-  
विकल्प इति बोध्यमित्यन्तेन । ननूत्तरपदेत्यनेनाक्षिप्तस्य समासे इत्यस्य शाब्द-  
बोधे ऽन्वयाभावात्समास इत्यर्थालाभो ऽत आह । उत्तरपदेत्यनेनास्येति । अनु-  
मानादिति । एकदेशानुमानादेकाजुत्तरपदे इत्यस्यैकाजुत्तरपदे समासे इत्यर्थे लक्ष-  
णेति भावः । प्रियपञ्चानन्दपदीमित्यादौ डावर्निषेधायाह । स्त्रियामिति । डाम्-  
डीपोरनुवृत्त्येदं लब्धमिति भावः । भाष्यस्वरसइति । तत्र हि संनिपातपरिभाषाप्र-  
योजनावसरे तिस्रस्तिष्ठन्ति चतस्रस्तिष्ठन्तीत्युदाहृतमिति ॥ इत्यजन्ताः स्त्रीलिङ्गाः ॥  
दीर्घापत्तेरिति । कष्टायेति निर्देशात्सुपि चेति दीर्घविषये संनिपातपरिभाषाया  
अप्रवृत्तेरिति भावः । ननु निर्देशस्य चतुर्थ्येकवचने परिभाषाया अप्रवृत्त्योप-

तैरौत्सांगिकप्रवृत्तेरिष्टसिद्धिरत आह । संनिपातेति । संबुद्धिलोपानापत्तिरिति ।  
 गुणात्संबुद्धेरिति सिद्धे एङ् ह्रस्वग्रहणं तु प्रत्ययनिमित्तकप्रकृत्यादेशे एव संनि-  
 पातपरिभाषायाः संबुद्धिलोपेऽप्रवृत्तिज्ञापकं स्यादिति भावः । इत्यर्थ इति । न  
 तु यकारस्येत्यर्थः । व्याख्यानादिति । सूर्यतिप्येति सूत्रे पुनर्यग्रहरूपवादित्यर्थः ।  
 व्याख्यानात् । जस्साहचर्यात् । अतएव । श्रुतेर्वल्वत्त्वादेव । कर्मणिघञिति ।  
 भावे घञि अर्थासङ्गतेरिति भावः । नन्वेवमप्यङ्गस्येत्यस्य निमित्तनिमित्तिभावबोध-  
 कषष्ठयन्तत्वाद्भूतरादिभ्य इत्यस्यार्थपरत्वाद्विरुद्धार्थकत्वेन विरुद्धविभक्तिकत्वादिति  
 भाष्यस्य नासंगतिरत आह । विधानस्थसर्वथानाश्रयणेनेति । परमकतरदित्या-  
 दिसिद्धयर्थं विहितविशेषणस्य त्वया त्यक्तत्वेन भूतराद्यर्थसंबन्धिनोः स्वमोरित्य-  
 र्थकरणादिति भावः । निर्जरशब्देऽुक्तमिति । अजरासीत्यत्र चुमजरसोः प्राप्तयोः  
 परत्वाज्जरसिति भाष्ये विभक्त्यादेशा जरसपेक्षया पूर्वविप्रतिषेधेन भवन्तीति  
 तत्रोक्तमिति भावः । अङ्गांशे प्रत्ययस्योत्थिताकाङ्क्षतयाह । यद्वेति । नदोषइति ।  
 अत्र पक्षे नसंबन्धिसान्तसंयोगान्ताङ्गस्य सर्वनामस्थाने परे दोष इति सूत्रार्थाद-  
 न्त्यवर्णान्त्यसदेशवर्णयोरितराव्यवधाने एवानन्त्याविकार इति परिभाषा प्रवर्तत  
 इति न संप्रसारणे इत्यनेन ज्ञापितेऽर्थे इतरस्य ज्ञापकसाजात्यादन्त्यवर्णनिष्ठत्वह-  
 स्त्वज्ञत्वान्यतरत्वानाक्रान्तस्यैव ग्रहणाच्चेति भावः । अभिमानइति । सिद्धान्ते  
 तु न लुप्ततैत्यस्यानित्यत्वादत्र शसादिपरत्वमेवेति भावः । स्त्रीवदर्थेइति । सूत्रे  
 नपुंसक इत्यर्शआद्यजन्तमिति भावः । नह्रस्वइति । लक्ष्ये लक्षणस्येति न्यायेन  
 तु न निर्वाहः । नाग्निर्दग्धं दहतीति न्यायेन पूर्वं ह्रस्वाप्रवृत्तेरिति भावः ।  
 तस्याः प्राधान्यमिति । शक्तेः प्राधान्यमित्यर्थः । तस्य । क्रियाकारकभावस्य । प्रद्यु-  
 शब्देऽतिप्रसङ्गवारणायाह । समानानुपूर्व्येति । निमित्तमादाय पीलुशब्देऽति-  
 प्रसङ्गवारणायाह । समानार्थश्चेति । स्त्रीवत्वरूपार्थवृत्तेरिति । तादृशार्थक-  
 शब्दस्येत्यर्थः । तत्प्रयुक्तेति । नपुंसकत्वप्रयुक्तेत्यर्थः । सर्वकार्याप्रवृत्तेरिति ।  
 नेति वक्तव्ये पुंवद्वचनसामर्थ्यादिनन्तरस्येति न्यायांप्रवृत्त्या चुमह्रस्वयोरुभयोर-  
 प्रवृत्तेरिति भावः । ननु हन्तेरन्तोदात्तत्वाभावाद्ग्रहादेशस्यान्तोदात्तोच्चारणम-  
 सङ्गतमत आह । अनुदात्तोवेति । लिङ्गसिद्धेति । गावं इति विशेष्यभूतचिह्नसि-  
 द्धेत्यर्थः । एचङ् ह्रस्वादेशइति । ह्रस्वादेशविधायके एच इगित्यस्योपस्थित्यैव



इह्रस्वो भवतीति वाक्यार्थो यथा स्यात् । अन्यथानेचापूर्व एचः स्थाने इवि-  
धीयेत एचोयवायाव इत्यादिज्ञापकादस्य परिभाषात्वमेवेति चेष्टुतविधायकेष्व-  
स्योपस्थितिः स्यात् । नन्वेवमपि ह्रस्वे इत्येव सिद्धे आदेशग्रहणं व्यर्थमिति चेन्न ।  
ह्रस्वविधायके एच इगित्यस्योपस्थितिरित्यस्यार्थे ह्रस्वो नपुंसके इत्यत्रैव इगित्य-  
स्योपस्थित्या एजन्तस्य नपुंसके विद्यमानस्य प्रातिपदिकस्य ह्रस्व इम्भवतीत्येव  
तस्यार्थः स्यात्तथा च श्रीपमित्यादौ ह्रस्वो न स्याद्यथासंख्यं च स्यात् । आदेश-  
ग्रहणे तु केन चिद्विधीयमानेषु ह्रस्वेष्वेव इगित्यस्योपस्थितिरित्येतस्यार्थे तत्र तत्र  
एचइगित्यस्योपस्थितौ वाक्यभेदेनाजन्तस्य प्रातिपदिकस्य नपुंसके वर्तमानस्य  
ह्रस्वो भवति एजन्तस्य तु इग्रस्वो भवतीति नियम्यते । गोस्त्रियोरित्यत्र तु  
स्त्रीप्रत्ययान्तप्रातिपदिकस्य ह्रस्वो भवति । गोशब्दस्य त्रिग्रस्वो भवतीति च  
नियम्यते तदेतदाह । एचां पूर्वोऽग्राग इत्यारभ्य न यथासंख्यमित्यन्तेन । नन्वौपश्ले-  
षिकाधिकरणे एव निर्दिष्टपरिभाषायाः प्रवृत्तेर्वैषयिकाधिकरणे तस्या अप्राप्त्या  
न बाधो ऽत आह । आत्वेकतइति । विषयएवनेति । नामीत्यारम्भसामर्थ्यात्सा-  
मान्यत एव नुङ्विषये संनिपातपरिभाषा न प्रवर्तत इति ज्ञाप्यते इति भावः ।  
माधवाशयमाहुरिति । अत्रारुचिबीजं तु झान्नलोप इति सूत्रे श्रमःशकारोच्चा-  
रणाभावे नान्नलोप इति न्यासे यज्ञानामित्यत्र दीर्घनलोपयोः प्राप्तौ परत्वाच्चलोप  
इत्युक्तं भाष्ये तदसंगतिरिति सामान्यापेक्षत्वे नलोपपेक्षया सुषि चेति दीर्घस्य  
परत्वात्तस्मान्नामीत्यनेन दीर्घे कर्तव्ये एव नुङ्विषये संनिपातपरिभाषाया अनित्यत्वं  
नान्यत्रेत्यलम् । समुदितप्रातिपदिकापेक्षेति । पदद्वयात्मकसमुदितप्रातिपदिकापे-  
क्षेत्यर्थः । वर्णमात्राश्रयेति । ह्रस्ववर्णमात्रं विद्यते यस्मिस्तद्धर्णमात्रमेकपदाश्रयो  
यस्येत्यर्थः । यथाश्रुतं तु न युक्तं प्रत्ययग्रहणे यस्मात्प्रत्ययविधिस्तदादीत्यस्यो-  
पस्थितेः । कृतितुग्रहणाच्चेति । चेन्न नयति तत्कुलं नीत्यत्रान्तरङ्गत्वादित्यस्य  
संग्रहो बोध्यः । वदन्तीति । तत्रारुचिबीजं तु तास्यां परिभाषाया अनित्यत्वमेव  
ज्ञाप्यते । तेन शिवोर्च्य इत्यत्राद्गुणसिद्धिरिति । नन्वेवं संनिपातपरिभाषायां  
सन्निपातः पूर्वापरसंबन्धो लक्षणं निमित्तं यस्योपजीवकस्य तस्यैवात्राभ्युपगमा-  
त्पकृते ताद्विरहाच्च तुग्वारणं स्यादत आह । किंचेति । तस्याअपीति । संनि-  
पातपरिभाषाया अपीत्यर्थः । सएवार्थइति । संनिपातः संबन्धमात्रं लक्षणं

यस्योपजीवकस्येति यथाश्रुत एवार्थ इत्यर्थः । ननु संनिपातपरिभाषया तुग्वारणे  
कृन्मेजन्त इति सूत्रस्थभाष्यविरोधो ऽत आह । ग्रामणिपुत्रइति ॥ इत्यजन्तान-  
पुंसकलिङ्गाः ॥

न्यायस्य । सामर्थ्यरूपयुक्तेः । अन्यत्रापीति । दादेरित्यादावित्यर्थः ।  
वक्तुंयुक्तमिति । यथासंख्यं त्वस्वरितत्वान्नेति भावः । कथमिति । धातुशब्दमु-  
च्चार्य विहितप्रत्ययपरत्वाभावादिति भावः । अत्र । धुंगित्यत्र । घत्वादि ।  
आदिना भष्भावः । एवं चाधोगित्यादावेव तदुभयप्रवृत्तिः स्यादिति भावः ।  
तत्प्रवृत्ताविति । परिभाषाप्रवृत्तावित्यर्थः । नत्वानापत्येति । मो नो धातोरित्यत्रापि  
तथार्थे ऽजङ्गन्नित्यादौ यङ्लुगन्ते तस्य चारितार्थ्येन नत्वानापत्तेरित्यर्थः । ननु  
यङ्लुकश्च्छान्दसत्वादत्र पदस्येत्यनुवृत्तस्य सामानाधिकरण्यासंभवाद्वैयाधिकरण्येन  
पदावयवमान्तस्य धातोर्नकारो भवति धातुशब्दमुच्चार्यविहितप्रत्यये परे इत्यर्था-  
त्प्रत्यासत्तित्यागाच्च प्रकृतेः कृप्परत्वान्नत्वे तत्संगतिः । अन्यथा सूत्रमेव व्यर्थं  
स्यादिति चेन्न । सूत्रवैयर्थ्येनाप्येतदर्थस्यैव ज्ञापनादित्यलम् । भाष्यविरोधादिति ।  
स्थानेन्तरतम इति सूत्रे इकोयणचीत्युदाहृत्य यथासंख्येनापि सिद्धिरित्युक्तिस्तु  
लकारस्थापनकर्तृसिद्धान्तिनः । पूर्वपक्षिमते तु स्थानेन्तरतम इत्यनेन सिद्धिरिति भावः ।  
ननु द्युभ्यामित्यादौ दिवउदिति तपरकरणसामर्थ्यादेव न दीर्घो ऽत आह ।  
अतएवेति । वचनप्रामाण्यादिति । हल इति सूत्रारम्भसामर्थ्यादित्यर्थः । वचन-  
प्रामाण्यादिति । वचनस्याचः परस्मिन्निति स्थानिवत्त्वातिदेशिकस्य प्रामाण्या-  
त्सत्त्वादित्यर्थः । अनित्यत्वेनेति । पञ्चमीसमासानङ्गीकर्तृमतेनेदम् । तदङ्गीकारे  
तु दीर्घोत्तरमचः परस्मिन्नित्यनेन सिद्धेः परिभाषाया अनित्यत्वं नोपयुक्तमिति  
बोध्यम् । ननु यून इत्यादौ पूर्वसवर्णदीर्घे ततो ऽञ्छोपो ऽन इत्यकारलोपे पूर्वरूपा-  
भावेपि इष्टसिद्धिरिति चेन्न । विभक्तेरुदात्तानिवृत्तिस्वरोपपत्तेः । अञ्छोपस्य स्थानि-  
वत्त्वेन यणापत्तेः । सप्तम्येकवचने लोपाभावपक्षे ऽकारस्य श्रवणापत्तेश्च । णिलो-  
पस्य स्थानिवत्त्वेप्यङ्गभसंज्ञकावयवस्य बाहेरित्यर्थात्स्यादेव प्रकृते संप्रसारणमिति  
केन चिदुक्तं तन्मते ऽप्याह । अङ्गभसंज्ञेति । अत एव तन्मते प्रष्टवाङ्मुखाये-  
त्यादौ न संप्रसारणमिति बोध्यम् । विचो ऽसार्वत्रिकत्वादाह । विज्ग्रहणमिति ।  
अचः परस्मिन्नित्यत्रकाम्यचसूत्रेचभाष्येउक्तत्वेनेति । आद्ये स्थानिवद्भावप्रयोजन-



खण्डनावसरे याज्यते इत्यादौ संप्रसारणाभावाय च भाष्ये उक्तत्वेनेत्यर्थः । ननु वचिस्त्वपीत्यत्र विहितविशेषणपक्षैकवाक्यतया कौलुप्तमित्यस्यानाश्रयणेपि बाह ऊश्मूत्रे तदनाश्रयणे मानाभावेन णिजन्तात्किपि विश्ववाटशब्दस्य संप्रसारणं स्यादेवेत्यत आह । प्रतिपदोक्ततयेति । तदितरेति । काम्यजिति चकारादित्वमाश्रित्योपयट्काम्यतीत्यादौ संप्रसारणरूपतदितरेत्यर्थः । नफलभेदइति । ण्यन्ताद्याजेः किपि न फलभेद इत्यर्थः । अप्रवृत्तेऽचेति । चोहेतौ । नुमुपजीवकत्वेन । ततः प्राक् । अमः प्राक् । तस्याप्रवृत्तेर्नुमो ऽप्रवृत्तेर्हेतोर्विरोधाभावादमा नुम् न बाध्यत इत्यर्थः । ननु ह्यापःसोरिति न्यासे राजेत्यादौ सोस्संयोगान्तलोपे तस्यासिद्धत्वान्नलोपाभावमाशङ्क्य न ङिसंबुद्धयोरिति संबुद्धिग्रहणेन नलोपे कर्त्तव्ये संयोगान्तलोपस्यासिद्धत्वाभावकल्पनेनैतादृग्लक्ष्याणामनभिधानेन च संयोगान्तलोपस्यासिद्धत्वादिति मूलमसंगतमत आह । हस्थानिकस्येति । न ङिसंबुद्धयोरिति ज्ञापकेन विभक्तिस्थानिकसंयोगान्तलोपस्यैवासिद्धत्वाभावो ज्ञाप्यते । न तु सामान्यत इति भावः । ध्वनितं चेदमिति । तत्र हि भाष्ये हे अनङ्गन्निति प्रत्ययलक्षणस्योदाहरणं दत्तम् । तत्र कैयटः । पूर्वं संबुद्धिलोपमाश्रित्यैतदुक्तं यदि तु विशेषविहितत्वादम्संबुद्धाविति पूर्वं प्रवृत्तं तदा संबुद्धिलोपो न स्यादिति । एवमेव । प्रत्ययानुपत्तेरेव । ननु श्रमः परत्वात्तिलोपे ततः ङमि तत इमिति न भाष्यासंगतिरत आह । अनङ्गानिति । उपपद्यते इति । अन्यथा मुलोपात्परत्वादांमि विशेषविहितत्वान्नुमि मुलोपाप्राप्त्या भाष्यासंगतिः स्पष्टैवेति भावः । दिगिति । दिगर्थस्तु यः, सः, द्यौः, पन्था इत्यादौ प्रत्ययलक्षणेनाकाराद्यादेशोत्तरं सौरुत्पत्तिर्बोध्या तदा हलन्तत्वाभावेनानुत्पत्तिनिमित्ताभावात् । विषयसप्तम्या तु न निर्वाहः । एतदित्यादौ नपुंसके पूर्वमत्वे लुक् बाधित्वा मादेशे यं सं तमित्यस्यापत्तेरित्यलम् । उच्चारणार्थानां हलामित्संज्ञायां युक्तिमाह । किंचेति । तत्र भाष्यसंमतिमाह । अतएवेति । तित्स्वरितमितिचेति । ननु तद्वातिकं प्रत्याख्यातमत आह । दित्वमाश्रित्येति । वार्तिकसंमतिमप्याह । किंचेति । ननु उच्चारणार्थायामित्संज्ञायामदङ्मूत्रस्थं भाष्यं न प्रमाणं हे कतरदित्यत्र संबुद्धिलोपाभावार्थं ङित्वस्यावश्यकत्वेनाकारस्यापि श्रवणार्थमावश्यकत्वात्तत्रेत्संज्ञकस्यैवाभावादत आह । अतएवेति । अतएवेदितइतिच । ननु उच्चारणार्थानामित्संज्ञायां भवतितरेत्यादावु-

गितश्चेति ह्रस्वविकल्पस्य प्राचिकेत्यादौ उगितश्चेति ङीपश्चापत्तिरत आह ।  
 ल्युडादाविति । उकारस्येत्वाभावे प्रमाणमाह । अतएवेति । ननु हयवरेत्यादावु-  
 च्चारणार्थाकारस्येत्वाङ्गीकारे ऽचूपदार्थबोधोपात्तपूर्वं ह्रस्वप्रत्याहारे ऽकारग्रहणापत्तिरत  
 आह । अनुवादइति । ननु प्रातिपदिकत्वेन व्यवसितान्त्यत्वमत आह । फला-  
 भावेनचेति । इकस्तत्त्वादिति । गमेरिङिति । तत्राज्ज्ञेति सूत्रस्थभाष्यप्रामाण्या-  
 न्निरनुबन्धकपरिभाषाया अप्रवृत्तेर्गच्छतेरिदं सिद्धेश्चादोषादिति भावः । नोपशालोप-  
 इति । प्रकृतिवदनुकरणमित्यस्य वैकल्पिकत्वेन प्रकृते ऽभावाङ्गीकारादिति भावः ।  
 अतएव । इगन्तस्य प्रातिपदिकत्वादेव । अन्यथा । इगभावे । सानस्यादिति ।  
 धातुत्वेनाप्रातिपदिकत्वादिति भावः । इतिकेचिदिति । अत्रारुचिस्तु प्रकृतिवदनु-  
 करणं न भवतीत्यर्थेनाधातुत्वात्सर्वविषयसर्गपाठोपि साधुरेवेति । ननु विमला द्यौरिति  
 बहुव्रीहौ न सिद्धिरत आह । तितीति । निपात्यतइति । ननु तिति प्रत्ययग्रहणं  
 कर्तव्यमिति वार्तिकस्य द्युभ्यामित्यादौ तदभावः फलमिति तित्त्वरितमिति सूत्रे  
 भाष्ये उक्तं ताद्विरुद्धं निपातितान्तोदात्तत्वे सामर्थ्येनैव स्वरितत्वाप्रवृत्तेरिति  
 चेन्न । जातेपि स्वरितत्वे तत्स्थानापन्नस्तद्धर्मं लभते इति न्यायेनोदात्तत्वनिमि-  
 त्तकोदात्तादनुदात्तस्य स्वरित इत्यनेन विभक्तेः स्वरितस्य प्रवृत्त्योदात्तत्वस्य  
 सार्थक्यात् । तयोक्तमिति । संप्रसारणसंज्ञमयां तद्भावितग्रहणं नास्याः संप्रसारणादि-  
 त्युक्तमिति भावः । ज्ञापनार्थमिति । तत्फलं त्वदसोमेरित्यत्रेति भावः । ज्ञापिते  
 तकारस्य चारितार्थं तु दिवो णिचि ततः क्विप्युठि द्युभ्यामित्यादौ बोध्यम् ।  
 ननु विमलद्यु अहारित्यत्र चरितार्थस्य दिव उदित्यस्य द्युभ्यामित्यादौ स्वादिष्विति  
 पदत्वं बाधित्वा परस्मादूठि सकृदुदित्यत्रायेन पदत्वानापत्त्योत्वं न स्यादत आह ।  
 द्युभ्यामिति । एतेन । ज्ञापकपरतित्त्वरितमिति सूत्रस्थभाष्येण । ननु तपरत्वसाम-  
 र्थ्याद्धल इति दीर्घाभाव एव कल्प्यते न तु भाव्यमानोप्युकार इति कुतो नात  
 आह । दीर्घस्येति । बहिरङ्गत्वेति । संज्ञात्रयसापेक्षतयोकारविधानकाले उपस्थि-  
 तत्वेन चेत्यर्थः । अत उदित्यत्र तपरत्वेन कुरुत इत्यादौ त्वनुपस्थितस्यापि  
 गुणस्यागत्या बाध इति भावः । अतएव । बहिरङ्गत्वेन त्रैपादिकत्वेन च दीर्घस्या-  
 सिद्धत्वादेव । दीर्घसिद्धिरिति । तन्मते बहिरङ्गपरिभाषाया अपि बाधेन दीर्घो न  
 स्याद्वैरवं च स्यादिति भावः । परत्वस्येति । निरूपकतासंबन्धेन षट्संज्ञकचतु



शब्दयोः स्थितस्येत्यर्थः । परम्परासंबन्धेनेति । स्ववाचकवृत्तिसंबन्धेनेत्यर्थः ।  
 द्वित्वयुक्तमिति । समानपदाश्रयणत्वोपक्षयान्तर्भूतवर्णमात्रोपक्षद्वित्वस्यान्तरङ्गत्वात् ।  
 तथा च पूर्वद्वित्वे पूर्व नस्य णत्वेपि बहिरङ्गत्वस्यासिद्धतया परनस्य घृत्वाभावेन  
 नस्य श्रवणं युक्तमिति भावः । गश्रवणापात्तिरिति । चर्त्तस्य जश्त्वापवादत्वं तु न,  
 चर्त्तस्य वैयर्थ्याभावात् । चर्त्तशास्त्रैकवाक्यतापन्नपूर्वत्रासिद्धमित्यत्र पूर्वग्रहणेन जश्त्व-  
 शास्त्रस्यापि ग्रहणेन जश्त्वशास्त्रे चर्त्तशास्त्राविषयकरूपसंकोचे मानाभावात् । अत  
 एव णान्ताषडिति निर्देशः संगच्छते । अनचिचेत्यादेर्द्वित्वाविषये त्वपवादस्यासि-  
 द्धत्वाद्देवविषयत्वरूपसंकोच इति तदाशयं इति दिक् । नदोषइति । शब्दान्तरस्य  
 च प्राप्नुवन्विधिरनित्य इति द्वित्वस्य नित्यत्वात्पूर्वं कुत्वजश्त्वचर्त्तेषु कृतेषु द्वित्वा-  
 दिति भावः । त्रियकारकत्वार्थमितीति । अत्र यद्वक्तव्यं तत्पूर्वत्रासिद्धमित्यत्रोक्तम् ।  
 अनुवादरूपत्वादिति । अनुवादफलं त्वन्तरङ्गपरिभाषाप्रामासिद्धत्वस्यापि बाध  
 इति भावः । नामीत्यत्रोक्तमिति । षट्चतुर्थ्य इत्यस्य गौणोपि प्रवृत्तिरिति  
 हि तत्रोक्तमिति भावः । मनु प्रधानाप्रधानन्यायो यत्रार्थस्य ग्रहणं  
 स्त्रियामित्यादौ न तु यथाकथञ्चिदर्थोपसर्जनकशब्दग्रहणेपि । अत एवा-  
 स्थिदधौत्यादीनां गौणेपि प्रवृत्तिरुक्ता भाष्येऽत आह । यद्वेति । अन्व-  
 र्थसंज्ञेति । षड्विचाररति षडित्याचारकिबन्तप्रकृतिककर्तृक्विबन्ता संज्ञा सा च  
 षडर्थसदृशाचरणकर्तृत्वेनेतरपरिच्छेदकत्वमात्रस्वरूपेणार्थनानुगतेत्यर्थः । प्रियप-  
 च्चाद्वौपदीति । द्वौपदीवाचको यः प्रियपञ्चाशब्दस्तत्रेत्यर्थः । निषेधोदा-  
 हरणं तु प्रियपञ्चानामिति बोध्यम् । नन्वेवं तात्पर्येन्वर्थत्वाभावे न मानमत  
 आह । आंकडारसूत्रेभाष्यइति । ननु सर्वनामपर्यायशिष्टशब्दवत्पर्यायो दुश-  
 ब्दोऽस्त्वित्यत आह । सर्वनामसञ्ज्ञावदिति । मन्वन्वर्थत्वादेव सिद्धे उपसर्जनप्र-  
 तिषेधानारम्भेपि न क्षतिरत आह । सर्वनामसञ्ज्ञासूत्रस्थेनेति । नन्ववसानपरकस्यैव  
 पराणन्तस्यानभिधानमस्तु । एवं हि भोभगो इति सूत्रस्यभाष्यस्यैकदेशयुक्तित्व-  
 फलपनमपि न । एवं चौजसादिपरकयान्तस्याप्युदाहरणं युक्तमित्यभ्युपेत्याप्याह ।  
 यान्तास्त्विति । क्लिपीति । वस्तुतो लोपोव्योरिति सूत्रभाष्यस्य वकारस्य क्वाबु-  
 पसंख्यानमिति तत्सूत्रस्यवार्तिकस्य च प्रत्याख्यानारम्भाम्यां वयलोपयोग्येभ्यो-  
 ऽनभिधानमिति भावः । ननु ण्यन्तात्किापि विचि णिलोपस्य स्थानिवत्वान्न यलो-

प्राप्तिरत आह । णिलोपस्येति । अङ्गानपेक्षत्वेनेति । अङ्गसंबन्धनपेक्षत्वेनेति  
मध्यमपदलोपिसमासः । एवं चाङ्गनिमित्तप्रत्ययानपेक्षत्वेनेत्यर्थः । कैयटइति । अत्रा-  
रुचिस्तु कादेशविधानसामर्थ्यादेव निर्दिश्यमानपारिभाषाया अकञ्विषये ऽप्रवृत्ति-  
रिति सामान्यत एव ज्ञाप्यते । अन्यथेम इत्येव वदेदिति । ननु पूर्वत्रानुवृत्तस्य  
सोरप्यत्रानुवृत्तिः स्यात्तथा च सौ विभक्तावेवैतस्य प्रवृत्तिः स्यादत आह । स्त-  
विति । साविदमोदस्येति । नन्वकारस्येदम इदो लोपो हलादौ विभक्तावित्यर्थे  
इत इत्यादाविशाद्यादेशस्य साकच्चे चरितार्थस्य परत्वादेनेन बाधे सकृद्गुतिन्याये-  
नेशाद्यादेशो नुवृत्ते न स्यादत आह । आपोति । वर्ततइति । इदानीं विभक्तावि-  
त्यस्या न फलमिति भावः । नन्विदमाचष्टे इद् । ततोभ्याम्यशादेशे आभ्यामिति लोपे  
इभ्यामिति स्यादत आह । अकइति । ननु यस्मात्परो नास्ति सोऽन्य इत्यका-  
रस्यान्यत्वे ऽर्थसहितस्यान्यपदार्थत्वे चेष्टसिद्धाविदं व्यर्थमत आह । आदि-  
रिति । ननुडिदमित्यादिना विभक्तेरुदात्तत्वे शेषनिघातेनेदमो ऽनुदात्तत्वे सिद्धे  
ऽनुदात्त इति व्यर्थमत आह । अनुदात्तत्वंत्विति । अन्यार्थतापत्तेरिति । मोराजी-  
तिवदेभिरित्यादौ विकाराभावार्थतापत्तेरित्यर्थः । परत्वादुपधादीघां हल्ङ्यादिलोप-  
स्ततो नलोप इति मूलस्य ततोदीर्घानन्तरन्नलोपो हल्ङ्यादिलोपो यः प्राप्तस्सलोप-  
स्तकृद्गुतिन्यायाच्चेति भ्रमवारणाय नलोप इत्यस्यार्थमाह । नकारेति । नलोप इति  
षष्ठीसमासो न तु निषेधार्थो नञ् । तत इत्यस्य पुनः प्रसङ्गविज्ञानाद्वल्ङ्यादिलो-  
पानन्तरमित्यर्थ इति भावः । न ङिसंबुद्धयोः । अधिकर्मेत्यादौ त्विदं न प्रवर्तते प्र-  
त्यासत्त्या ङिनिमित्तकपदत्ववत्प्रातिपदिकान्तं यच्छब्दस्वरूपं तदन्तस्य नस्य ङौ  
परतो लोपो नेत्यर्थात्तद्ध्वनयन् वक्ष्यति । एतल्लब्धमेवेति । अन्यत्रासंभवः । चर्म-  
तिलादौ च ङाबुत्तरपदे इति निषेध इत्येतल्लब्धमेवेत्यर्थः । सर्वविभक्त्यन्तावयव-  
कइति । सर्वविभक्त्यन्तार्थवाचकषष्ठ्यन्तावयवक इत्यर्थः । एकदेशे ऽन्वयासंभवादा-  
ह । सामर्थ्यादिति । तुकएवेति । अन्यत्रासंभवादिति भावः । ग्रहणमिति । स्वरसा-  
हचर्यादिति भावः । ननु विधिनियमसंभवे लाघवाद्भिधेरेव ज्यायस्त्वेन साहचर्यस्य  
सर्वत्रानाश्रयणेन च दण्डिष्वित्यादौ नलोपस्यासिद्धत्वं स्यादेवेत्यत आह । वैरूप्या-  
पत्तेरिति । नलोपस्सुबिति सूत्रे पूर्वत्रासिद्धमित्यस्य संबन्धेन स्वरादिषु पूर्वत्रेत्यस्य  
संबन्धः सुबिधाविषये ऽसंबन्ध इत्येव वैरूप्यापत्तेरित्यर्थः । सूत्रार्थादिति । सञ्ज्ञायां



दत्तदण्डिनौ दण्डदत्ताविति भाष्ये उदाहृतत्वेनैतादृशसूत्रार्थादित्यर्थः । एतादृ-  
 शार्थस्य फलं तु सुद्युवटावित्यादि बोध्यम् । सञ्ज्ञाकृतमिति । अतिसूत्रे इत्यर्थे  
 इयङ्पेक्षया धेङितीति गुणस्येत्यर्थः । बहिर्भूतसञ्ज्ञानिमित्तकृतश्चेति । क्रोष्ट्री-  
 त्यादौ ङीवपेक्षया तृज्वत्त्वस्य बहिर्भूतसुप्रिमित्तकाङ्गसञ्ज्ञाकृतं चेत्यर्थः । इदम् ।  
 तुग्रहणम् । तदभावे । तुगभावे । ननु पदस्येत्यस्याप्यत्र संबन्धेन हलि परे रेफ-  
 वान्तस्य धातोरुपधा य इक्तदन्तस्य पदस्य दीर्घो भवतीत्यर्थे दधिशब्दपूर्वकरैश-  
 ब्दाद्विशब्दाच्च णिचि टिलोपे ण्यन्तादचोयति दधीर्यो दधीव्य इत्यादावेव  
 स्यान्न तु प्रतिदीप्तो गीर्यते इत्यादावत आह । पदस्येतीति । अत एव नभेति  
 निषेधो न न पदान्तसूत्रे प्रतिदीप्त इति भाष्योदाहरणं च सङ्गच्छते । हननीयतेरिति ।  
 हननप्रकृतिकम्यजन्तादनधातुप्रकृतिकाचारकिवन्ताद्वेत्यर्थः । ननु नकारे परे  
 कुत्वं विधीयमानमव्यवहितनकारासंभवाद्येन नाव्यवधानन्यायेन हननमित्यादा-  
 वपि स्यादत आह । नत्वित्तीत्यारम्य स्पष्टं भाष्ये इत्यन्तेन । असञ्ज्ञातविरोध-  
 न्यायेन परिभाषासहकारेण वाक्यार्थे वृत्ते लक्ष्यसंस्कारवेलायामव्यवधानासंभवेन  
 सामर्थ्यात्स्थानिवत्त्वस्याप्रवृत्तिरिति तदाशयः । कुव्यवायेहादेशोऽपि । हादेशेषु  
 सत्सु कवर्गव्यवाये इत्यर्थे प्रत्यासत्त्या हकारस्थानिककवर्गव्यवाये इत्यर्थः । स्तु-  
 ग्रइति । स्तुचा हन्यते यत्रेति वञ्चर्थे कविधानमिति कः । अञ्चधातेरिति ।  
 नत्वच अचोत्यस्य, नाप्यञ्चप्रत्याहारस्येत्यर्थः । व्याख्यानादिति । ऋत्विक्सूत्रे  
 ऽञ्चरेव प्रसिद्धत्वात्पुंसकस्येति पुनरज्ग्रहणाच्चेत्यर्थः । अकारलोपकरणपूर्वकेति ।  
 अकारलोपकरणे अकारलोपकरणवन्नकारलोपस्याप्यविवक्षा स्यादिति भावः । व्या-  
 ख्यानादिति । झलग्रहणापकर्षणादञ्चः साहचर्याद्वेत्यर्थः । नियतविषयाइति ।  
 वृधात्वादिवदिति भावः । ननु मघवा बहुलमित्यत्राङ्गाधिकारान्मघवतीत्यत्र पुंयो-  
 गेन स्त्रियां वृत्तौ नान्तलक्षणे ङीपि ततस्त्रादेशेन नान्तत्वरूपनिमित्तस्य विना-  
 शादकृतव्यूहा इति परिभाषया नान्तलक्षणो ङीवेव न स्यादत आह । उगितश्चे-  
 तीति । एवं पूर्वं सुपि पञ्चभिः क्रोष्ट्रीभिरिति तृज्वत्सूत्रस्य भाष्यप्रयोगादङ्गस-  
 ञ्ज्ञामात्राश्रयविधौ संनिपातपरिभाषाया अप्रवृत्तेस्त्रादेशोत्तरमुगितश्चेति ङीवेति  
 भावः । इदं प्राचामनुरोधेन । वस्तुतो ऽकृतव्यूहपरिभाषाया भाष्यानुक्तत्वादभावेन  
 नान्तलक्षणे ङीपि वर्णाश्रयः प्रत्ययो वर्णविचालस्यानिमित्तमिति संनिपातपरि-

भाषाया भाष्ये ऽनित्यत्वेषु परिगणनाच्चादेश इति तत्त्वम् । न केवलः स्वरकृतो विशेषः किं त्वन्यकृतोपीति तदेवाह । किञ्चेति । यण्प्रसङ्गइति । मघोन इत्यत्र त्रदेशस्याप्युपलक्षणमिदम् । इत्यादिनिर्देशैरिति । आदिना यूनस्तिः श्वयुवमघोनामित्यनयोग्रहणम् । इङ्गितेन अभिप्रायसूचकशरीरभवव्यापारेण रोमाञ्चेन निमिषितेन अक्षिव्यापारेण चेष्टितेन कायपरिस्पन्देन । प्रथमैकवचनमिति । एतदापि वाजमर्वस्त्विति प्रयोगादेव ज्ञाप्यत इति भावः । व्यावर्त्यइत्यर्थइति । एवं च प्रत्युदाहरणं त्वनर्वाणावित्यादिवोध्यम् । एतेनानर्वेति इव्यङ्गविकलमित्यपास्तम् । ननु प्रश्नेषस्य सर्वाकारविधानेन चारितार्थ्यान् तेनानुकरणं भविष्यतीत्यत आह । भाष्येत्विति । अष्टन आ इति सूत्रस्थे भाष्ये त्वित्यर्थः । केचित्त्विति । कैयटादय इत्यर्थः । इदंसर्वमिति । अकारप्रश्नेषनिरनुनासिकाकारोच्चारणसामर्थ्याभ्यां वारणमित्यर्थः । तत्प्राप्तस्यापीति । जात्यभेदकत्वप्राप्तस्यापीत्यर्थः । अपिना त्यदादीनामित्यादावणुदित्सूत्रप्राप्तस्य संग्रहः । अतएव । अप्रत्ययग्रहणेन जात्यभेदकत्वयोर्निषेधादेव । प्राप्नोतीति । तपरसूत्रस्य नाप्रत्यय इत्यनेन निषेधस्तपरसूत्रस्य परत्वात्तेनैव निषेधस्य बाधसंभवात् । गुणाभेदका इत्यस्य तु अनुदित्येव सिद्धे ऽणग्रहणादेकदेशानुवादादिति भावः । नन्वणुदित्सूत्रसंबन्धमप्रत्ययग्रहणं कथं सर्वनिषेधकमत आह । अप्रत्ययइतिच वाक्यभेदेनेति । सर्वेति । अणुदित्सूत्रजात्यभेदकत्वप्राप्तसर्वेत्यर्थः । तत्र निषेधे । अतएव । निषेधे णग्रहणसंबन्धादेव । तेन । अणग्रहणासंबन्धेन । तस्याः । परिभाषायाः । व्यापकत्वम् । सर्वनिषेधकत्वरूपम् । मदुक्तरीत्याव्याख्यानं चेति । प्रतीयते विधीयते इति व्याख्यानं चेत्यर्थः । सिद्धान्तमाह । वस्तुतइति । ततः । इतेमपिअस्मात् । लाघवाभावादिति । फलाभावेन तपरसूत्राप्रवृत्त्योकारादिमात्रस्य शक्त्यभावात्प्रक्रियारूतस्य नपुंसके नुममोः प्रवृत्त्या प्रमाणरूतस्य च लाघवस्याभावादित्यर्थः । अन्यथा । अन्यतरकृते तपरकरणाभावे लाघवे । कुरुतइत्यादाविति । अत उत्सार्वाधातुके इत्यत्रोदिति तपरत्वाभावे नपुंसकत्वात्सोर्लुकार्धमात्रालाघवेनोच्चारणे कर्त्तव्ये तपरत्वसामर्थ्याद् गुणाभावस्तत्रेति भावः । उपधाग्रहणमिति । नन्वनन्त्यविकारे ऽन्त्यसदेशस्येति परिभाषया यकाराकारस्य दीर्घो न भविष्यतीत्युपधाग्रहणं व्यर्थमिति चेन्न । तदनित्यत्वस्याप्यनेन ज्ञापनात् । तेन तदोः सः



तौ, धात्वादेः षः सः, णो न इत्यादौ न तत्परिभाषायाः प्रवृत्तिरिति भावः ।  
संनिपातपरिभाषाविरोधइति । पञ्चानामिति लिङ्गात्संनिपातलक्षणो विधिस्ताद्वि-  
षातस्य साक्षादेवानिमित्तं न परम्परया ऽनिमित्तमित्यर्थः । नन्वेवं कृन्मेजन्त  
इति सूत्रस्थकुम्भकारेभ्य इत्यादौ संनिपातपरिभाषायाः प्रवृत्तिपरिभाष्यस्य विरोध  
इति चेन्न । भाष्यप्रामाण्येन संनिपातलक्षणविधेः संनिपातजन्यस्य संनिपातजन्य-  
जन्यस्य वा ग्रहणेपि संनिपातजन्यजन्यजन्यग्रहणे मानाभावादिति भावः । नानुना-  
सिकइति । अणुदित्सूत्रेणेति भावः । अन्यत्रापीति । पथिमथीत्यत्रापीत्यर्थः ।  
असिद्ध्यापत्तेरिति । ननु प्रक्रियालाघवाय उशित्येव वक्तव्ये उङ्विधानसामर्थ्या-  
दन्तरङ्गपरिभाषाया अप्रवृत्तौ नित्यत्वात्पूर्वं गुणे ततो वृद्धौ रूपसिद्धिरिति चेन्न ।  
एवमपि शसि आतो धातोरित्यत्रात इति योगविभागेनाकारलोपे ऽष्टावित्याद्य-  
सिद्ध्यापत्तेः । लाघवादिति । मात्रिकाकारोच्चारणेन प्रकृतिवदनुकरणं भवतीत्य-  
तिदेशानाश्रयणेन चेति भावः । पर्यायशब्देषु लाघवगौरवचर्चा नाद्विद्यत इति  
वैकल्पिकेष्वपि भावानुष्ठानस्यौचित्यं क्लेशाधिक्याद्धर्माधिक्यायेति चार्थबोधनाय  
यत्र प्रयोगः प्रक्रियाभावश्च तद्विषयकमिति तत्त्वम् । ननु पूर्वत्रेत्यस्य वाचिका-  
दिसिद्ध्यर्थं विषयसप्तमीत्वावश्यकत्वेनेदमसंगतमत आह । संनिपातस्येति । ननु  
संनिपातपरिभाषाया ङिति ह्रस्वश्च वामीति सूत्रद्वयकरणेन ज्ञापितत्वान्नुङ्के-  
वाक्यतापन्नत्वाच्च सपादसप्ताध्यायीस्थत्वात्परिभाषादृष्ट्यैव नलोपस्यासिद्धत्वमत  
आह । आरोपितासिद्धत्वेपीति । परिभाषाया अनित्यत्वेनेति । पञ्चानामिति नि-  
र्देशान्नुङ्विषये परिभाषाया अनित्यत्वेनेत्यर्थः । तदनित्यत्वेन । शमामष्टानामिति  
निर्देशात्तदनित्यत्वेन । नन्वात्वे तदनित्यत्वस्य भाष्योक्ता ऽनित्यत्वपरिगणने  
ऽभावादात्वं तदनित्यत्वे न युक्तं किं तु नोपधाया इति दीर्घे नलोप एव युक्तः ।  
नलोपे तु सा प्रवर्तते षट्त्वस्य संनिपातजन्यत्वे नुटः संनिपातजन्यजन्यत्वोपि न  
तयोः साक्षात्संनिपातनाशकनलोपे निमित्तत्वम् । पदत्वस्य नलोपे साक्षान्निमित्त-  
त्वेपि तस्य संनिपातजन्यत्वं सन्निपातजन्यजन्यानन्तर्भावादत आह । किञ्चेति ।  
नलोपोवेति । इवार्थे वाशब्दो नलोप इवेत्यर्थः । स्थानिवद्भावेनेति । स्थानिसं-  
दृशो लौकिकेनैकदेशविकृतन्यायेन तत्स्थानापन्न इति न्यायेन वा भावस्तेनेत्यर्थः ।  
स्थानिवत्सूत्रस्य त्वशास्त्रीयकार्यत्वान्न प्राप्तिरिति भावः । नन्वकारान्तस्य षट्त्वे

हलीत्यस्यापकर्ष एव मास्तु कृते आत्वे ऽन्तरङ्गत्वाज्जातस्य षट्त्वस्य स्थानिवद्भावे-  
 नाकारान्ते आश्रयणेन लुटि सिद्धेरत आह । कार्यकालपक्षे इति । बहिरङ्गतयेति ।  
 प्रतिपदोक्तत्वापेक्षयेत्यर्थः । आत्वेकृतइति । शीघ्रोपस्थिकत्वेन प्रतिपदोक्तत्वरू-  
 पान्तरङ्गत्वेनेत्यादिः । अकारान्तस्य षट्सञ्ज्ञाश्रयणेइति । भौतपूर्विकनान्तसंख्या-  
 वाचककत्वमादायेत्यर्थः । पूर्वषट्त्वेइति । भविष्यति किं चिदनेन प्रयोजनमि-  
 भिसंधिमात्रेणेत्यर्थः । समाहितमिति । भाष्ये इति शेषः । व्याख्यानान्तरमुक्त-  
 मिति । कैयट इति शेषः । किनिकिपिचेति । चो भिन्नक्रमः सोपपदे किनि  
 किपि विशेषाभावे चेत्यर्थः । लाघवान्निरूपपदे एव किन्विधीयत इति भावः ।  
 गुणप्रतिषेधाद्यर्थइति । आदिना यजेः प्रसंसारणस्य प्राचा इत्यादौ नलोपस्य च  
 संग्रहः । सञ्ज्ञाभावाइति । तेन कर्तृकरणे इति णिजन्तादिभिः समासो न यगा-  
 दिष्वकृत्सार्वेति दीर्घसिद्धिश्च भवतीति भावः । ननु रुरुदिवेत्यत्र क्रादिनियमेन  
 न दोषो ऽत आह । आदाविति । आदिना रुरुदिव इत्यादेः संग्रहः । चस्यकु-  
 त्वापत्तिरिति । निर्देश्यमानपारिभाषया किवादिषु सावकाशं वेरष्टक्तस्येति लोपं  
 विशेषविहितत्वाद्वाधित्वेत्यर्थः । यइत्येवेति । एवं च कुग्रहणसामर्थ्यान्निर्देश्यमा-  
 नपारिभाषाया अप्रवृत्त्या किन इत्यस्यासिद्धत्वेन च न कुत्वेन वलोपबाध इति  
 भावः । व्याख्यानात् । प्रतिपदोक्तत्वरूपात् । कुत्वंनेति । तादृशभाष्यप्रयो-  
 गादव्ययपूर्वपदभिन्नस्य कुत्वं नेत्यर्थः । मते इति । मतान्तरे तु परौ ब्रजेः क्वि-  
 प्दीर्घौ षस्तु पदान्त इति पाठ्यमिति बोध्यम् । व्याख्यानादिति । श्रुतानुमित-  
 योरिति पारिभाषणादसान्निध्याद्वेत्यर्थः । पेणैवेति । श्रुतत्वात्सान्निध्याद्वेत्यर्थः ।  
 झलःपरयोरिति । झलः परयोर्झलि पदान्ते च संयोगाद्योः स्कोरित्यर्थः । अत्रार्थे  
 सूत्रोदाहरणं तु क्रमिस्त्रिव्योः क्विबन्तयोः स्तच्छब्दोपपदयोः समासे ततो णिचि  
 टिलोपे क्विपि णिलोः सुपि तत्कृतश्च इत्यत्र पदान्ते संयोगस्य सत्त्वात्तत्कृतत्त्वा-  
 द्वादाचारिक्विबन्तात् किञ्चि तत्कृतिः तत्स्त्वितिरित्यत्र झलपरसंयोगस्य सत्त्वात्स्को-  
 रिति लोपे तत्स्त्वितस्तत्स्त्वितिरिति चेति । यदितु यणः प्रतिषेध इति पक्षैकवाक्यतया  
 ऽत्र पक्षे एतादृशानामनभिधानमेव ने त्युच्यते तर्हि तदुपपदाभ्यां क्षमिस्त्रिव्यं  
 किवादिषु पूर्वोक्तप्रकरणसिद्धन्तस्त्वं तत्क् इति ततःकिरिति चेति बोध्यम् ।  
 पदान्ते संयोगान्तलोपस्त्वेतदारम्भान्नेति भावः । नार्थइति । तथा सति भृडित्यादौ



भ्रष्टेत्यादौ च लोपो न स्यात् तक्षिरक्षिभ्यां ण्यन्ताभ्यां क्विपि तग् रगित्यादिसि-  
 ध्यर्थं तस्य दोष इति स्थानिवत्त्वारम्भे पूर्वोक्तोदाहणयोः स्थानिवत्त्वादेतदप्राप्त्या  
 संयोगान्तलोप एव पदान्ते झलि परतत्त्वजन्यवहितस्य हल्समुदायस्य शास्त्रबो-  
 धितस्यासाधुत्वबोधनात्सुट् तिथोरित्यत्रेकारोच्चारणेनेत्यप्रयोग एवेति बोध्यम् । ननु  
 भूयास्तामित्यादौ प्रत्ययस्य सङ्कोभावादेकस्य सस्य लोपानापत्तिरिति चेदिष्टाप-  
 त्तिरित्याह । भूयास्तामित्यादाविति । व्यञ्जनपरस्येतिन्यायेनेति । व्यञ्जनं परं  
 यस्य तस्य व्यञ्जनात्परस्य नाव्यञ्जनस्य सजातीयस्यैकस्यानेकस्य बोच्चारणे विशे-  
 षाभाव इति न्यायेनेत्यर्थः । ननु झलादौ प्रत्यये इत्यस्य सङ्कीर्ति वार्तिकस्य  
 च प्रत्याख्याने घनाघनः क्षोभण इत्यादौ लोपापत्तिरत आह । प्रत्याख्यानमिति ।  
 विधानसामर्थ्यादिति । किन्विधानसामर्थ्यादित्यर्थः । नस्याप्यापत्तेरिति । तस्य  
 निर्दिश्यमानावयवत्वादित्यर्थः । ननु तस्मान्नुडचीत्यत्र तस्य नुगचीत्येवास्तु तस्य  
 लुप्तनकारस्य नञो नुगजादौ उत्तरपदे इत्यर्थः । न च नलोपापत्तिर्नुको बहिरङ्ग-  
 तयासिद्धत्वाद्विधानसामर्थ्याच्चेत्यर्थः । एवं चात्र तोरिति न्यासे अनेष इत्यादौ  
 न दोष इति चेन्न । अनेष इत्यादौ ङमुडापत्तेः । न च संनिपातपरिभाषया  
 ङमुडभावः । यदागमपरिभाषया शास्त्रीयस्याप्यतिदेशादजाद्युत्तरपदानन्तर्यरूपसं-  
 निपातस्य सत्त्वात् । अत एव साम आकमिति संसुट्कनिर्देशः सङ्गच्छते । न  
 ओ ऽनस्तमाचष्टे इति णिजन्तात्क्विपि णिटिलोपे अन् मित्रं यस्य अन्मित्र  
 इत्यादौ नञो जरमरेति स्वरपत्तेश्चेति दिक् । भाष्येध्वनितमिति । तत्र हि तदो-  
 रिति सूत्रे तवर्गनिर्देशे एतत्प्रयोजनमिह माभूदनेपकः करोतीत्युक्तम् । नन्वका-  
 रस्य विवक्षितत्वे ऽतो गुण इत्येकस्यैव शास्त्रस्य प्रवृत्तिः । आविवक्षितत्वे इत्स-  
 ङ्गालोपविधायकशास्त्रद्वयस्येत्युच्चारणार्थत्वे एव गौरवमत आह । इत्सङ्गालोपयो-  
 रिति । न प्रयोगस्य साधकत्वेगौरवमिति । अनन्तप्रयोगेषु परस्परप्रवृत्तिकल्पनापेक्ष-  
 या सूत्रे शास्त्रद्वयप्रवृत्तौ न गौरवमित्यर्थः । किं तु ततो लाघवमेवेति भावः । ननु  
 णिजन्तात् क्विपि युष्म् अस्म् इति प्रातिपदिकयोस्त्वादेशे ऽकारोच्चारणस्य कचि-  
 द्विभक्त्युदात्तार्थं कचिच्छ्रवणार्थत्वं चेति कथमुच्चारणार्थत्वमत आह । णिजन्तात्क्वि-  
 पीति । व्याख्यानात् । भाष्यप्रामाण्यरूपात्तदाह । भाष्यप्रामाण्याच्चेति । चो हेतौ ।  
 युष्मदस्मदोरेव विशेषणमिति । श्रुतानुमितयोरिति परिभाषयेति भावः । अन्तरङ्ग-

त्वादिति । अकच्यपि सुवन्तस्य प्रकृताविषये उद्देश्यत्वेन स्वार्थे परिपूर्णमिति न्या-  
येन युवाद्यादेशात्पूर्वं कृत्सादिविवक्षायाः अभावेन चादेशानामन्तरङ्गत्वादित्यर्थः ।  
ननुक्तरीत्या ऽकचो बहिरङ्गत्वेनात्राप्यादेशोत्तरमेव प्रवृत्त्या न दोष इत्याशयेनाह ।  
हलन्ताएवादेशादिति पक्षेत्विति । भाष्योक्तेरिति । आदिरन्त्येनेत्यत्रेत्यर्थः । अतएव ।  
यदागमपारिभाषया संनिपाताविधाताभावादेव । अतएव । मकारान्तरप्रश्लेषाभावादेव  
अतएव । संनिपातपारिभाषया पुंसि श्यप्राप्तेरेव । तस्या अङ्गसंबन्धिकार्यविषय-  
त्वादिति । तस्याः पारिभाषायाः पुनः प्रसङ्गसंबन्धिकार्यविषयत्वादित्यर्थः । अतएव  
ज्यादादीयस इति सूत्रस्थज्ञापकपरिभाष्यप्रामाण्येन न विरोधस्तदाह । सूत्रभाष्य-  
स्वरसोपीति । ज्ञापकसाजात्यात्तादृशविषय एव तत्र तत्र भाष्ये संचाराच्चेत्यर्थः ।  
त्वमावेकवचने । प्रत्ययोत्तरपदयोस्त्वमावेकवचने इत्येकेन सूत्रेणैव सिद्धे योगविभागो  
व्यर्थ इति न वाच्यम् । एकसूत्रत्वे उत्तरपदसाहचर्येण प्रत्ययस्यापि वृत्ति-  
घटकस्यैव ग्रहणापत्त्या विभक्तावादेशानापत्तेः । व्याख्यानादिति । भाष्ये  
ऽमादेशनिषेधकमिदं कुतो नेति शङ्काकरणरूपादित्यर्थः । अत्रयद्वक्तव्यंतदुक्त-  
मिति । अम्यमित्येवेत्यारम्य संगच्छते इत्यन्तेनेति भावः । सामः स्थानित्वोक्तयेति ।  
आमि साम्त्वारोपेणेत्यर्थः । साम्त्वमेवेति । सकारोच्चारणसामर्थ्यादित्यर्थः । अत-  
एव । गौणमुख्यासाधारण्येनामि साम्त्वारोपेणसामः स्थानित्वेनोक्तत्वादेव । ननु  
सुटः प्राधान्ये एव प्रवृत्त्या गौणे आरोपे न मानमत आह । प्रत्ययोत्तरपदयो-  
रितीति । आम्त्वाभावाच्चेति । सकारोच्चारणसामर्थ्येन स्थानिवद्भावेनापि आम्त्वा-  
भावादित्यर्थः । तत्रैवायमिति । तत्र वाम साम्त्वारोपेणाकमित्यर्थः । सामइति ।  
सामिति शब्दरूपस्येत्यर्थः । सर्वथादुरुपपादत्वादिति । भाविसाम्त्वस्य शास्त्रीय-  
कार्यत्वाभावेन स्थानिवत्वरूपातिदेशालभ्यत्वात्सर्वप्रकारेण दुरुपपादत्वादित्यर्थः ।  
ननु सामर्थ्येन शास्त्रीयस्याप्यतिदेशेन भाविसाम्त्वस्य संभवो ऽत आह । भाष्यवि-  
रुद्धकल्पनेति । प्रत्ययोत्तरपदयोरिति सूत्रस्थभाष्यविरुद्धकल्पनेत्यर्थः । ननु होढ  
इत्यत्र वाक्यभेदायान्ते पदानुवृत्तेरेवयवषष्ठ्येवेत्यत आह । आदाविति । आदिना  
मो नो धातोरित्यादेः संग्रहः । अन्यथेति । स्थानषष्ठ्यङ्गीकारेत्यर्थः । नस्यादिति ।  
मत्वन्तपदस्य स्थाने मवर्णावर्णान्तान्मवर्णावर्णोपधाच्च परस्य निर्दिश्यमानस्य वो  
भवतीत्यर्थे वृक्षवन्तावित्यादौ न स्यात् । वृक्षवानित्यादावेव स्यादिति भावः ।



अतएव । पदस्येत्यस्य कचिद्वैयधिकरण्यस्वीकारादेव । भाष्येऽति । एतेनान्तग्रहण-  
सामर्थ्यान्मुख्यप्रातिपदिकान्ते एव नलोपप्रवृत्तिर्न तु व्यपदेशिवद्भावलब्धान्ते ।  
अत एव नरः संख्याया इति निर्देशसंगतिरित्यपास्तम् । ननु सर्वग्रहणं किमर्थमि-  
त्याङ्काक्षायामाह । सर्वग्रहणंत्विति । नन्वपदादाविति पर्युदासेन पदादिभिन्नस्य  
पदघटकस्यैव ग्रहणं स्यान्न तु वाक्यस्यापीत्यत आह । अपदादिशब्देनेति ।  
छन्दोहीनेति । जगत्यादिछन्दोहीनेत्यर्थः । ननु संधौ सत्यक्तपरिमाणे एकदेशविहृ-  
तन्यायाभावाच्च तेन न्यायेनास्मच्छब्दत्वमत आह । आदेशेसतीति । अन्ये इति ।  
भाष्यतत्त्वविद इत्यर्थः । परेऽति । केचिदित्यर्थः । अत्रासुचिबीजं तु व्यपवर्गाभावा-  
न्मोभयत आश्रयणप्रवृत्तिरिति । इत्यर्थकमिति । इति प्रयोजनकमित्यर्थः । इत्येन-  
न्मात्रस्यनवाक्यत्वमिति । एवं च देवदत्तः पचतीत्यस्य कर्मधारयत्वे वाक्यत्वे न  
स्यादेकग्रहणवैयर्थ्यं च स्यादिति भावः । तत्प्रवृत्तेरिति । युष्मदस्मदोः पटीति  
सूत्रे स्थग्रहणादत्र पदाधिकारानेकार्थीभावकल्पनेति भावः । स्वार्थेऽति । चार्थ-  
समुच्चयाश्रयहारिहरान्वयिस्वामित्वान्वयित्वादीत्यर्थः । नन्वनालोचन इति पर्यु-  
दासेन बहिरिन्द्रियजन्यज्ञानार्थकधातुयोगे एवेदं सूत्रं प्रवर्तत इति चेत्तस्येत्ययुक्त-  
मित्यत आह । अनालोचनार्थैरित्येवेति । अत एव । युक्तग्रहणाभावेऽपि साक्षात्सं-  
बन्ध एव प्रवर्तमानादेव । ननु प्रातिपदिकार्थेति सूत्रेण प्रथमायां कर्त्तव्यायां  
प्रातिपदिकोक्तत्वस्य व्यावर्त्तकत्वेऽपि संबोधनेचेत्येतत्प्रवृत्तौ व्यावर्त्तकत्वं स्यादेवेत्यत  
आह । तिङिति । ननु भो इत्यस्य विभाषाभावादिति सिद्धभो इत्यनेनार्थनः  
प्रतिरूपकत्वान्निपाताङ्गीकारस्य भाष्ये कृतत्वान्न संबोधनद्योतकत्वं किं तु  
वाचकत्वमत आह । देवदत्तस्यैवेति । नन्वनन्तरस्येति न्यायेनाष्टमिकसूत्रेण विहि-  
तकार्ये एवाविद्यमानवत्त्वप्रवृत्त्या षष्ठ्याद्युदात्तो भविष्यत्येव पूर्वग्रहणाभावेपीति  
शङ्कते । पूर्वकिमिति । आमन्त्रितस्वरइति । आमन्त्रितनिवात इत्यर्थः ।  
नामन्त्रिते समानाधिकरणे सामान्यवचनम् । समानाधिकरणेकिम् । देवदत्त भोः ।  
नन्वत्रभो इत्यस्य विशेषणत्वाद्देवदत्तेत्यस्य विशेष्यत्वात्सामानाधिकरण्यमस्त्ये-  
वेति चेन्न । समानाधिकरणग्रहणसामर्थ्यादसमानार्थकत्वरूपसामानाधिकरण्यस्य  
विवक्षितत्वात् । अत्र तु भो इत्यस्य लिङ्गवाचकत्वाभावाद्देवदत्तेत्यस्य पुंस्त्ववाच-  
कत्वादन्यन्तसामानाधिकरण्याभावान्निषेधाप्राप्त्या देवदत्तेत्यस्याविद्यमानत्वं भव-

त्येव । देवकरोषीति । करोषीत्यस्य ण्वुलर्थोपदर्शकत्वेन लिङ्गादिविशिष्टविशेषणार्थकत्वादिति वदन्ति । अनन्त्यविकारेति परिभाषयेति भावः । अञ्चतेरिति । न त्वच्प्रत्याहारस्य नाच गतावित्यस्य नाचप्रत्ययस्येत्यर्थः । व्याख्यानादिति । द्युप्रागपागुदक्प्रतीचो यदिति निर्देशादित्यर्थः । नेदं वर्गग्रहणं व्याख्यानादिति । चजोरिति निर्देशादिति भावः । अनभिधानमिति । हल इति सूत्रस्थभाष्यप्रामाण्यादित्यर्थः । तदेतत्कैयटेन स्पष्टीकृतं तदाह । एवं चेत्यारम्भाकारे स्पष्टमित्यन्तेन । सएव । क्रिवादिरेव । अन्यथा । यथाश्रुतार्थाङ्गीकारे । नन्वपूर्वपरिभाषास्वीकारे गौरवमत आह । किंचेति । ननु भन्वेनानवकाशत्वादेव पदत्वस्य बाधोऽस्त्वित्यत आह । राज्ञ इत्यादाविति । बाधायोगादिति । नलोपैकवाक्यतापन्नभसंज्ञासूत्रदृष्ट्या ऽसिद्धत्वेनेति भावः । ननु कार्यकालपक्षेपे परिभाषाशास्त्रवत्संज्ञाशास्त्रस्यापि स्वदेशत्यागायोगस्य युक्तिसिद्धत्वम् । अदसोमादिति सूत्रस्थमायादिभ्यः परैव प्रगृह्यसंज्ञेति भाष्यस्य त्वयमर्थः । परैव प्रगृह्यसंज्ञा उत्कृष्टैव प्रगृह्यसंज्ञेति । अन्यथा प्रगृह्यसंज्ञाया अन्तरङ्गत्वादप्रगृह्यादस इत्येव सिद्धे संज्ञाविधानसामर्थ्येनापवादत्वात्तत्प्रयुक्तकार्यस्यापवादत्वाच्चायादीनां बाहिरङ्गत्वात्सावकाशत्वाच्च विप्रतिषेधाप्राप्त्या तदसंगतिः स्पष्टैव । एवं च कार्यकालपक्षेपि यजादिस्वादिपरो योनित्यर्थस्य लाभेन परिभाषानारम्भेण च लाभवमत आह । यजादिप्रत्ययस्येति । वेत्यनेन कार्यकालपक्षेपे संज्ञाशास्त्रस्य वाक्यैकवाक्यतया विधिनान्वयाद्यचीत्यादेरावृत्त्यैव तद्विधावन्वयेन गौरवादमुमुयङित्यादि सिध्यर्थं परिभाषाया आवश्यकत्वाच्चेत्यपि बोध्यम् । अतएव । परिभाषानारम्भे गौरवादारम्भस्यावश्यकत्वाच्चैव । सर्वफलानामिति । अदमुयङित्यादिव्यतिरिक्तसर्वफलानामित्यर्थः । तस्मात् । अदमुयङित्यादेरसिद्धत्वेनचारम्भगौरवाच्च । यानीति । अन्यथासिद्धानि प्यङ् इत्यत्रोक्तानि । अन्यथासिद्धानि । अदमुयङित्यादीनि चेत्यर्थः । अतएव । अन्त्यसंदेशस्यान्येन व्यवधानादेव । तत्र मानमाह । सूत्रसार्थक्यमिति । ननु परिभाषास्वीकारेण न संप्रसारणे इति सूत्रस्थभाष्यविरोधोत आह । नैतस्याइति । अत्वविषयेइति । अकारस्याकारस्य च विषय इत्यर्थः । अतएव । अदमुयङित्यस्य न्याययुक्तत्वादेव । तत्रासम्भतिरिति । अदद्यङ्शब्दे ऽसंभतिरित्यर्थः । इत्युक्त्या चतत्रशब्देऽप्रयुक्तत्वमिति । चो भिन्नक्रमः । इत्युक्त्या तत्र शब्दे ऽदद्यङ्



अमुमुयङ्शब्देऽप्रयुक्तत्वं च सूचितमित्यर्थः । परिभाषाज्ञानकृतगौरवापत्तेरिति ।  
 साकचः सामः आदेशार्थं सामग्रहणं तु न समो द्योतकत्वेन कुत्साविशिष्टवाच-  
 क्त्वाभावेनाकच एवाप्राप्तेरिति भावः । अस्यालोपइति । अस्य लोपोऽलोपो ना-  
 लोपो यस्मिन्निति न विग्रहो नुडापत्तेरिति भावः । अलुप्ताकारेतीति । तेन नलो-  
 पेप्येदोष इति भावः । तन्निषेधादिति । नपदान्तेति पूर्वत्रासिद्धेनेति वा तन्निषे-  
 धादित्यर्थः । यद्यपि वेतस्वानित्यत्र न पदान्तेति निषेधवारणाय पदेऽन्त इति  
 समासाश्रयणपरभाष्यप्रामाण्येन पूर्वत्रेत्यत्र पूर्वत्रासिद्धशब्देन पदचरमावयवविधा-  
 यकातिरिक्तस्यैव ग्रहणं प्रतीयते तथापि शम्शब्दाद्धञन्ताणिच क्तिप्यनुना-  
 सिकस्येति दीर्घे शानित्यत्र मो नो धातोरिति नादेशसिद्धये वार्तिके लोपनिमित्त-  
 तद्धितपरकपदचरमावयवविधायकातिरिक्तस्यैव पूर्वत्रासिद्धस्य ग्रहणेनात्र वार्तिकस्या-  
 प्रवृत्तिरिति भावः । स्पष्टमिति । एतेनाञ्चु गतौ अचि पूजायामित्येव सिद्धे ना  
 ञ्चेः पूजायामञ्चेः पूजायामिति सूत्रद्वयं व्यर्थमित्यपास्तम् । ननु प्राच इत्यादौ  
 पूजासत्त्वान्न लोपो न स्यादित्यत आह । प्राचइत्यादीति । रूढस्येति । एवं  
 च पूजायां गम्यमानत्वाभावाच्चलोपसिद्धिरिति भावः । एतेनेति । प्राच इत्यादौ  
 नलोपासंपादनेनेति भावः । ओपधत्वेति । तत्फलं तु कुञ्चादित्यादौ अश्रवणं  
 नलोपाभावस्तु किन्सन्निधौगेनैव स्यादिति भावः । भाष्येइति । तत्र हि कुञ्चे-  
 त्यत्र चोः कुरिति कुत्वमाशङ्क्य ऋत्विगादिसूत्रे कृवामिति निपातनाच्चेति  
 समाहितम् । तेन ओपधत्वं स्पष्टमिति भावः । ननु ओपधत्वस्वीकारे कुत्वस्य  
 नकारजावित्यभियुक्तवचनस्य चाभावकल्पने गौरवान्न लोपाभावनिपातने तु तन्मा-  
 त्रस्याभावकल्पने लाघवमत आह । सङ्गीतिवचनादिति । पयःस्थितिरित्यादौ  
 झलो झलीत्यादेर्निवृत्त्यर्थं तत्र वार्तिकादत्रानुवर्तमानादित्यर्थः । एवं च तवैव सा-  
 साच्छास्त्रबाधकल्पने गौरवं कुञ्चादित्यादिलक्ष्यासिद्धेश्चेति भावः । अल्लोपक-  
 रणपूर्वकमिति । अल्लोपकरणे ह्यल्लोपवन्नलोपस्याप्यविवक्षा स्यादिति भावः ।  
 नस्थानिवदिति । दीर्घविधौ न स्थानिवदित्यर्थः । क्लिप्तत्वादिति । न पदान्तेति  
 सूत्रस्यदीर्घग्रहणप्रत्याख्यानवादिनये इदम् । सिद्धान्तिनये तु दीर्घविधित्वादित्यापि  
 बोध्यम् । ननु हेर्जुसित्यत्र असहितस्य एर्जुसित्यर्थेऽन्तादेशोत्तरं न जुस्पाप्तिरत  
 आह । किंचेति । एकादेशे । सनकारस्य शबकारेणैकादेशे । एकादेशइति ।

पूर्वोक्तैकादेशो इत्यर्थः । पूर्वसमुदायेप्रवृत्तसंज्ञायाइति । अस्य भविष्यति किं चिदनेन प्रयोजनमित्यभिसंधिमात्रेणेत्यादिः । स्थानिवद्भावेनेति । एकदेशविकृतन्यायेन स्थानिसदृशभावेनेत्यर्थः । ननु यथोद्देशपक्षेऽपि कार्यैकवाक्यताया एव संज्ञायाः परिभाषाणां भाष्यादितो लाभात्पूर्वं फलाभावेनैतस्मिन्नित्यत्राम्यस्तसंज्ञाया एवाभावेन पञ्चमीसमासानाश्रयणेपि न दोषो ऽत आह । अतएवेति । पञ्चमीसमासाश्रयणी-  
देवेत्यर्थः । उदकस्पर्शइति । अनुदके इति निषेधसामर्थ्यादत्र क्विपि नेति भावः । तन्निषेधादिति । कौलुप्तमिति पूर्वत्रासिद्धे इति वा तन्निषेधादित्यर्थः । अधिकारइति । एवं चादेशप्रत्यययोरित्येव षत्वं नुमादिव्यवधाने इति भावः । अव्यवधानेपीति । रामेष्वित्यादावित्यर्थः । योग्यतायां त्रिपादीस्थस्याप्रवृत्तेरिति । वाचिकादिव्यवधाने सिद्धयर्थं पूर्वत्रेत्यस्य विषयसप्तमीत्वादिति भावः । वसोः-  
संप्रसारणम् ॥ वसुरत्र प्रत्यय एव न तु वसु स्तम्भे इति धातुविदेः शतुर्वसुरित्यादा-  
वष्टाध्याय्यां व्यवहृतत्वेन प्रत्ययस्य प्रतिपदोक्तत्वात्तदेतदाह । प्रत्ययग्रहणेइति ।  
नंतुलिङादेशकसोरिति । उकारोच्चारणसामर्थ्येन तु न निर्वाहः । वसतेरष्टाध्याय्यां  
वसतिक्षुधोरित्यादौ व्यवहृतत्वेन ग्रहणापत्तेरिति भावः । शीघ्रोपस्थितिकत्वात् पूर्वं  
संप्रसारणे इति । वस्वेकेतीटस्तु न शीघ्रोपस्थितिकत्वं तस्य नियमार्थत्वेनान्यसंधान-  
स्यावश्यकत्वेन विलम्बोपस्थितिकत्वात् । वलादित्वाभावादिति । वस्वेकेत्यत्रापि  
वलादेरित्यनुवर्तत इत्यर्थः । इदम् । वृत्त्युक्तं माधवोक्तं च । असावित्यत्रादिलोपे-  
कृतेइति । औकारमात्रादेशो कर्त्तव्ये डित्वकरणसामर्थ्येन सर्वतो बलवत्त्वात्पूर्वमेव  
टिलोपे कृते इत्यर्थः । सत्त्वंबाधित्वेति । अनन्त्ययोरित्यस्य भाष्ये प्रत्याख्यातत्वाट्टि-  
लोपोत्तरं सत्त्वप्राप्तिरित्यर्थः । तत्सत्त्वे त्वसिद्धिः सुतराम् । न मु ने । मुग्रहणफलं  
तु न विषयपरं व्याप्तिन्यायाद्यार्त्तिकं चित्पूर्वमासिद्धं नेत्यर्थे पय उ च्छन्नममुने त्यादौ  
छे चेति तुकि उकारस्य न सिद्धत्वं मग्रहणस्याप्येतदेव फलं बोध्यम् । समाहार-  
द्वन्द्वइति । मकारसाहचर्यादुकारोऽपि मकारविधायक एव गृह्यत इति भावः ॥  
इति हलन्ताः पुंलिङ्गाः ॥

नप्रत्ययोव्याख्यानादिति । अङ्गिः संस्कृतमिति निर्देशादित्यर्थः ॥ इति हलन्ताः  
स्त्रीलिङ्गाः ॥

तत्प्रयुक्तेइति । पदत्वयुक्ते इत्यर्थः । पदत्वेत्यस्य फलं तु बहुपरिव्राजकेत्यादा-



अमुप इति निषेधस्य प्रत्ययलक्षणेन सिद्धिः । अमुप इत्यस्य तु न वैयर्थ्यं बहु-  
परिवाजकैः क्रीतेत्यर्थे ठको लुकि टापि बहुपरिवाजकेत्यादौ चारिताध्यात् ।  
उत्तरस्येति निषेधस्य तु न तत्र प्राप्तिः मुचर्मेत्यादौ न लोपादिसिद्धयर्थं प्रत्यास-  
त्योत्तरप्रकृतिके लुका लुप्ते सुपि प्रत्ययलक्षणं नेति तदर्थादिति भावः । इत्यर्थ-  
इति । फलितार्थ इत्यर्थः । पर्युदासस्योचित्यात् । अनभिधानमिति । अपदादिविधा  
इत्येतत्सामर्थ्यादित्यर्थः । अन्यथा तदर्थं सात्त्वदाद्योरित्यत्र पदादादिरिति पञ्चमी-  
समासस्यावश्यकत्वेन निरुपपदाद्विचि दध्नः सेचाविति षष्ठीसमासेऽपि षत्वनिषेधस्य  
सिद्धत्वात्तद्वैयर्थ्यं स्पष्टमेवेति भावः । कैयट इति । अत्रारुचिवीजं तु सुस्रोता  
दधिसेचक इत्यादीनां गतिकारकघटितानां बहुलक्षणां संग्रहाय वार्तिकप्रत्या-  
ख्यानाय दधिसेचावित्यादौ निरुपपदे षष्ठीसमासेऽपि निषेधाय पञ्चमीसमासस्यावश्य-  
कत्वादनभिधाने न मानमिति । अपदादिविधाविति बहुसेचावित्याद्यर्थे सात्त्वदा-  
द्योरित्यत्र षष्ठीसमासस्यावश्यकत्वात्तत्पक्षे उपायान्तरपरं बोध्यमिति भावः । विचो  
ऽसार्वात्रिकत्वादाह । सेचयतेः क्विचित् । ननु कर्णे वर्णलक्षणादित्यादेर्वर्णलक्षण-  
वाचकात्परस्योत्तरपदसंज्ञकस्यादिरुदात्त इत्यर्थादुत्तरपदादिरिति शब्दोच्चारणेऽपि  
पदादित्येतन्मात्ररूपप्रतिपदोक्तस्याभावाच्छुद्धः कर्ण इत्यादौ वाक्ये स्यान्न तु  
शुद्धकर्ण इति समासे प्रत्ययलक्षणप्रतिषेधादत आह । उत्तरपदादिरिति । कार्यत्वे  
एवेति । अपदादिविधाविति पर्युदासादिति भावः । मध्यमपदेति । मध्यमपदं च  
प्रत्याख्यानैकवाक्यतयोत्तरपदाव्यवाहितमेव । तेन पञ्चगवध्न इत्यादौ टचा व्यवहि-  
तगोशब्दादेः प्रत्ययलक्षणप्रतिषेधात्पदत्वाभावेनावङ्गादिर्नेति भावः । भाष्यप्रामाण्या-  
च्चेति । नलोपवारणायैतज्ज्ञापकपरभाष्यप्रामाण्याच्चेत्यर्थः । भाष्येण । “रुरत्रवावको-  
भविष्यतीति” भाष्येण । पूर्वमेवबोध्यइति । एवं च तव राज्ञेत्यत्रत्येन ग्रन्थेन  
विरोध इति भावः । वस्तुतस्त प्रत्ययलोपविधायकशब्दैः प्रत्ययानुत्पत्तेरेवान्वा-  
ख्यानेनात्रत्यग्रन्थ एव युक्त इति बोध्यम् । अनर्थकस्यापिग्रणादिति । इन्हन्  
इत्यत्रेत्यर्थः । दीर्घइति । सर्वनामस्थानेचेति सूत्रेण तु न सिद्धिः । स्वविणावित्यादौ  
दीर्घवारणायानर्थकस्यापि इतस्तत्र पर्युदासादिति भावः । अत्रेति । बहुवृत्तहाणी-  
त्यत्र णत्वविषये इत्यर्थः । तदुक्तमिति । अत्पूर्वस्येत्यत्रेत्यर्थः । अनेनेति । इदमुपल-  
णमुपपयट्काम्यतीति काम्यच्सूत्रस्यभाष्यप्रयोगस्यापि । अनव्ययपूर्वपदेइति ।

अव्ययपूर्वपदाभिन्ने सृजि याज चेत्यर्थः । अतएव । अव्ययपूर्वपदाभिन्नत्वात्पत्वरय  
 कुत्वापवादत्वाद्वा । एवमुपयट्कास्यतीत्यत्रोपेत्यस्य पृथग्भावात् । यजेरव्ययपूर्व-  
 पदभिन्नत्वे बोध्ये । निपातनादेवेतीति । पक्षद्वये ऽपीत्यर्थः । इदमेव न्याय्यमिति ।  
 अपवादत्वपक्षे ऽमृगित्यत्र कुत्वानापत्ते रुधिरं ऽसुक्छब्दस्य रूढत्वेन नगर्थसृज्य-  
 योरप्रतीतिश्चेत्यर्थः । अनुवृत्तिसामर्थ्यादिति । अस्य वाक्यभेदेनेत्यनेनान्वयः ।  
 चेति । समुच्चये च शब्द इति भावस्तत्फलितमाह । अजन्तस्येति । स्त्रीवस्येति  
 शेषः । तत्र सर्वनामस्थाने इत्यस्य सुटीति व्याख्यातृमते ऽप्याह । सोर्लुकेति ।  
 तत्र तथा व्याख्याने पूर्वत्रोगिदचामेत्यत्रोत्तरत्र न पुंसकस्य झलित्यत्रापि तथैवौचि-  
 त्यादिति भावः । स्वमते तु सर्वनामस्थानत्वाभावादित्यपि बोध्यम् । व्यपवर्गाला-  
 भेनेति । एतस्योभयत आश्रयणे ऽन्तादिवद्भावभावे हेतुत्वं बोध्यम् । चेति ।  
 चेन स्थानिभूतादचः पूर्वस्य परस्य वा कार्याभावेनाचः परस्मिन्नित्यस्याप्रवृत्त्येत्यापि  
 बोध्यम् । वाचकाभावेनेति । अत्रार्थाधिकारादेवार्थद्वयलाभे सिद्धे एतयोरिति  
 बाधकबाधनार्थं तेन वैल्वं त्रिल्वमयमिति सिद्धम् । मयद्वैतयोरिति सूत्रस्थभाष्यं  
 तत्सूत्रस्थमेनयोरिति च प्रमाणमपि बोध्यम् । पुनः प्रसंगविज्ञानपक्षे ऽप्याह ।  
 किंचेति । ननु मिदचो ऽन्त्यादित्यस्यान्त्यादचः परो मिद्वतीति एवार्थो न तु  
 प्रयोगपर्यन्तमत आह । किंचेति । इदं सर्वं बह्वर्जि नुस्प्रतिषेध इति वार्तिकमते ।  
 तत्प्रत्याख्यानकर्तृभाष्यकारमते तु नित्यत्वाद्गुणिल्लक्षणे पूर्वं नुमि नपुंसकस्येत्यस्य  
 प्राप्तिरेव नेति बोध्यम् ॥ इति हलन्ता नपुंसकलिङ्गाः ॥

भाष्यप्रामाण्यादिति । तत्र हि चिरशब्दस्य ट्युःशुल्संनियोगेन मान्तत्वं  
 निपात्यत इत्युक्तम् । चिरमित्यस्याव्ययत्वे तत्राव्ययत्वादेव प्रत्ययसिद्धेः सूत्रे  
 चिरग्रहणस्य भाष्यस्य चासङ्गतिः स्पष्टैव । अपो ग्रहणं तु भाष्ये प्रत्याख्यात-  
 मेव । न च चिरशब्दस्य कालाद् ठञ्बाधनार्थं ग्रहणं चिरपरुदिति तत्प्रत्ययेन  
 ठञो बाधादिति तत्त्वम् । ननु प्रतानित्यस्यार्थभेदेन सार्थक्यमत आह । अपदा-  
 न्तत्वाच्चेति । रुत्वादिवदिति । अपदान्तत्वादित्यर्थः । आदिना विसर्गजस्त्वे ।  
 ननु शान तेजने इत्यस्य प्रशानित्येव गणे पञ्चते इत्यत आह । कृन्मेजन्तइतीति ।  
 भाष्यस्वरसोप्येवमेव । तत्र हि कृदन्तम्भान्तमित्यर्थे प्रतामौ प्रातम इत्यादावति-  
 व्याप्तिमाशङ्क्य यदयं स्वरदिपु प्रशाम् शब्दं पठति तज्ज्ञापयत्याचार्यो न प्रत्य-



प्रलक्षणेन कृदन्तत्त्वमादायाव्ययत्वं भवतीति समाहितमिति भावः । अप्रामाणि-  
कइति । चादिषु पाठादिति भावः । ननु नञश्चादिषु पाठे अव्यये नञ्कुनि-  
पातानामित्यत्र नञ्ग्रहणं व्यर्थमत आह । अव्ययेइतीति । प्रत्यक्षिइति । नञ्मा-  
होर्घोतकत्वेन चादिष्वेव युक्तः पाठ इति भावः । विभक्त्यन्तेति । युवामिती-  
त्यर्थः । एवं चार्थतत्सादृश्यमेव मुख्यम् । शब्दतस्तु सति संभव इति भावः ।  
अत एव भोसित्यस्य विभाषा भवदिति वार्तिकनिष्पन्नभोरित्यनेनः प्रतिरूपकत्वा-  
न्निपातत्वमिति भाष्योक्तं संगच्छते । असंभवादिति । स्वरग्रहणसामर्थ्यात्तत्र शब्द-  
तः प्रतिरूपकत्वं गृह्यते । एवं चोपसर्गविभक्त्यन्तयोर्विषये ऽर्थतः स्वरांशे शब्दत  
इति व्यवस्थेति भावः । एतेनार्थतः प्रति रूपकत्वस्य विभक्त्यन्तांशे स्वीकारेण  
शब्दतोपि संभवादाह । उसेति । वस्तुतस्तत्संभवे न क्षतिरिति बोध्यम् । अतएव ।  
तदित्यस्य सत्त्वादेव । नैकशेषइति । त्यदादिग्रहणे तु साहचर्यादनव्ययस्यैव  
ग्रहणमिति भावः । ननु गौणमुख्यन्यायेन च्यन्ते स्वरादिनिपातमित्यस्य प्रवृत्ति-  
र्नैव स्यादत आह । स्वरादिनिपातमित्यन्तेति । अनित्यत्वादिति । अव्ययत्वस्य  
पदकार्यत्वाभावेन प्रकृते ऽसमर्थत्वादिति भावः । अन्यथा । अपदकार्येपि न्याय-  
प्रवृत्तौ । प्रगृह्यत्वमिवेति । पदकार्यप्रगृह्यत्वमिवेत्यर्थः । ननु विहितानां नियम  
इति पक्षे ऽस्य सूत्रस्योपपत्तिरत आह । किञ्चेति । अत्र । अस्यां शङ्कायाम् ।  
नन्वेवमपि कर्माद्यभावात्कथमव्ययेभ्य एकवचनस्यापि प्राप्तिरत आह । द्वित्व-  
बहुत्वयोरिति । अतएव । अव्ययेभ्यः सर्वविभक्त्येकवचनस्य सत्त्वादेव । नन्वव्य-  
येभ्योपि प्रथमायाः प्राप्तेरप्राप्तप्रापणाभावो ऽत आह । प्रथमायामपीति । ननु  
पञ्चतिकल्पमित्यादावनेन सर्वविभक्त्येकवचनापत्तिरत आह । पञ्चतिकल्पमित्या-  
दौत्विति । नन्वव्ययेषु कर्माद्यभावात्कर्मणि द्वितीयेत्यादेरनुपस्थित्या न तत्प्राथ-  
म्यमत्रोपयुक्तमत आह । निजामिति । ननु निजां त्रयाणामित्यनेनात्र शास्त्रे  
बहुवचनलभ्यबहुत्वविषये एतन्न्यायाप्रवृत्तिरित्येव ज्ञाप्यते । तेन प्लुतप्रगृह्या इत्या-  
दौ द्युद्भ्य इत्यादौ च न त्रयाणामेव ग्रहणम् । न च तत्र वृत्तकरणसामर्थ्या-  
न्न्यायबाधः । वृत्तकरणेनापि एतदर्थस्यैव ज्ञापनात् । एवं च प्रकृते न दोषोत  
आह । आद्युदात्तश्चेतिसूत्रेति । चेति । चेमाव्ययादिति सूत्रे प्रत्याहारस्य तृती-  
यासप्तम्योर्बहुलमिति सूत्रे तृतीयासप्तम्योश्च ग्रहणादित्यपि बोध्यम् । अत्रचेति ।

असीविधायके छन्दसीत्यनुवृत्तौ चेत्यर्थः । इष्टसिद्धिरिति । कृत्सादिविशेषणस्य न ह्युपाधेरुपाधिर्भवतीति न्यायेनानुप्रयुज्यमानप्रधाने एवान्वयेनाकचोऽप्राप्तेर्न तदर्थमपि कारयाभित्यामन्तेऽव्ययत्वमुपयुक्तमिति भावः । लवमाचक्षाणोलौरिति । ऋदोरवित्यप्प्रत्ययान्तलवशब्दाणिचि किप्यल्लोपणिलोपयोर्वा ऊञ्चेत्येधत्यूठिति वृद्धयसिद्धे लौरित्यर्थः । कृतएजन्तत्वेनेति । एजादेशे कृते पञ्चमीसमासेन स्थानिवत्त्वात्पुनः कृदतिङित्यस्य प्रवृत्त्या कृत्त्वमिति भावः । एतेन । संनिपात-परिभाषयाऽव्ययत्वाभावेन । आदिनाऽव्ययानां भ्रमात्रे टिलोप इत्यस्य, न लोकेत्यस्य च संग्रहः । कुन्मेजन्त इति सूत्रस्थभाष्योक्तकुम्भकारेभ्य इत्यादौ लुकोऽप्राप्तेराह । अङ्गसञ्ज्ञायामिति । नन्वत्राङ्गपदाभावादेतादृशार्थालाभोऽत आह । आविति । तनू चैरात्रित्यादौ लुग्वारणाय तत्फलमस्तीत्यत आह । उच्चैरौ, उच्चैराभ्यामिति । अशब्दादौविभक्तिः । इदं शब्दादौ । अत्रेत्यर्थः । अतएव । तद्वनभिधानादेव । तद्वोक्तमिति । अङ्गाक्षेपो विहितविशेषणं चेत्यर्थः । इदं सर्वं प्रत्ययग्रहणं चापञ्चम्या इत्यनेन तद्वन्तत्वनिषेधे तदादेरित्यस्याप्यनुप-स्थितिमते । वस्तुतस्तदन्तत्वनिषेधेपि तद्वाच्यतांशानुपस्थितौ न मानम् । अत एव हेकतरदित्यादावेङ्गुह्यादित्यादिनेति सिद्धान्तिमतेऽव्ययग्रहस्मात्प्रत्ययविधि-स्तद्वादेः परस्यापस्तुपश्च लुगित्यर्थादत्युच्चैसावित्यादौ एतदप्राप्त्योच्चैरावित्यादौ विधानेपि न दोष इत्यलम् । अन्येकप्रत्ययइति । देवविशामित्यत्रेत्यर्थः ॥ इत्य-व्ययानि ॥

अजाद्यतष्टाप् । अजादीति लुप्तषष्ठीकं प्रथक्पदम् । अत इति च पञ्चम्यन्तं बोध्यम् । अतइतिवर्णग्रहणादिति । उगिद्वर्णग्रहणवर्जमित्युक्तेः समासप्रत्ययवि-धावेति निषेधाप्राप्तेः प्रातिपदिकविशेषणात्तदन्तविधिरिति भावः । अदन्तात्प्राति-पदिकात्स्नीत्वे द्योत्ये द्योतित्यर्थे सत्याकारान्तवाच्य इति फलति तदाह । अका-रान्तस्य चेति । । तद्वाच्यार्थमतमिति । स्त्रीत्वशब्दाष्टाब्जारणायेदमिति भावः । दारशब्देऽतिप्रसङ्गवारणायह । यत्तद्वाच्यमिति । विशेष्यत्वापत्तिरिति । प्रकृ-तिप्रत्ययौ सहार्थं ब्रूतस्तत्र प्रत्ययार्थप्राधान्यमिति व्युत्पत्तेरित्यर्थः । पञ्चतीत्यादौ तिवादयोपि द्योतका एवेति भावः । ननु स्त्रीत्वस्य विशेष्यत्वासंभवादेव व्युत्प-त्तिबाधः स्यादत आह । वागादिष्विति । अतएव । द्यावादीनां द्योतकत्वादेव ।



ननु द्योतकविषयेऽप्युक्तार्थानामिति न्यायप्रवृत्त्या समावेशो दुर्लभो ऽत आह ।  
व्यतीति । समुच्चयस्येति । द्योतकानामित्यर्थः । एतत् । अजादीत्येतत् । षष्ठी-  
कमिति । लुप्तषष्ठ्यन्तमित्यर्थः । व्याख्यानादेवेति । न तूपसर्जनाधिकारसामर्थ्या-  
देवेत्यर्थः । सामर्थ्येनेति । अजादीत्यस्य लुप्तषष्ठ्यन्तसामर्थ्येनेत्यर्थः । अत्रेति ।  
अजादिगणे इत्यर्थः । मातृजातिवृत्तित्वादिति । मातृजातेर्वृत्तिरावरणं येषां तेषां  
भावादित्यर्थः । अतएव । अनुलोमसंकरे मातृजात्यारोपादेव । केचिदिति ।  
अत्रारुचिवीजं तु छागीति प्रयोगानापत्तेः । भाष्याद्युक्तत्वाच्चसोऽसाधुरेवेति ।  
वर्जमित्युक्तेरिति । अनुपसर्जनाधिकारेण तदन्ताविधेर्ज्ञापितत्वाच्चेत्यापि बोध्यम् ।  
अन्तादिति । अन्तशब्दआदिर्थेषां तद्विषयः । तेन पूर्वशब्दसंग्रहः । एवेति ।  
येनविधिरिति तदन्ताविधिविषये तु न प्रवर्त्तते तत्त्वस्यचेत्यनेन बाधादिति भावः ।  
निर्यवमतीत्यादौनदोषइति । ननुगिदन्तादित्यर्थेनापि न दोष इति चेन्न । व्यपदे-  
शिवद्भावेनेयदिति प्रत्ययस्योगिदन्तत्वस्यापि सत्त्वादिति भावः । विषयोनेतीति ।  
तत्परिभाषाया अन्यतरसंबद्धोच्चारणे एव प्रवृत्तेरिति भावः । एतत्सिद्धयर्थमिति ।  
एतस्यापि सिद्धयर्थमित्यर्थः । एवं चावावेत्यापि सिद्धमिति भावः । ननु जीपो-  
पवाद इत्यस्य जीपः परत्वाद्वाधक इत्यर्थोऽस्तु एवं च न भाष्यविरोधो ऽत आह ।  
अतएवेति । टापो वाधकत्वादेवेत्यर्थः । नन्वेतावतापि सूत्रकारमते कथं सिद्धिरत  
आह । एवञ्चेति । भाष्यमते रूपस्यसिद्धत्वे चेत्यर्थः । एकपादगित्यस्य सिद्ध-  
यइति । ऋगनपेक्षत्वेनान्तरङ्गत्वात्स्त्रीसामान्यविवक्षायां जीबन्तप्रयोगस्यर्वाचक-  
स्यान्यतरस्यां ग्रहणानुवृत्तिं विनापि सिद्धिरिति भावः । इष्टस्य । उक्तरीत्या  
सिद्धत्वेनेष्टस्य । ननु पादयतेः किपि स्त्रियां संभवो ऽत आह । ऋचिवेति ।  
अत्र तदन्ताविधिरिति । अत्र तदन्तस्यैव विधिरित्यर्थः । बलात् । अनुरोधात् ।  
भूतपूर्वषट्त्वाश्रयोनिषेधइति । जीबनिषेधाय भूतं जातं यत्षट्त्वं स्थानिवद्भावेनै-  
कदेशविकृतन्यायेन वा नलोपे आश्रयो यस्य स निषेध इत्यर्थः । बहुव्रीहौ  
वेति वार्तिककारमते आह । वचनसामर्थ्यादिति । वार्तिकप्रत्याख्यानकर्तृमते  
आह । भाष्येत्विति । ननु गृहमाणस्यानो ऽन्नन्तबहुव्रीहावनुपसर्जनत्वासंभवेऽप्यनेन  
बहुव्रीह्यन्तादुपधालोपिनः प्रातिपदिकादित्यर्थ इति अतिबहुदामा ब्राह्मणीत्यादा-  
वनो बहुव्रीहेरिति निषेधवदनेन जीबवारणाय बहुव्रीहिविशेषणमेवानुपसर्जना-

दिति स्यादत आह । ध्वनितमिति । एवं चात्र प्रातिपदिकादित्यस्य विशेषण-  
 त्वमेवेति तदन्तविधेरेव प्राप्यातिदामेत्यादौ न दोष इति भावः । इत्यनन्तरमिति ।  
 एवं च डाबुभाभ्यामित्यत्रत्यमन्यतरस्यां ग्रहणं भाष्यमते स्पष्टार्थमेवेति बोध्यम् ।  
 अन्यतरस्यांग्रहणंत्विति । उपधालोपिनो वेत्यत्र वा ग्रहणं त्वित्यर्थः । समुदा-  
 यवादी शङ्कते । नचेति । इत्येवज्ञाप्यतेइति । अपूर्वत्वविधायकवचनकल्पने गौरव-  
 मिति भावः । ननु तवापि कादित्यत्र कशब्दे इत्सञ्ज्ञालोपयोः कशब्दस्य  
 ककारमात्रे लक्षणाया वा स्वीकारे गौरवमत आह । तावतापीति । एवं च तवा-  
 पूर्ववचनकल्पने ऽतिगौरवमिति भावः । इत्वाप्राप्तिरिति । एवं च तव मते न या-  
 सयोरिति ज्ञापकादाप्परकाङ्गावयवाकजवयवककारात्पूर्वस्यात इत्वमिति । मम-  
 त्वाप्परकाङ्गावयवाकजवयवककारादितकशब्दात्पूर्वस्यात इत्वमिति वचनं कल्प्य-  
 ते । लक्षणाश्रयणं तु तव सूत्रे मम ज्ञाप्यकोटिप्रविष्टमिति भावः । अतएव ।  
 लक्ष्ये लक्षणस्य सकृदेव प्रवर्तनादेव । सार्थक्यमिति । एवं च वर्णग्रहणपक्षे  
 नापूर्ववचनकल्पनेति भावः । प्रत्ययस्याभावादिति । समुदायग्रहणपक्षे कारिके-  
 त्यादिसिद्धये ऽर्थवत्परिभाषाबाधाय स्थग्रहणमावश्यकमित्यपि गौरवमिति बोध्यम् ।  
 इत्वभूतनिर्देशेनेति । कण्ठव्यापारमात्रेणाकारोच्चारणे कर्तव्ये कण्ठतालुभ्यव्यापारे-  
 णोच्चारितेत्वभूतनिर्देशेनेत्यर्थः । प्रक्रियागौरवापेक्षया व्यापाराधिक्येनोच्चारणे ऽधिकं  
 गौरवमिति भावः । भाष्यकारइति । “त्यक्ः प्रतिषेधो न वक्तव्यः, यदयं मृदस्तिक-  
 न्नितीत्वभूतनिर्देशं करोति तज्ज्ञापयत्याचार्यो नैवं जातीयस्येत्वं भवतीति” तैरुक्तम् ।  
 तत्र कैयटः । अनेकाचो व्यञ्जनादेः सञ्ज्ञाविषयस्य प्रत्ययस्य नेत्वमित्यर्थ इति ।  
 शूद्रविकेत्यत्र निषेधवारणायानेकाच इति कारिकेत्यत्र तद्वारणाय व्यञ्जनादेरेति  
 पुत्रकाम्यिकेत्यत्र तद्वारणाय सञ्ज्ञाविषयस्येतीति तद्भावः । अत्र त्यकन्नितिकर्तव्ये  
 इति । प्रक्रियालाघवायेत्यादिः । अत्र यकारोच्चारणायापि तालुव्यापारस्यावश्य-  
 कत्वेन नेकारोच्चारणे तस्याधिक्यमिति भावः । स्थानिवत्त्वंचेति । स्थानिवदादेश  
 इति स्थानिवत्त्वं चेत्यर्थः । अचः परस्मिन्निति तु पञ्चेन्द्र इत्यत्रावश्यकत्वेन  
 लुकि न स्थानिवदित्यनेनापि निषिद्धम् । वार्तिकमते न लुमतेत्युभयोर्निषेधकं  
 भाष्यमते तु प्रत्ययलक्षणसूत्रस्य नियमार्थत्वान्न स्थानिवत्त्वप्राप्तिस्तदाह ।  
 अतएवेति । प्रत्ययलक्षणसूत्रस्य विधायकत्वादेवेत्यर्थः । मुख्यवाचीत्रिलिङ्गइति ।



देववाची तु पुंलिङ्ग इति भावः । धात्वन्तयकोरित्यत्र समीपे ऽवयवत्वारोपे अत्रानु-  
पसर्जनाधिकारवैयर्थ्यमित्यर्थः । पूर्वोक्तसमाधाने भाष्यसंमतिमाह । एतदेवेति ।  
अवयवात् । कारशब्दात् । उत्पत्तौ । ङीबुत्पत्तौ । ननु तद्धितार्थेत्युत्तरपदे  
समासविधानस्य विशेषापेक्षत्वेनापि कौम्भकारेय इत्यस्यैव सिद्धावत्रानुपसर्जना-  
धिकारो व्यर्थ एवेत्यत आह । येनविधिरितिसूत्रेचेति । ननु सर्वादिसूत्रे भाष्ये  
ऽनुपसर्जनाधिकारः प्रत्याख्यात एवेत्यत आह । यत्त्विति । नन्वेवमपि वक्ष्यमा-  
णेत्यत्र पाक्षिको दोष एवेत्यत आह । उतऔदिति । ङिच्चपिन्नेति । ब्रूतादि-  
त्यत्रेडभावस्तेनेति भावः । पिच्चङिन्नेति । तेनाववीदित्यत्र गुण इति भावः ।  
नङिदादेशानामिति । लकारो यो ङित्तादादेशानामित्यर्थः । तेन रमायामित्यादौ  
न दोष इति भावः । साधुबन्धकादेशानामिति । साधुबन्धकस्थानिकादेशाना-  
मित्यर्थः । इत्यादिना । आदिनाऽचिनवमित्यादौ दूषणसंग्रहः । गाढादेशस्य  
ङ्कारस्तु गाङ्कुटेत्यत्र विशेषणार्थ इति ज्ञापकाभावश्च लिङ्सिचाविति झलादि-  
लिङः कित्त्वं तु सृजिदृशोरित्यमभावायेति न ज्ञापकमुक्ते ऽर्थे इति तत्त्वम् ।  
नन्वेवं गर्हिषीष्टौक्षिष्टेत्यादौ स्थानिवद्भावेन ङित्वाद् गुणो न स्यादिति चेन्न ।  
उश्रेति झलादिलिङः कित्त्वविधानसामर्थ्याद्यदागम इति परिभाषाया अनित्य-  
त्वज्ञापनेन ङित्वस्य सीयुङ्विशिष्टे ऽभावेन निषेधाप्रवृत्तेरदोषात् । स्पष्टं  
चेदमिति । निरनुबन्धकठस्य स्त्रियामसंभवात्साधुबन्धकठस्य ग्रहणमित्यर्थः ।  
पुनरत्रग्रहणमिति । ननु वद्वादिष्वनयोः पाठेन ङीषो विकल्पात्पक्षे वयसीत्यनेन  
ङीप्पिन्दावत्र तयोर्ग्रहणं व्यर्थमिति चेन्न । पुंयोगविवक्षायामपि पक्षे ङीबर्थ  
तद्ग्रहणसार्थक्यादिति भावः । नन्वनपत्याधिकाराभावादनपत्याधिकारस्थादित्य-  
युक्तमत आह । अपत्येति । उपरञ्जकतयेति । प्रत्ययवर्णकारस्य मध्यमस्यासंभ-  
वादनुवादकतयेत्यर्थः । तत्साहचर्यात् । तद्विधायकसूत्रोपात्तत्वात् । नेत्वमिति ।  
फिनो नित्करणसामर्थ्यात्तदादेशविधायकसूत्रोपात्तानामादेशानामित्सञ्ज्ञेति सामा-  
न्यापेक्षज्ञापनादिति भावः । नन्वेतल्लिङ्गादादेशैरित्सञ्ज्ञा न बाध्यते लोपस्तु बाध्यते  
एवेति दोष एवेत्यत आह । आदीति । आदिना ऋतेरीयङित्यस्य संग्रहः ।  
तत्र हि छङित्येव सिद्धे ईयङ्करणं धातुप्रकृतिकप्रत्ययानां नैते आदेशा इति  
ज्ञापनार्थमिति भावः । नन्वेवं ज्ञापकात्पाणिन्युच्चारितप्रत्ययानां नादेशा इत्यत्र

स्यादत आह । उणादीनामिति । अन्यथा । आदेशानामुपदेशसंज्ञियोगशिष्टकार्या-  
 त्पूर्वं प्रवृत्त्यभावे । तद्वाधकत्वमेव । जीववाधकत्वमेव । नन्वत इत्यस्य चाविविधा-  
 यके ऽत इत्यधिकाराच्चावन्तान्डीपो ऽप्राप्तेस्तस्य निरवकाशत्वेन बाधाच्चा-  
 वन्तात्फो भविष्यतीति सर्वत्र ग्रहणं व्यर्थमेवेत्यत आह । चापितुकृतेऽिति ।  
 प्रामादिकेऽिति । परत्वान्डीपा बाधादिति भावः । त्रीणिवयांसीति । “पिता रक्षति  
 कौमारे भर्ता रक्षति यौवने । पुत्रस्तु स्थविरे भावे न स्त्री स्वातन्त्र्यमर्हती” त्युक्ते-  
 रिति भावः । चत्वारिवेति । “आद्ये वयसि नाधीतं द्वितीये नार्जितं धनम् ।  
 तृतीये न तपस्तप्तं चतुर्थे किं करिष्यसी” त्युक्तेरिति भावः । आदेशत्वमिति ।  
 न तु प्रत्ययत्वमित्यर्थः । नन्वनो ऽनर्थकत्वात्कथमन उपधालोपेन इत्यस्य प्रा-  
 प्तिरत आह । अन्ग्रहणेऽिति । भैषजशब्दोपेतत्रेति । औषधे इत्यर्थः । सपूर्वायाः ।  
 प्रत्ययस्थाद्यकपूर्वाया इत्यादौ पूर्वशब्दस्य पूर्ववृत्तिवाचिनोऽपि दर्शनादाह ।  
 अवयववाचीति । व्याख्यानादिति । पूर्वशब्दस्य प्रथमावयवे रूढेर्भाष्ये कथं  
 तुषजकस्य पत्नीति व्यस्ते प्रश्नात् । अतएव । पूर्वोभ्यासः शपूर्वा इत्यादाववयव-  
 वाचित्वं तस्य सपूर्वाया इत्यादौ त्वसंभवात्पूर्ववृत्तिवाचित्वं पूर्वशब्दस्येति भावः ।  
 ननु व्यपदेशिवद्भावेन संभवो ऽत आह । अव्यभिचाराच्चेति । एवं चात्रस्थपूर्व-  
 ग्रहणसामर्थ्याद् व्यपदेशिवद्भावात्प्रवृत्तिरिति भावः । प्रौढ्येति । अनुपसर्जनाधि-  
 कारेणाचारक्रियन्तप्रकृतिककर्तृकिपो ऽनभिधानादिति भावः । ननु तज्ज्ञापका-  
 त्तोप्रत्ययप्रवृत्तियोग्यानां तादृशानामनभिधानेपि अस्याभिधाने न बाधकमत  
 आह । दृढतरमानाभावादिति । तादृशविशेषापेक्षत्वे मानाभावादित्यर्थः । अत  
 एवं भाष्ये तुषजकस्य पत्नीत्यत्रोपचारमात्रमुक्तत्वेतदिति भावः । ननु प्राति-  
 पदिकादित्यनुवृत्तस्य षष्ठ्यन्ततया विपरिणामेन पतिशब्दस्य तद्विशेषत्वात्तदन्त-  
 विधायक्यनुपसर्जनादिति गृह्यमाणपतिशब्दावेशेपणमेव स्यादिति दृढपत्नीत्यादौ  
 नादेशो न स्यादिति सपूर्वस्येति किमिति प्रश्नो ऽनुपपन्नो ऽत आह । अवय-  
 ववाचीति । प्रश्नइति । सपूर्वाया इत्यादाविव पूर्ववृत्तिवाच्येवास्त्विति भावः ।  
 गवांपतिरिति । विद्यमानपूर्वप्रवृत्तिकपतिशब्दान्तप्रातिपदिकस्यानुपसर्जनस्य  
 नादेश इत्यर्थे ऽत्रापि गवामित्यस्य पूर्वस्य सत्त्वात्पतिशब्दस्य व्यपदेशिवद्भावेन  
 पतिशब्दान्तप्रातिपदिकत्वाच्च नादेशप्रसङ्गः स्यादिति भावः । तेनचेति । निपा-



नेन चेत्यर्थः । ननु नित्यं सपत्न्यादिष्वित्येवाहमात्रालाघवेन सिद्धे नकारङीबि-  
 शिष्टोच्चारणं व्यर्थमत आह । किञ्चेति । अतएव । विशिष्टोच्चारणेन रूढ्यर्थक-  
 स्यैव नादेशविधानादेव । सपतिरित्येवेति । विशिष्टोच्चारणेन रूढिविशेषे एव सप-  
 तीशब्दस्य साधुत्वबोधनात्पूर्वसूत्रेणाप्राप्तस्तत्र नादेशो नेति भावः । न तथाप्रयो-  
 गेऽप्यतइति । विशिष्टोच्चारणेन रूढिविशेषे एव सपतीशब्दस्य साधुत्वाद् व्या-  
 ख्यानादिति भावः । सौत्रइति । एवं च तथा पाठो न युक्त इति भावः ।  
 बोध्यमिति । इदम् । असंभवे एवापवादत्वमिति वार्तिकमते । सत्यपि संभवे वा-  
 चकत्वमिति भाष्यमते तु ङीबन्कारयोरत्राप्यनुवृत्तिर्बोद्ध्या । संनिधानाद् व्या-  
 ख्यानाच्चेति । अभेदान्वयः । चो हेतौ उत्तरार्थमिति । सौरीति । ङ्यन्ताच्चे  
 सौरीय इत्यादौ रेफलोपाभावार्थं तु नाणो लोपस्य स्थानिवत्त्वेन रेफस्योपवात्वा  
 भावादिति भावः । ङ्यामिति निर्देशादिति । अन्यथा मात्रालाघवेन ङावित्येव  
 वदेदिति भावः । नक्षत्रेति । नक्षत्रग्रहणफलं तिप्यपुप्यशब्दाभ्यां माणववाचका-  
 भ्यां भवार्थे ऽणि तैप्यः पौप्य इत्येवेत्यवधेयम् । नीलित्येवेति । लाक्षणिकत्वा-  
 दस्य न ङीबिति भावः । नरूपादीनां ग्रहणमिति । एतेन विस्पष्टरूपमित्यादौ  
 विस्पष्टादीनि गुणवचनेष्विति पूर्वपदप्रकृतित्वरो नेति भावः । ननु जातिवाच-  
 कत्वादेव रूपादीनां व्यावृत्तिरत आह । जातिशब्देनेति । एवंतत्रग्रहणादिति ।  
 गुणवचनपर्युदासे इत्यर्थः । तेन शुद्धादीनां गुणवचनशब्देन ग्रहणाच्छुद्धत्वमित्या-  
 दौ त्वतलोरिति पुंवत्वं, विस्पष्टशुद्ध इत्यादौ पूर्वपदप्रकृतित्वश्च भवतीति भावः ।  
 नन्वेवं कठादिशब्दानां गुणवचनसंज्ञा स्यादेवं च कठित्वमित्यादौ पुंवत्वाद्या-  
 पत्तिरत आह । कठादीति । बहुविशेषणानां वैयर्थ्यादिति । सत्त्वे निविशते ऽपैती-  
 त्यनेन पृथग्जातिषु दृश्यत इत्यनेन वा जातेर्वारणे सिद्धे उभयोरपि वैयर्थ्यमपि  
 च गुणजातिमत्त्वमित्येव सिद्धे इतरत्सर्वं व्यर्थं चेत्यलम् । ननु यावदपेक्षितं तावदेवास्तु  
 इतरस्य सर्वस्य प्रपञ्चार्थत्वात्संख्यागुणवचनत्वमिष्टमेवेत्यत आह । भाष्यकृतेति ।  
 अभिमानइति । सर्वतो ऽन्तिर्ज्ञार्थादित्यस्य प्राप्तेरिदं प्रत्युदाहरणं न युक्तमिति  
 भावस्तदाह । शुद्धेति । नन्वत्र संयोगोपधत्वादेव ङीपभावो ऽत आह ।  
 आदीति । आदिना श्वेतादिसंग्रहः । ङीबिति । ट्युट्युलन्तत्वात्प्राप्त इत्यादिः ।  
 पुंस्येवेति । न तु स्त्रियामित्यर्थः । प्रसिद्धइति । वाचकत्वेन स्थित इत्यर्थः ।

केचिदिति । भाष्यतत्त्वविद इत्यर्थः । ननु तादृशस्य पालकशब्दस्थानर्थक्यमत  
 आह । वस्तुतइति । अत्रत्यभाष्यादिति । गोपालिक इत्युदाहरणपरभाष्यादित्यर्थः ।  
 उपपदमतिङिति सूत्रभाष्याच्चेति । तत्र हि कुम्भकार इत्यत्र षष्ठीसमासादुपपदसमासो  
 विप्रतिषेधेनेत्युक्तम् । नन्वेतद्भाष्येण यथाकथं चित्कारकग्रहणे पारिभाषाप्रावृत्तावपि  
 यथाकथंचित्प्रावृत्तिमादाय प्रावृत्तौ न मानं, कच्छे पिवतीत्यर्थकस्य कच्छस्य  
 पिवतीति कच्छपीत्यस्य अधिकरणस्य शेषत्वविवक्षयोपपदोदाहरणत्वपरभाष्यविरो-  
 धश्चेत्यत आह । यद्वेति । अनित्यत्वादिति । गोपालिकेति प्रकृतसूत्रस्थभाष्याज्ज-  
 निकर्तुरिति निर्देशाच्चेत्यर्थः । तद्योगएवेति । महत्वदोषशिल्पयोगे एव लक्षणया  
 तत्तद्वाचकत्वे एवेत्यर्थः । एषाम् । हिमारेण्ययवयवनानाम् । बहवइति । लक्षणया  
 यवनसंबन्धिलिप्यर्थकाद्यवनशब्दात्स्त्रीत्वे ङीबित्यन्ये । हिमारेण्ययवेभ्यस्तु महत्व-  
 दोषविशिष्टार्थक्यः स्त्रीत्वे द्योत्ये ङीबिति विशेषः । नियमार्थमिति । पूर्वपदात्परस्य  
 यदि षत्वं तर्हि गवादिभ्यः परस्यैवेति नियमार्थमित्यर्थः । विशेषइति । विशेषश्च  
 तत्रैव दर्शितः । पाणिगृहीतीति भार्यायां चेत् । यस्याश्च यथाकथञ्चित्पाणिगृहीतः  
 पाणिगृहीता सा भवतीति प्रयोगात् । आदिना करगृहीतीत्यादिसंग्रहः । नत्वावश्यकेति ।  
 णिनिनापि पुत्रादिनीत्यस्य सिद्धिरत आह । आकृतीति । स्पष्टार्थमिति । अनिष्ट-  
 धारणरूपस्स्पष्टार्थो यस्य तदित्यर्थः । किं तदनिष्टमिति शङ्कते । किंचेति ।  
 उत्तरमाह । तदभावेइति । स्वाङ्गात् । ननूत्तरत्रौष्ठादेः संयोगोपधे नियमार्थत्वादत्रा-  
 संयोगोपधादिति व्यर्थमिति चेन्न । संयोगोपधविषयकनियमस्यापि संभवेन  
 मुजिह्वेत्यादावतिव्याप्तेः मुमुखीत्यादावव्याप्तेश्च । तदन्तादितीति । एतदन्ता-  
 देवेतीत्यर्थः । उपसर्जनेति । कृत्रिमोपसर्जनेत्यर्थः । इदमेवेति । इदमस्वाङ्गपूर्वपदा-  
 दित्यस्य प्रसज्यप्रतिषेधपक्षे पर्युदासे तु मुभुजेति प्रत्युदाहरणं बोध्यम् । तत्र हि  
 भुजैर्षगर्थे के मुशब्देन गतिसमासे इति भावः । एतेन । भाष्यविरोधेन । तेन  
 तु तेनावयवेन तत्प्राणिरूपं वस्तु तथा यथा प्रसिद्धं युतं चेत्तदेव स्वाङ्गं न तु वैप-  
 रीत्येन योगे तेन पृष्ठकरायां गवि मुकरीति प्रयोगो नेत्येवं नियमार्थमेवेदं किं नेत्यत  
 आह । अतएवेति । अप्राण्यवयवे एतस्य स्वाङ्गत्वविधायकत्वादेवेत्यर्थः । एवं च  
 गवि मुकरीतीत्यत एवेति भावः । भाष्ये तस्येत्यनेन तज्जातीयवस्तुनो ग्रहणं  
 साहित्यस्य संबन्धत्वेन विवक्षायां तस्येति षष्ठीति बोध्यम् । अत एव भाषाया-



मितीत्यस्य भाषायां चेत्येतदर्थकस्यावश्यकत्वादेव । उपदेशादीति । आदिना-  
वयवदर्शनसंग्रहः । अतएव । समानत्वाभावादेव । अपीति । अपिना कल्पभेदेन  
दुर्गादिशरीरभेदेपि समानकालिकशरीरभेदेपि शरीरभेदे सर्वशरीरसंस्थानस्यैकत्वे  
मानाभावेन च जातिवाचकत्वाभावादित्यस्य संग्रहः । अतएव । वयोवाचकस्य  
जातित्वविकल्पादेव सर्वलिङ्गत्वादेव । सर्वलिङ्गत्वाच्चेति । स्त्रीपुंसयोरपत्यान्ता  
इत्यपत्यविषये स्त्रीपुंसयोरिति नपुंसकस्याप्युपलक्षणम् । अतएवनाडायनमिति  
नपुंसकं दृश्यत इति भावः । चेति । तेन गोत्रचरणयोरजातिकार्यस्य नित्यत्वा-  
यास्य वचनस्यावश्यकत्वादित्यापि बोध्यम् । अतएव । शास्त्रीयगोत्रस्य जातिलक्षणे  
ग्रहणादेव । नन्ववयवदर्शनेन ग्राह्यत्वे जातित्वं न स्यादत आह । यद्वेति ।  
अपीति । अपिनावयवदर्शनसंग्रहः । अतएव । जातेरसर्वलिङ्गत्वादेव । नियतलिङ्ग-  
त्वमिति । नियमेनैकलिङ्गत्वंद्विलिङ्गत्वं न तु त्रिलिङ्गत्वमिति भावः । प्राग्वदेव ।  
अप्राप्तप्रापणार्थमेव । अतएव । आकृतिग्रहणेत्यस्य लिङ्गानां च न सर्वभाक् सकृ-  
दाख्यातनिर्ग्राह्येत्यस्य चैकवाक्यतयार्थाङ्गीकारादेव । भाष्योक्तलक्षणान्तरार्थकैयट  
आह । सत्त्वस्येति । ताविति । आविर्भावतिरोभावावित्यर्थः । बहुर्थपदार्थमाह ।  
यावदिति । गुणैरिति । सहार्थेतृतीया । द्रव्येणेति । कर्तारि तृतीया । उपालम्भः । प्रत्य-  
क्षम् । तदाह । गुणैरित्यादि । अतएव । आकृतिग्रहणेत्यास्म्य निर्ग्राह्येत्यन्तस्यैव लक्षणत्वा-  
देव । अतएव । लिङ्गानामित्यादेर्जातिस्वरूपानुवादकत्वादेव । अत एव । स्त्रीविषयादि-  
त्यस्य पूर्वोक्तार्थस्याङ्गीकारादेव । स्त्रीविषयादपीति । सूत्रारम्भसामर्थ्यादिति भावः ।  
ननु सूत्रारम्भसामर्थ्यात्स्त्रीविषयादजातिवाचकान्धीषित्येव कुतो नेत्यत आह ।  
अजात्यर्थत्विति । इत्यादिनिषेधादिति । इत्यादिङ्गीर्षानिषेधादित्यर्थः । ननु  
पुनर्जातिग्रहणादस्त्रीविषयादित्यस्यैव संबन्धो ऽस्तु तेनावन्तीत्यादेःसिद्धिरत आह ।  
स्त्रीति । पूर्वसूत्रेण । पाककर्णेति सूत्रेण । विच्छिन्नमिति । एवं च तस्य स्वरित-  
त्वमेव नेति भावः । ननु तिच्चिरिः ककुभो लाव इति साहचर्यात्पुंस्त्वेनास्य  
स्त्रीत्वाभावोत आह । स्त्रीपुंसयोरिति । द्विचतुरिति । द्विपदचतुष्पदषट्पदोरगा-  
जातिविशेषवाचिन इत्यर्थः । पुनर्जातिग्रहणेनायोपधादिति वदत इत्यस्याप्य-  
संबन्धादित इति व्यर्थमिति शङ्कते । इतः किमिति । परकम्निवृत्त्यर्थमिति ।  
परस्य कपो ऽन्तरङ्गत्वात्प्राप्तस्य निवृत्त्यर्थमित्यर्थः । अतः । पूर्वपरस्योपमानवा-

चित्वाभावेन तत्रोपमानत्वेन प्रतीत्यभावात् । तदारोपे च । सहत्वारोपे च । सः ।  
 उपमानोपमेयभावः । ननु शार्ङ्गरवादीत्यस्य लुप्तपञ्चम्यन्तत्वे ऽनुपसर्जनादित्यस्य  
 विभक्तिविपरिणामेन षष्ठ्यन्तत्वे च गौरवमत आह । तद्वदत्रेति । तत्र यथाऽ-  
 ण्योकार इति व्याख्यानमेवमत्राप्यण्योकार इत्यञः पञ्चम्यन्तत्वमपि सुवचं  
 तदाह । अण्योऽकारइति । इत्यपीति । व्याख्यानादिति । नृशब्दे ऽलोन्त्यस्ये-  
 तीको गुणवृद्धी इति परिभाषाभ्यामच एव वृद्धिप्राप्त्या तत्साहचर्यान्नरशब्दे  
 ऽप्यच एव विधानेन यस्येति लोपेन बाधादाद्याकारस्यैव तत्पर्यवसानादित्यर्थः ।  
 अतएव । रूढ्यर्थविशिष्टार्थबोधादेव । तस्यनेष्टमिति । प्राचां प्फ तद्धित इत्यत्र  
 प्फडित्येव सिद्धे तद्धितग्रहणं तु प्फडित्यत्र टित्वस्यापि संभावनया गार्ग्यायणी-  
 स्यादौ पक्षे ङीबन्तानुदात्तापत्त्या प्फडिति वक्तुमशक्यत्वेनासुरायणीत्यत्र यस्ये-  
 तिलोपार्थमिति भावः । तदनित्यत्वज्ञापनार्थमिति । स्त्रीप्रत्ययप्रकरणे नित्यत्वेन  
 तदप्रवृत्तिज्ञापनार्थमित्यर्थः । तेन ङाबन्तदामाशब्देन द्विशब्दस्य बहुव्रीहौ  
 द्विदामेत्यादौ दामहायनान्ताच्चेति ङीब् नेति भावः । अत एव प्राचां प्फ तद्धित  
 इत्यत्र पितृसामर्थ्यादप्रातिपदिकत्वेपि ङीष्सिद्धेस्तद्धितग्रहणमन्यतोपि प्फार्थं  
 तेनासुरायणीति सिद्धमिति भाष्योक्तं संगच्छते । अन्यथा लिङ्गविशिष्टपरिभाषयैव  
 सिद्धेस्तदसङ्गतिः । केचिदिति । भाष्यतत्त्वविद इत्यर्थः ॥ इति स्त्रीप्रत्ययाः ॥

ननु घट इत्येतन्मात्रस्यापि प्रयोगात्कथं तत्र क्रियायोग इत्यत आह । तत-  
 इति । प्रथमान्तादित्यर्थः । सर्वत्रेति । क्रियान्तरानुपादाने इत्यर्थः । ननु तत्रा-  
 ख्यातार्थकर्त्रादेः क्रियायामन्वयेपि प्रथमान्तस्य घटादेः कथं क्रियायोगो ऽत  
 आह । आख्यातार्थेति । ननु क्रियाजनकस्य क्रियान्वयनियमे प्रथमान्तार्थस्य  
 तत्सत्त्वे न मानमत आह । प्रथमान्तार्थस्यापीति । तत्र मानमाह । व्यवहारइति ।  
 सहयुक्ते इति सूत्रे भाष्ये ऽप्रधानग्रहणप्रत्याख्यानायोपपदविभक्तेः कारकविभ-  
 क्तिर्बलीयसीत्याश्रित्य प्रधानकारकविभक्तेर्बलवत्वात्प्रथमेति व्यवहार इत्यर्थः । नि-  
 यमोपस्थितिरिति । समभिव्याहृतशब्दानपेक्षयोपस्थितिरित्यर्थः । तेन हर्यादिश-  
 ब्दानां नानार्थानां संग्रह इति भावः । ननु सिंहो माणवक इत्यादौ माणवका-  
 दिशब्दसमभिव्याहारेणैव सिंहादिशब्दादेः सिंहसदृश इत्याद्यर्थबोधात्तस्य प्रा-  
 तिपदिकार्थत्वाभावात्तत्र प्रथमा न स्यादत आह । अन्वयेइति । ननु गोपीति



प्रातिपदिके एव लक्षणायाः सत्त्वात्प्रातिपदिकप्रकृतिकङ्क्षीप्समभिव्याहारेणैव गो-  
पसंवन्धविशिष्टबोधाच्च प्रथमा न स्यादत आह । शक्यतेति । ननु नीलमुत्प-  
लमित्यादौ विशेषणविशेष्यभावस्य परस्परसमभिव्याहारेणैव बोधादुभयत्रापि  
प्रथमा न स्यादत आह । यद्यप्येति । विशेषणविशेष्यभावसंसर्गणेति । राज्ञःपु-  
रुष इत्यदौ द्विनिष्ठत्वाद्विशेषणाविशेष्यभावस्य संसर्गत्वेन दृष्टत्वादत्रापि संसर्ग-  
त्वेन व्यग्रहार इति भावः । नसंसर्गइति । तस्य द्विनिष्ठत्वाभावाद्नीलोत्पलमित्या-  
दौ भेदस्य बाधापत्तेः । राहोः शिर इत्यादौ भेदमारोप्य भाष्यकृता षष्ठीसाध-  
नाच्च स न संसर्ग इत्यर्थः । अन्यत्र । मञ्जूषादौ । नन्वेकादिशब्दप्रतिपादित-  
संख्याया उक्तत्वेऽपि तद्विशिष्टगते संख्यान्तरे प्रथमा भविष्यतीति वचनग्रहणं  
व्यर्थमत आह । प्रातिपदिकेति । अतएव । आरोपितप्रवृत्तिनिमित्ताश्रयस्यापि  
ग्रहणादेव । अतएव । अत्र प्रवृत्तिनिमित्ततदाश्रययोरेव प्रातिपदिकार्थपदेन  
ग्रहणादेव पञ्चकस्यापि प्रातिपदिकार्थत्वादेव । इत्येवार्थइति । न तु पुंसि वि-  
द्यमानस्य शस इत्यर्थ इत्यर्थः । नन्वत्र द्विकस्य प्रातिपदिकार्थपदेन संग्रहणे  
वार्तिकविरोधो ऽत आह । अभिहितेति । नियमांशनिवेशेति । नियमांशो  
विशेषणं यस्मिंस्तस्य नियमोपस्थितिकार्यस्य निवेशे ऽत्र प्रातिपदिकार्थशब्देन  
स्वीकारे इत्यर्थः । पुमादयइति । आदिना स्त्री नपुंसकमिति । अस्यैवेति । प्राति-  
पदिकार्थ इत्यस्यैवेत्यर्थः । अन्येसर्वइति । दारादय इत्यर्थः । दारशब्दस्यापि  
कुटुम्बत्वसमानाधिकरणभायात्प्रवृत्तिनिमित्ततदश्रयापेक्षया पुंस्त्वस्याधिकस्य स-  
त्त्वान्न प्रातिपदिकार्थत्वात्सिद्धिरिति भावः । अनेकार्थत्वादिति । द्रोणः स्यात्कौ-  
रवाचार्यो द्रोणः काक इतीरितः । द्रोणो गिरिविशेषः स्याद्द्रोणेः स्याच्चतुराढके  
इत्यनेकार्थत्वादित्यर्थः । ननु तादृशद्वितीयान्तत्वे इष्टापत्तिरित्यत आह । किञ्चेति ।  
कैयटमतं खण्डयति । नचेति । ननु सिंह इत्यादौ पदे एव लक्षणायाः सत्त्वान्न  
दोष इति चेत्प्रकृतेपि तुल्यमित्याह । तद्वदिति । नियमांशइति । अत्र सूत्रे  
नियतोपस्थितिकप्रातिपदिकार्थस्वीकारे इत्यर्थः । ननूक्तार्थानामिति न्यायस्यात्र  
न प्रवृत्तिः प्रातिपदिकार्थे प्रथमाविधानेन तस्य बाधात् । एवं च वचनग्रहणं  
व्यर्थमत आह । अन्यथेति । ननु रामावित्यादौ संख्याधिक्ये प्रथमाविधानेन  
वचनग्रहणस्य सार्थक्यादनभिहिताधिकारबाधे न मानमत आह । रामावित्यादा



विति । संख्याधिक्येइति । अस्य प्रातिपदिकार्थपेक्षयेत्यादिः । इत्येवमपीति ।  
 अपिना तदाधिक्ये इत्यस्यापि व्यावृत्तौ सिद्धायां मात्रग्रहणसामर्थ्यात्प्रथमया  
 अन्ययोगव्यवच्छेद एव कल्प्यते न तु प्रातिपदिकार्थयोगो व्यवच्छिद्यत इति  
 भावस्तदाह । इदमेव मात्रग्रहणमिति । तत्त्वसंभवादिति । प्रवृत्तिनिवृत्त्योरभि-  
 मुखीकरणस्य चासंभवादित्यर्थः । अतएव । अभिमुखीकरणस्य प्रवृत्तिनिवृत्तिरू-  
 पफलादेव । एवेति । न तु व्रजानीत्यादिक्रियान्तरे इत्यर्थः । एतदर्थस्य । रामे-  
 त्याद्यर्थस्य संबोध्यस्य । अतएव । संबोध्यतावच्छेदकरूपेण संबोध्यस्यानुवादे-  
 संबोधनविभक्तेः साधुत्वादेव । ननु संबोध्यस्योद्देश्यविधेयतया विधेयभूतक्रिया-  
 यामेवान्वये व्रजानि देवदत्तेत्यादेः सिद्धिर्न स्यादत आह । व्रजानीति । ननु तत्र  
 व्रजनस्यानन्वितत्वाद्देवदत्तस्य निघातो न स्यादत आह । तत्रेति । कर्मत्वादुद्देश्य-  
 त्वाच्चेति । विधेयभूतज्ञानं प्रतीत्यर्थः । नन्वेकतिङ् वाक्यमित्युक्तेर्व्रजानि देवदत्तेत्यस्या-  
 समानवाक्यत्वं न स्यादत आह । एकतिङिति । अत एव संबोध्यस्य क्रियायामन्वयादेव ॥  
 इतिप्रथमा ॥

अतएव । क्रियाजनकत्वादेव । एषाम् । कारकाणाम् । सर्वेषाम् । क-  
 र्त्रतिरिक्तानाम् । नन्वेवमप्यसंनिहितसंप्रदानस्य क्रियाजनकत्वाभावात्कारकत्वं न  
 स्यादत आह ॥ असंनिहितेति ॥ स्वज्ञानस्येति । संप्रदानविषयकदातृज्ञानस्येत्यर्थः ।  
 एवं फलविषयकर्तृज्ञानस्य पूर्वकालत्वेन क्रियाजनकत्वम् । नन्वेवमपि कारकस्य  
 कार्याव्यवहित पूर्ववृत्तिस्त्वनियमात्स्तोकमित्यादौफलस्य घटंकरोतीत्यादौ घटादेश्च  
 स्वव्यापारात्पूर्ववृत्तिस्त्वाभावात्कारकत्वं न स्यादत आह । बौद्धघटादेरिति ॥  
 कर्तुरे । क्रियापरइति । संबन्धविषयकेच्छाविषय इत्यर्थः । कर्त्राप्तुमिष्यमाणमिति ।  
 कर्तृकर्तृकसंबन्धविषयः संबन्धनियतत्वात्संबन्धाश्रयः फलं तदाश्रयः संबन्ध इत्यर्थः ।  
 स च किङ्करणक इत्याकाङ्क्षायामाह । सचेति । व्यापारेति । फलेन संबन्ध-  
 मिति । इदमुपलक्षणं फलाश्रयेण संबन्धुमित्यस्यापि । आद्योदाहरणमाह ।  
 पयइति । अन्त्योदाहरणमाह । फलस्यापीति । व्यपदेशिवद्भावेनेति । सादृश्यस्य  
 भेदघाटेतत्वाद्द्वयपदेशिन एव व्यपदेशिसदृशभावेनेत्यर्थः । यथाश्रुतं तु न युक्तम् ।  
 ससहायेव्यपदेशिवद्भावाप्रवृत्तेः । अत एव व्यापारस्य व्यापाराश्रयत्वेन





विभक्त्यर्थाः ।

८९

कर्तृत्वम् । फलसंबन्धित्वादिति । मध्यमपदलोपित्वात्कलाश्रय संबन्धित्व । दित्यर्थः ।  
अतएव । फलस्य कर्मत्वादेव । \*

इति श्रीमत्पुण्यग्रामस्थ पण्डितवरश्रीमच्छ्रीधरशर्मविरचितशब्देन्दुशेखरव्याख्यायां  
प्रथमाकारकान्तं समाप्तम् ॥  
शुभं भवतु ।

SRI JAGADGURU VISHWARADHYA  
JNANA SIMHASAN JNANAMANDIR  
LIBRARY.

Jangamwadi Math, VARANASI,

Acc. No. ~~3835~~

3835







